

بِسْمِ اللَّهِ الرَّحْمَنِ الرَّحِيمِ

۱- هو الاول والاخر واظا هرو الباطن ليس كمثل شئ وهو  
السميع البصير وورودنا محدود وعلی سیدنا ومولانا محمد آله واصحابه  
اجمعیین - اما بعد یہ رسالہ نور الہدیٰ کلاں وخور و محک الفقر کلاں و خور و  
کلید التوحید کلاں و خور و عقل بیدار کلید جنت کشف الاسرار حجت الاسرار محبت  
الاسرار اورنگ شاہی مجالستہ النبی فضل الفقار توفیق الہدایت تیغ برہنہ اسرار قادری  
امیر اکونین اور رسالہ روحی شریف تصنیف لطیف ستر اسرار ذات یا ہوشیخ  
ما سلطان الفقر محمد باہو قدس اللہ سرہ العزیز سے ظاہری توفیق اور باطنی تحقیق سے  
وعبد ربك حتى یاتیک الیقین تو اپنے رب کی عبادت کرتا کہ صاحب  
یقین لوگوں میں سے ہو جائے۔ یعنی اولیا عظام کے مرتبے میں داخل ہونے اور  
ان اولیاء اللہ لا خوف علیہم ولا هم یحزنون کے مقام پانے کے  
لیے لکھی گئی ہے۔ اس کتاب میں ظاہری اور باطنی دینی اور دنیاوی خزانے  
موجود ہیں جو اس کتاب کے مطالعہ سے حق آگاہ۔ حق نما۔ روشن ضمیر۔ کیمیا کبیر  
حاصل کر کے الانسان سہی و انسان سہی کا عرفان حاصل نہیں کرتا عارف  
باللہ نہیں بنتا اور مجلس محمدی صلی اللہ علیہ وسلم کا حضوری نہیں ہوتا۔ اس تصنیف  
لطیف کے مطالعہ اور عمل سے اُسے رنج و الم سے نجات نہیں ملتی۔ اور گنج بے  
رنج نہیں پاتا۔ اس کا وبال اس کی اپنی گردن پر ہے۔ اس رسالہ کا نام  
سلطان الاذکار فی کشف الاسرار من جوہر القرآن رکھا گیا ہے۔ فقیر طالب مولیٰ

کے لیے اس کی ابتدا لامکان اور اس کی انتہا و اذتم الفقر فهو الله کو پہنچانے والی ہے۔ اس مقصد کے لیے ضروری ہے کہ پہلے کسی کامل مرشد قادری سروری فنا فی اللہ بقا باللہ لقاء اللہ اور حضوری سے مشرف کی تلاش کرے۔ کیونکہ کامل مرد کی ایک نگاہِ کیمیا اثر طالبانِ حق کو ورد اور ادراکِ ظاہری سے بچا لیتی اور منزلِ مقصود کو پہنچا دیتی ہے۔ وما توفیقی الا باللہ۔ اللہ بس ماسوی اللہ ہو س۔

قادری سُرری سرمدی سلطانی

فقیر الطاف حسین چوہدری ایم اے۔ ایل ایل بی

عزیز کالونی ونڈالہ روڈ۔ شہرہ

— ہدیہ تبریکِ بخدمت —

- (۱) قبلہ حافظ فیض سلطان صاحب جن کے فیض کی دھوم زمانہ میں ہے۔
- (۲) صاحبزادہ حضرت غلام جیلانی صاحب سجادہ نشین دربار باہو سلطان جھنگ جن کی کیمیا اکسیر نظر نے اس عظیم کام کے لیے مجھے غمِ بخشا۔
- (۳) والد بزرگوار فقیر قادری فرزند علی چوہدری جنہوں نے دربار باہو سلطان کی طرف میری رہنمائی فرمائی اور جو قبر میں میرے لیے دعا گو ہیں۔

جواب الاول در بیان تصور اسم ذات اللہ

۱۔ اللہ چنبے دی بوٹی مرشد من میرے وچ لائی ہو  
نفی اثبات دا پانی میس ہر رگ ہر جانی ہو  
اندر بوٹی مشک مچایا جاں پھلن پر آئی ہو  
جیوے کامل مرشد باہو جس ایہہ بوٹی لائی ہو

طریقہ قادری کا پہلا سبق یہ ہے کہ

۱ تصور اسم اللہ اور

۲ ضرب لا الہ الا اللہ اور

۳ توجہ باطنی سے معرفت الہی اور مجلسِ محمدی صلی اللہ علیہ وسلم میں غرق ہوتا ہے۔ مرشد کامل اور فقیر واصل وہی ہے کہ بے ذکر و فکر بے ریاضت و بے محنت براہ تصور برزخ اسم اللہ مجلسِ محمدی علیہ الصلوٰۃ والسلام میں لے جائے۔

مرشد کامل کو چاہیے کہ طالب اللہ کو پہلے اسم اللہ کا تصور شروع کرا کے فنا فی اللہ کے مراتب کو پہنچائے اور مشاہدہ کر دے تاکہ اسے چلے یا ریاضت کی حاجت نہ رہے۔ اہل حضور لایحتاج کو اس بات کی احتیاج نہیں کہ ورد و وظائف میں مصروف ہو۔ مرشد کامل کا پہلا فرض یہ ہے کہ طالب کو خوف و رجا۔ کشف قبور اور مجلسِ محمدی صلعم

کے مقام کا مشاہدہ کر دئے۔ بعد ازاں اسے علم معرفت تلقین کرے۔ چنانچہ پہلے اسے ذکر۔ فکر۔ مراقبہ اور ورد و وظائف میں ہرگز مشغول نہ کرے۔ پہلے اسم اللہ کا تصور سکھائے۔ اس تصور سے باطن معمور ہوتا ہے مرشد کامل کو چاہیئے پہلے اسم اللہ خوش خط لکھ کر طالب اللہ کے ہاتھ میں دے اور کہے طالب اللہ اسم اللہ اپنے دل پر لکھ تاکہ نقش جم جائے اور قرار پکڑے۔

**شغل تصور اسم اللہ ذات** طالب کو چاہیئے کہ اول وضو کرے۔ کپڑا پاک پہن کر خالی جگہ قعدہ کی صورت قبلہ کی طرف منہ کر کے بیٹھے۔ جب اسم اللہ کا شغل کرنا چاہے تو۔

(۱) اسم اللہ کا تفکر کرے۔

(۲) دونوں آنکھیں بند کر کے مراقبہ کرے۔ لیکن شروع کرنے سے پیشتر شیطان کے ظاہری اور باطنی راستے بند کر دے اور نفسانیت کے خطرے کو اپنے سے دور کر دے۔

پہلے تین مرتبہ بِسْمِ اللّٰهِ الرَّحْمٰنِ الرَّحِیْمِ مع تعوذ۔ تین مرتبہ آیات الکرسی تین مرتبہ درود شریف۔ تین مرتبہ سلام قولاً من رب الرحیم۔ تین بار چاروں قل۔ تین مرتبہ سورۃ فاتحہ۔ تین مرتبہ سبحان اللہ اور بعد میں لا حول ولا قوۃ الا باللہ العلی العظیم پڑھے۔ پھر ہزار مرتبہ استغفار

پڑھے۔ تین تین مرتبہ کلمہ شہادت اور کلمہ طیب پڑھے۔ اپنے بدن پر پھونکے اور پھر تصور اسم اللہ شروع کرے۔ تفکر سے اسم اللہ دل پر لکھے۔ اس کی تاثیر سے سینہ صفائی پکڑ جائے گا اور خناس ملعون مر جائے گا۔ اسم اللہ ذات اگر دل پر قائم نہ ہو تو طالب کے لیے لازم ہے کہ مشق وجودیہ کرے۔ یعنی نقش اسم اللہ ذات کو دماغ کے چاروں خانوں میں۔ آنکھوں میں۔ کانوں و زبان پر۔ ہاتھ کی ہتھیلیوں سینے ناف اور ہر دو پہلوؤں پر کرے۔ جس سے وجود میں اسم ذات قرار پکڑنے لگے گا۔ اسم اللہ کے تصور کی مشق سے نفس کی پاکیزگی۔ دل کی صفائی۔ روح کی روشنی اور سر کی تجلی حاصل ہوتی ہے۔ جو شخص ان مراتب پر پہنچ جاتا ہے۔ اس کا قالب قلب کا لباس پہنتا ہے قلب روح کا لباس پہنتا ہے۔ روح سر کا لباس پہنتا ہے۔ جب ہمہ تن ایک ہو جاتا ہے تو برے اوصاف بالکل اس کے وجود سے نکل جاتے ہیں۔ سو اس خمسہ ظاہری بند ہو کر باطنی حواس کھل جاتے ہیں۔ بعد ازاں فنیخت فیہ من روحی کے علم کو پہنچ جاتا ہے۔

**کلید ذکر** کلید ذکر تصور اسم اللہ ذات ہے جس سے بے شمار ذکر کھلتے ہیں۔ چنانچہ جسم کا ایک ایک بال ذکر اللہ سے نعرہ زن ہو جاتا ہے۔ سر تا قدم۔ گوشت پوست ہڈیوں کا مغز تک ذکر کرنے لگتا ہے۔

نیز ذکر کو اثبات نہیں ہوتا جب تک مندرجہ ذیل چار چیزیں حاصل نہ ہوں  
 (۱) غرق فنا فی اللہ (۲) حضوریت مجلس محمد رسول اللہ صلعم (۳) سیوم برآمدن ازما  
 سولی اللہ (۴) چہارم بقا باللہ کے مراتب پر پہنچنا۔ اسم ذات کی مشق چھ قسموں  
 پر منقسم ہے۔ اسم<sup>(۱)</sup> اللہ۔ اسم<sup>(۲)</sup> اللہ۔ اسم<sup>(۳)</sup> لہ۔ اسم<sup>(۴)</sup> ہو۔ اسم<sup>(۵)</sup> محمد۔ کلمہ طیب  
 لا الہ الا اللہ محمد رسول اللہ۔ واضح رہے کہ اسم اللہ میں چار حروف ہیں۔  
 ا۔ ل۔ ل۔ ہ۔ پس چاروں ملک اسی اسم میں ہیں۔ اول ازل۔ دوم ابد۔  
 سیوم دنیا چہارم عقبی۔ جس شخص کو اسم اللہ کے الف سے دل میں روشنی  
 پیدا ہو گئی۔ اس کا دل جام جہاں نما اور آئینہ سکندری بن جاتا ہے۔ صفائی  
 پکڑ جاتا ہے اور اٹھارہ ہزار عالم اسے نظر آتے ہیں اور احدیت کو  
 پہنچ جاتا ہے۔ پہلے لام سے مقام لاہوت دوسرے لام سے ملک لانہایت  
 یعنی لامکان میں پہنچ جاتا ہے اور ہ سے صاحب ہدایت اور ہدای ہو جاتا  
 ہے۔ جس میں یہ احوال نہ پائے جاتے ہوں گویا اسم اللہ نے تاثیر ہی نہیں  
 کی اور اسے اسم اللہ کی خبر ہی نہیں۔ جب طالب اللہ کے وجود میں  
 اسم ذات تاثیر کر جاتا ہے تو اس کا وجود معرفت کا رنگ پکڑتا ہے۔  
 دہائی اس کے وجود سے نکل جاتی ہے اور مراد کو پہنچ جاتا ہے۔ دل کی  
 طرف سر سے لے کر قدموں تک ظاہری آنکھ سے دیکھتا ہے کہ ہر بال پر  
 اسم ذات لکھا ہوا ہے۔ اس کی یہ کیفیت ہو جاتی ہے کہ اس کے

گوشت پوست ہڈیوں، بالوں اور مغز تک ہر جگہ شہر اور بازار کے  
 در و دیوار پر اسم ذات لکھا ہوا نظر آتا ہے۔ اور درختوں وغیرہ  
 غرضیکہ جس چیز کی طرف نظر کرتا ہے ظاہر اسے اسم ذات ہی نظر آتا  
 ہے۔ جو کچھ سنتا یا کہتا ہے اسم ذات ہی کی آواز سنتا ہے۔ واضح  
 رہے کہ جب اسم ذات کے صاحب تصور کو اسم اللہ کے حروف کا استغراق  
 حاصل ہوتا ہے اور اسم اللہ کے حروف ساتوں زمینوں۔ ساتوں آسمانوں  
 عرش کرسی اور لوح و قلم سے بھی زیادہ وسیع ہیں تو وہ گویا معرفت  
 مطلق و توحید فنا فی اللہ و بقا باللہ۔ تجرید اور تفرید کے مقام پر  
 آگیا۔ اور جو اسم ذات کے حروف سے واقف ہو گیا وہ  
 ذات پاک اور وجود مطلق ہے واصل ہوتا ہے۔ جو اسم ذات کے  
 کے حروف کا منحور ہے اسے حساب قیامت کا کیا ڈر ہے۔ قولہ  
 الا ان اولیاء اللہ لا خوف علیہم ولا ہم یحزنون ط جو شخص اسم اللہ  
 کے حروف کا عارف ہو جاتا ہے۔ تو جو کچھ دنیا و آخرت میں ہے۔ سب  
 اس پر ظاہر ہو جاتا ہے۔ ایسے عارف کو عارف باللہ ذات حروف  
 کہتے ہیں۔

تصور اسم اللہ ذات سے

(۱) بعض لوگوں کو مطالعہ لوح محفوظ حاصل ہو جاتا ہے۔

۲۔ بعض کے دل کو بذریعہ دِلِ مِغْنَبِ قُربِ ربِّ جلیل آگاہی ملتی ہے۔  
 ۳۔ بعض کو حضراتِ ناظرات کا مرتبہ مل جاتا ہے۔ اس وقت وہ دونوں  
 جہان کا تماشہ پشتِ ناخن پر دیکھتے ہیں۔

۴۔ بعض کو علمِ واردات سے مقامِ وحدانیت میں وہم پیدا ہو جاتا ہے  
 اور اس پر جملہ مقصود بذریعہ غیبِ الغیب ورود کھلتے اور ظاہر ہوتے ہیں۔  
 ۵۔ بعض کی نظر اور نگاہ عیاں طور پر لاہوت لامکان تک پہنچ جاتی ہے  
 ۶۔ بعض کو موکلات کے ذریعے پیغام اور الہام پہنچتا رہتا ہے۔

فقیروں کو چاہیے کہ ہر وقت تصورِ اسمِ اللہ ذات میں مشغول رہے یہاں  
 تک کہ اسمِ اللہ ذات سے شعلی تجلی نمودار ہو کر فقیر اس میں غرق ہو جائے  
 اور مشرف دیدار ہو۔ اللہ تعالیٰ کے دیدار سے مشرف ہونے کا کونسا علم ہے؟  
 وہ محض مشاہدہ ذات کا نوری حضوری علم ہے۔ تصورِ اسمِ اللہ ذات سے  
 طالب کے ہفت اندام پاک وجود مغفور واقف احوال ایزد متعال ہوتا  
 ہے۔ اور قیل و قال سے گذر کر مشاہدہ جمال میں محو ہوتا ہے۔ تصور  
 اسمِ اللہ ذات اور مشقِ وجودیہ سے اسمِ اللہ کی نوری تحریر طالب کے  
 سر سے قدم تک ہفت اندام میں اس طرح سرایت کر جاتی ہے۔  
 جس طرح عشقِ پیچہ درخت پر چھا جاتا ہے اور اس کے وجود کا ہر بال  
 جوش میں آکر اللہ اللہ پکارنے لگ جاتا ہے۔ لطیفہ قلبِ سرّہ سرّہ کا

شور مچا دیتا ہے۔ اور روحِ ہوا الحق ہو الحق کی فریاد کرتی ہے اور نفس  
 دن رات دینا ظلمنا الفسنا کا ورد جاری رکھتا ہے۔ صاحبِ مشق  
 وجودیہ معشوق بے مشقت ہوتا ہے۔ نہ اسے احتیاجِ خواب ہے نہ حاجتِ  
 مراقبہ۔ جس امر کے لیے اللہ تعالیٰ کے قرب و حضور اور مجلسِ محمدی صلی اللہ  
 علیہ وسلم پر نور کی طرف متوجہ ہوتا ہے۔ اسے جواب باسواب سے آگاہی  
 ہو جاتی ہے۔ اور اس کا ظاہر و باطن ایک ہو جاتا ہے۔ یہ اسمِ اللہ  
 ایک آئینے کی طرح ہے۔ جس میں طالب کو دونوں جہان دکھائی دیتے ہیں۔  
 اور وہ ہر مقام کو دیکھ لیتا ہے۔ جو شخص اسمِ اللہ کا تصور دل میں کرتا ہے۔  
 اس کے دل میں نورِ الہی سے ایسا شعلہ پیدا ہوتا ہے جس سے ماسویٰ اللہ  
 سب جل جانا ہے اور جس طرف دیکھتا ہے۔ اس سے کوئی چیز پوشیدہ  
 نہیں رہتی۔ جو شخص اسمِ اللہ کا تصور دماغ میں کرتا ہے۔ اور اسمِ اللہ  
 دیکھ لیتا ہے۔ اس کی آنکھوں میں کبھی نیند نہیں آتی اور ہر گھڑی اور  
 ہی مقام میں پہنچتا ہے۔ اس کی خوراک مجاہدہ اور اس کا خواب مشاہدہ  
 ہوتا ہے۔ جو شخص اسمِ اللہ ذات کا تصور ظاہری اور باطنی دونوں نکھوں  
 میں کرتا ہے۔ اس کے لیے حجاب اٹھ جاتے ہیں۔ دل اور سر کی  
 آنکھیں ایک ہو جاتی ہیں۔ وہ صاحبِ اسرار ہو جاتا ہے۔ لیکن اس  
 تصور پر بھی غرور نہ کرنا چاہیے۔ کیونکہ یہ بھی مشقِ حروف ہے۔

یہ اسرار کے انتہا کی اطلاع نہیں۔ یہ عام وحدت ہے۔ توحید اصل کے لیے بمنزلہ چابی ہے۔

اسم اللہ ذات کے تصور سے توحید منکشف ہوتی ہے۔ اسم اللہ ذات کا تصور دو طرح کا ہوتا ہے۔

۱ تصور نور جس میں حقیقت معشوق کا مراقبہ کیا جاتا ہے۔

۲ تصور مشاہدہ جس میں قرب۔ معرفت اور نور دیدار کا مشاہدہ ہوتا ہے۔

ولایت دل میں داخل ہونے کی کوئی راہ ہے۔ ؟

سنو! اول اسم اللہ کا تصور۔

دوم عارف باللہ مرشد کی نظر۔

معرفت کی ابتداء اسم ذات کا تصور اور لامکان کو عین العیان سے

دیکھنا ہے۔

تین شخصوں پر اسم اللہ تاثیر نہیں کرتا۔

(۱) اول عالم بے عمل (۲) دوم اہل دنیا جس میں رحم نہ ہو (۳) سیوم تارک نماز واضح رہے کہ تصور کے سات نقوشوں سے ساتوں

فوائد تصور اسم ذات خزانے ایک ہی ہفتہ میں حاصل ہوتے ہیں۔

اور پانچ روز میں خدا سے واصل ہو جاتا ہے۔ یا یہ کہ یہ ساتوں نقوشے سات چابیاں ہیں۔ جس سے طالب اللہ کے حضوری توحید کے تالے کھل جاتے ہیں۔

یا یہ کہ ان ساتوں نقوشوں سے تصور کے ساتوں خزانوں کے طلسم ٹوٹ جاتے ہیں۔ ساتوں جسم ساتوں اسم سے حل ہو جاتے ہیں۔

اسی معما مشکل است مشکل کشا مشکل کشاید آنکہ باشد اولیاء

تصرف کے تمام خزانے بغیر محنت و مشقت اور رنج و تکلیف کے ان سات نقوش سے حاصل ہوتے ہیں۔ کیونکہ طے سے طے منکشف ہوتی ہے۔ وحی سے

وحی معلوم ہوتی ہے۔ اور اللہ تعالیٰ سے ماضی حال اور مستقبل کے حقائق معلوم ہو جاتے ہیں۔ علم حاضرات کے سات نقش حسب ذیل ہیں۔ جو اہل یقین

اور صاحب ہدایت لوگوں کو نصیب ہیں یہ سراسر فضل اور ہدایت ہیں فقر کے حرف ف سے فقر ف سے قرب ر سے رحمت ہے۔ اس قسم کا فقر شریعت

کے لباس میں فقر اختیاری رکھتا ہے۔ اور فقر فخری و الفقر مہنی کا محب ہوتا ہے۔ قولہ لَمَّا أُنْزِلْتُ إِلَيَّ مِنْ خَيْرٍ فَقِيرٌ

علم حضوری توحید کا پہلا قاعدہ اسم اللہ کا تصور ہے۔ اس تصور سے

ظاہر میں با توفیق ہو کر مجلس محمدی صلی اللہ علیہ وسلم میں داخل ہوتا ہے اور باطن میں اسے تحقیق نصیب ہوتی ہے۔ اس مشکل کشا معے کو عالم

باللہ اولیاء بخوبی حل کرتے ہیں۔

علم حضوری توحید کا دوسرا قاعدہ تحقیق ہے۔ اس سے فیض الفضل کا

علم حاصل ہوتا ہے۔ جس سے قرب رحمانی حاصل ہوتا ہے۔

تیسرا قاعدہ علم ہدایت لازوال ہے۔ جس سے خود مکان و لاهوت میں ہوتا ہے۔ جس سے حیران و پریشان آدمیوں کو جمعیت بخشتا ہے۔ جو شخص اس علم کے تینوں قواعد کو اسم اللہ ذات کے تینوں تصورات سے ایک ہی سبت پڑھے۔ اس سے کوئی خزانہ مخفی و پوشیدہ نہیں رہتا۔ قولہ ”ہم نے امانت زمین آسمان اور پہاڑوں پر پیش کی۔ سو انہوں نے اس کے اٹھانے سے اپنا عجز ظاہر کیا۔ لیکن ظالم اور جاہل انسان نے اسے اٹھا لیا۔“ معرفت الہی۔ توحید الہی۔ مرتبہ فنا فی اللہ۔ قرب۔ نور اور حضور با وصال حاصل کرنا۔ اور مشاہدہ جمال لازوال حاصل کرنا آسان کام ہے لیکن اسم اللہ ربانی۔ قہاری۔ جباری۔ جلالی اور جمالی کی گرانی کا وجود میں محفوظ رکھنا سخت مشکل ہے۔ طالب اللہ کو چاہیے کہ ظاہر میں فراخ حوصلہ ہو اور باطن میں جناب سرور کائنات خلاصہ موجودات صلی اللہ علیہ وسلم کی مجلس میں ہو۔ نیز اس تصور سے فائدہ بہت نصیب ہوتی ہے۔ من عرف نفسه فقد عرف ربه و من عرف ربه بالفاء فقد عرف ربه بالبقاء۔ یہ خدائیدگی کے پہلے دن کے مراتب میں۔ اس سے قلب سلیم بحق تسلیم ہوتا ہے نفس کو مسلمان بنانا اور اس پر قدرت حاصل کرنا۔ اسے اپنا تابعدار بنانا۔ تصور اسم ذات اللہ حسب ذیل ہے۔

# اللہ

اللہ۔ جو اس تصور میں آتا ہے۔ اُسے حُسن اور راگ بھلے نہیں معلوم ہوتے۔ خواہ وہ حُسن حضرت یوسف علیہ السلام کے حسن کا سا ہو۔ اور وہ راگ خوش آوازی میں حضرت داؤد علیہ السلام کے گلے کی طرح ہو۔ کیونکہ وہ غیب کی آواز سنتا ہے۔ اور تجلی پروردگار کے انوار کا حُسن دیکھتا ہے۔ پس جو وہ حُسن دیکھتا ہے۔ اُسے مخلوق کا حُسن دیکھنے کی کیا ضرورت ہے۔ اُسے زندگی اور موت و دونوں حالتوں میں نفس دنیا اور شیطان بھولے سے بھی یاد نہیں آتے۔ نقش یہ ہے۔

# اللہ

لہ۔ اس تصور والے دو قسم کے ہیں۔ ایک طریقہ وہ جس میں ظاہر تو تصور کرے۔ لیکن باطن نہ کھلے یہ مرتبہ مروک کا ہے۔ کہ دن رات اللہ تعالیٰ کے دشمنوں یعنی نفس اور شیطان کے ساتھ جنگ کرتا ہے۔ دوسرا طریقہ تصور توفیق ہے۔ وہ غازی کا مرتبہ ہے جو تصور کر کے ایک ہی مرتبہ باطن میں دشمنوں کو قتل کرتا ہے۔ اور جنگ وغیرہ سے بے کھٹکے ہو جاتا ہے یعنی قیامت تک استقامت اور لازوال جمعیت حاصل ہوتی ہے۔ دونوں جہاں کے تماشے کا وہم و خیال رہتا ہے۔ اس تصور اعلیٰ میں قرب حق تعالیٰ کے سبب نفس قلب کا لباس پہنتا ہے۔ اور چاروں نور میں محو ہو کر فنا فی لہ۔ کا مرتبہ حاصل ہوتا ہے۔ حضور کی حضوری کا گواہ ہُو ہے جو لہ سے کھلتا ہے۔ یہ ایک ایسا علم ہے جو توفیق کے تصور سے زبان پر اسم اعظم لکھتا ہے۔ مقرب ہونا اور علم لدنی سے معرفت الہی کا ابتدائی سبق پڑھنا آسان کام ہے۔ لیکن ناقص کے لیے یہ بھی بہت مشکل اور دشوار ہے۔ نقش یہ ہے۔

لہ

ہو۔ کا تصور نفس اور حرص و ہوا کا قائل ہے۔ اس سے اپنے اوپر وحدانیت خدا ثابت ہوتی ہے۔ اخلاص من اتخذ الہہ ہواہ (کیا تو نے اس شخص کو دیکھا جس نے اپنی خواہش کو اپنا معبود قرار دیا ہے) جب تک تو حرص و ہوا کو نہ چھوڑے گا۔ خدا رسیدہ نہ ہوگا۔ یہ ایک مقام ہے کہ مقام فقر کو حاصل کرنا اسم مسمیٰ سے ہے۔ جس سے پورے طور پر ہدایت فقر حاصل ہو سکتی ہے۔ جو شخص اس دائرے میں تصور توفیق اور تصرف تحقیق سے علم دعوت شروع کرتا ہے وہ صاحب حضور ہو جاتا ہے۔ اور قرآنی آیات مع اللہ دور مدور پڑھتا ہے۔ یہ مراتب عامل دعوت کے ہیں کہ وہ حافظ رحمانی ہوتا ہے۔ اس کا قلب زندہ اور نفس مردہ ہوتا ہے۔ اور اس کی روح کو فرحت ہوتی ہے۔ جو شخص اس طریق سے پڑھتا ہے وہ قبور کا عامل اور حضوری میں کامل ہے۔ اس کا وجود مغفور ہے۔ اور ہمیشہ اللہ تعالیٰ کا منظور نظر ہے۔ دعوت یہی ہے کہ حق یقین کا مرتبہ ہے۔ اگر قبر میں پڑے تو تمام دشمنوں کو مقہور کر دیتا ہے۔ اور اگر اخلاص سے پڑھے تو ہر قسم کی جمعیت بختا ہے۔ اس سے انسان جوہر شناس بالادب باجبار ہو جاتا ہے۔ اور رحمت الہی اس پر نثار ہوتی ہے۔ یہ دعوت جانبازی ہے۔ یا تو ایک دم میں مرجاتا ہے۔ یا تمام جہاں کو فحہ کر لیتا ہے۔ اکمل اور نور الہدیٰ بن جاتا ہے سے



چناں غرق گشتم بدربائے هُو کہ ازل وابد را خبر ہم ندارم  
اس حضور میں عالم باللہ مست باشعور ہوتا ہے۔ خام کو بھی مستی ہو جاتی  
ہے۔ اور مست ہو ثیار بن جاتا ہے۔ یہ مرتبہ وصال ہے یحیی ویمیت۔ فناء  
کو بقا تک پہنچاتا ہے۔ لیکن بقا کو فناء نہیں کرتا۔ اور آپ بیچ میں منصف  
ہو جاتا ہے۔

لباس فقرے پوشی شراب ہونی نوشی چادر کمرے کوشی

# هو

**محمد**۔ تصور اسم محمد نقش نور محمد قلب حضور محمد اور روح مغفور محمد سے  
عامل کامل مومن مسلمان کو مجلس محمدی صلی اللہ علیہ وسلم کا دائمی معراج نصیب  
ہوتا ہے۔ کیونکہ اسم محمدی کا صاحب تصور لایحتاج ہوتا ہے۔ جو شخص  
اخلاص سے اسم محمدی کا تصور کرتا ہے۔ ہر بات کے جواب میں نور محمدی  
کے حضور سے لب کثانی کرتا ہے۔ جو شخص اس کا تصور کرتا ہے اس میں  
اسم محمد تاثیر کرتا ہے۔ روشن ضمیر ہو جاتا ہے۔ اور عظمت عظیم۔ ہمد می محمد۔

قلب سلیم اور صراط مستقیم حاصل ہوتی ہے۔ اور آنحضرت صلعم کا ہم جسم۔  
ہم قدم۔ ہم زبان۔ ہم گو۔ ہم شنو۔ ہم بینا ہو جاتا ہے۔ شریعت کا  
لباس پہنتا ہے۔ اسم محمدی کے تصور والا نہ دم مارتا ہے نہ جوش و خروش  
کرتا ہے۔ النہایت الرجوع الی البدایت۔ شروع کی طرف لوٹ آنا انجام  
انتہا ہے۔ شریعت سے کوئی چیز باہر نہیں۔ اے۔ عزیز من اسم محمد صلعم  
کے چار حرف ہیں۔ جن سے دونوں جہان روشن ہیں۔ لولہ لک لما خلقت  
الافلاک۔ آنحضرت صلعم کی شان میں ہے۔ معراج کا مشاہدہ آپ کی عظیم  
المکانی پر دال ہے۔ عالم باللہ وہ شخص ہے جو محمد صلی اللہ علیہ وسلم کے  
حرف میم کے تصور سے مشاہدہ کرا دے۔ حرف ح سے مجلس محمدی صلعم کی  
حضوری دکھا دے۔ حرف میم دوم سے دونوں جہان کا تماشا دکھا دے  
اور حرف د سے درود کا شروع کرا دے۔ جو اصل مقصود ہے۔ یعنی آنحضرت  
صلعم کی کنذہ معلوم کرنا۔ محمد۔ احمد۔ حامد۔ محمود۔ یہ چاروں اسماء کفار  
کے قتل کے لیے ننگی تلوار ہیں۔ من راع فی فقتد داع الحق۔ فان  
الشیطان لا یتمثل بی۔ شیطان آنحضرت صلعم کے اسم مبارک سے  
اس طرح بھاگتا ہے۔ جیسے کلمہ طیب سے کافر لا الہ الا اللہ محمد  
رسول اللہ۔ نقش مبارک یہ ہے۔

# محمد

اسم فقر :- جو شخص اسم فقر کا تصور کرتا ہے لایحتاج ہو جاتا ہے۔ اُسے تمام دنیا کے خزانوں کا تصرف اور عقبے کا تصرف حاصل ہو جاتا ہے۔ جس چیز کو کہتا ہے وہ حکم اللہ سے ہو جاتی ہے۔ وہ سلطان الفقر کے مرتبہ کو پہنچتا ہے۔ اُسے جمعیت جزو کل حاصل ہوتی ہے۔ فنا فی اللہ اور بقا باللہ کا مرتبہ اُس پر ظاہر ہوتا ہے۔ بموجب اس آیت کریمہ وکفی باللہ وکیلاً۔ یہ ہے اسم فقر

# فقر

تصور کلمہ طیب۔ جب ساک کلمہ طیبہ کا تصور کرتا ہے تو اس پر تمام علوم ظاہر ہو جاتے ہیں۔ اور قرآن مجید سے اسم اعظم معلوم ہو جاتا ہے۔ تمام ارواح انبیاء و اولیاء اللہ سے ملاقات کرتا ہے۔ حقیقت ماضی و حال و مستقبل کی معلوم ہو جاتی ہے۔ پہاڑ سے سنگ پارس معلوم کر سکتا ہے۔ جملہ جن و انس اور فرشتے اس کے تابعدار ہو جاتے ہیں۔ اسے کسی چیز کی ضرورت نہیں رہتی۔ اگر کلمہ طیب کے تصور والا زمین پر چلے تو تمام درخت گھاس اس سے ہمکلام ہوتے ہیں اور اپنی خاصیت ظاہر کرتے ہیں۔ اگر مٹی یا پہاڑ

کی طرف توجہ کرے اور خواہش کرے تو وہ سونا ہو جائے۔ اگر کہے آگ یا پانی پیدا ہو جائے تو اللہ کے حکم سے پیدا ہو جائے گا۔ اگر کافر کی طرف توجہ کرے تو مسلمان ہو جائے گا۔ اگر جاہل کی طرف توجہ کرے تو عالم بن جائے گا۔ اگر مریض کی طرف توجہ کرے تو شفا یاب ہو جائے۔ تمام چیزوں کی چابی کلمہ طیب لا الہ الا اللہ محمد رسول اللہ ہے۔

# لا الہ الا اللہ محمد رسول اللہ

توجہ :- اصل توجہ اسم ذات اللہ کے تصور سے ہے۔ اور نظر بھی اسم اللہ ذات کے تصور سے ہے۔ اس قسم کی توجہ۔ نظر۔ تصرف اور تفکر لازوال قرب اللہ وصال کے مراتب سے ہے۔ پس کامل جس طرف نگاہ کرتا ہے۔ اسی طرف اللہ تعالیٰ کی قدرت کی عین توجہ ہو جاتی ہے۔ خواہ کسی پر غضب کرے۔ خواہ لطف و احسان۔ جس کامل کو توجہ کی چابی یاد ہے۔ اسے کسی کے لیے دعوت پڑھنے اور لب بلانے کی کیا ضرورت ہے۔

## شرح تصور اسم ذات اللہ

جہاں لو کہ قادری طریق کی دو قسمیں ہیں۔ (۱) زاہدی قادری (۲) سرری قادری  
زاہدی قادری بہت بے شمار ہیں جیسا کہ عام لوگ۔ اور سرری قادری وہ ہے جو  
ایک نظر سے اللہ کے طالب کو اللہ تک پہنچا دے۔ اور اصل بحق کر دے۔ نیز  
سرری قادری اسے کہتے ہیں جسے دو جہانوں کے سردار حضرت محمد رسول اللہ صلی اللہ  
علیہ وسلم نے دستگیری فرما کر حضرت شاہ محی الدین عبدالقادر جیلانیؒ کے سپرد فرمایا  
ہو۔ حضرت پیران پیر اسے نوازیں اور اس کا دل خدا سے لگا دیں۔ اور  
دل کو روشن کرنے والی بارہ برس کی ریاضت سے یہ بات بہتر ہے۔ ...  
راہ فقر کے لیے علم ضروری ہے۔ جو عالم نہ ہو وہ گمراہ ہوتا ہے۔ علم رفیق  
اور جانی دوست ہے۔ وہ زاہد جو بے علم ہو شیطان ہے۔ علم کیا چیز ہے؟  
یہ علم شریعت ہے۔ جو عین توحید ہے۔ اور راہ فقر کے سوا علم شریعت سراسر  
پریشانی ہے۔

ہر مراتب از شریعت یافتہ پیشوائے خود شریعت ساختم  
ولی اللہ اسے کہتے ہیں جو چار تاریکیوں سے نکلے۔ (۱) ظلمات خلق (۲) ظلمات دنیا  
(۳) ظلمات نفس (۴) ظلمات شیطان۔ اور ان چار نوروں میں آئے۔ یعنی (۱)  
نور علم (۲) نور ذکر (۳) نور الہام (۴) نور معرفت با قرب حضور چنانچہ نور تقار کی  
ذات میں غرق ہو جائے۔ اللہ ولی الذین آمنوا یخرجہم من الظلمات الی النور

قادری ملک ملک میں مرشد کامل سے ازلی فیض طالب صادق کو نظر اور توجہ باطنی  
سے دم بدم۔ قلب با قلب۔ روح با روح۔ سہر با سہر۔ نور با نور قیامت تک پہنچتا رہے گا  
مرشد کے لیے لازم ہے کہ مرید کو اہل تصور اسم ذات بخش کر چنبیہ کی بوٹی اللہ اس  
کے دل میں لگا دے۔ بعد ازاں اسے نفی اثبات کی تلقین کرے جس سے نفس  
مطمئنہ حاصل ہو کر قلب۔ روح اور سہر ہر چہار کو یکجائی حاصل ہو۔ اور فقیر توحید مطلق  
میں داخل ہو جائے۔ ورد و وظائف کی راہ میں نفسانی اور شیطانی خطرات بہت  
زیادہ ہیں۔ جن کا مقابلہ کرنے کے لیے بایزیدؒ اور رابعہ بصریؒ جیسی ہمت اور مجاہدہ  
کی ضرورت ہے۔ روایت ہے کہ رابعہ بصری رحمۃ اللہ علیہ نے بصر میں رہتے ہوئے  
ساری زندگی نفس کی خواہش کی مخالفت میں کھجور نہیں کھائی۔ نزع کے وقت چھت سے  
دو کھجوریں آپکی جھولی میں آ گئیں۔ نفس نے اس وقت بھی ترغیب دی کہ آخری وقت  
ہے اب تو کھا لو۔ آپ نے کھجوریں اٹھائیں اور دو پھینک دیں اور فرمایا اب تو اللہ  
کے پاس جا کر ہی کھاؤں پیوں گی۔ معلوم ہوا کہ مجاہدہ کی طریق نفس کو زیر کرنے کی  
راہ بڑی دور دراز ہے اور اس میں نزع کے وقت تک خطرہ ہی خطرہ ہے۔ صرف  
رابعہ بصریؒ جیسی ہمت اور خدا کا فضل ہی شامل حال ہو تو اس باطن کے چور پر قابو  
پایا جاسکتا ہے۔ صرف تصور اسم ذات کا راستہ ہی وہ طریقہ ہے جس  
میں نفس اول دینا ظلمنا انفسنا کا ورد شروع کرتا ہے اور باقاعدہ تائب ہو کر  
قلم توحید لا الہ الا اللہ محمد رسول اللہ پڑھ کر مسلمان ہو جاتا ہے۔ جیسا کہ حضور صلی اللہ  
سحابہ کرام رضوان اللہ کی جماعت سے فرمایا۔ ہر شخص کے ساتھ ایک شیطان پیدا ہوتا

ہے صحابہ نے عرض کی یا رسول اللہ آپ کے ساتھ بھی؟ آپ نے فرمایا ہاں۔ لیکن وہ کلمہ طیب پڑھ کر مسلمان ہو گیا۔ نفس کو قتل کرنا مقصود نہیں ہے جیسا کہ غیر مذاہب میں وجود انسانی کو طرح طرح کی اذیتوں میں مبتلا کیا جاتا ہے بلکہ قادری سروری سلسلہ میں نفس کو دوست بنانے کا حکم دیا گیا ہے۔ یعنی اسے مسلمان اور تائب کر کے نیکی کی راہ پر لگا دیا جائے۔ تاکہ وہ ضمیر کا ہم آواز اور ہم نوا بن کر نیکی کا حکم دینے لگے۔ نفس کی اصلاح کے لیے بنیادی نسخہ تصور اسم اللہ ذات ہے۔ جتنا یہ تصور حاصل ہو جاتا ہے۔ اتنا اور اُسی نسبت سے نفس مسلمان ہو جاتا ہے۔ جے کر نفس اساد ایل نال اسادے سدھا ہو۔ سلطان العارفين جامع الاسرار میں فرماتے ہیں۔ "نفس شیطان اور دنیا خدا کے شریک نہیں ہیں۔ تجھے نفس کی حقیقت ہی معلوم نہیں۔ نفس تو خدا کی راہ دکھلاتا اور مقام کبریا تک پہنچاتا ہے۔ اگر نفس نہ ہوتا تو کوئی خدا تک نہ پہنچتا۔" اور یہ راہ تصور اسم ذات سے طے ہوتا ہے۔ تصور کیا ہے؟ تصور مطلق ایک توفیق الہی ہے۔ اور صاحب تصور کے قبضے میں ہر اقلیم کی بادشاہی ہے۔ تصور مثل عصائے موسیٰ اور آتش گلشن گل بہار ابرہیمی ہے۔ اور معراج محمد رسول اللہ صلعم ہے۔ تصور مثل جام جہاں نما ہے۔ یا آئینہ سکندری ہے۔ علم تصور حضرت آدم علیہ السلام کے علم الاسماء کی طرح ہے۔ تصور ایک باطنی گنج ہے۔ اور صاحب تصور لا یتحاج بے سنج ہے۔ تصور ایک ایسی کمی ہے کہ کل و جز کی مابین تصور کے قبضے میں ہوتی ہے۔ صاحب تصور عامل مقرب رب۔ جملہ عالم پر غالب اغلب ہوتا ہے۔ جس وقت صاحب تصور غیب الغیب اللہ تعالیٰ کی جانب اسم اللہ سے متوجہ ہوتا ہے۔ اللہ تعالیٰ کو اپنے اوپر مہربان کر کے اس سے بذریعہ الہام ہم سخن و ہم کلام ہو جاتا ہے۔ تصور سے اہل تصور اللہ تعالیٰ

کے حضور پہنچ جاتا ہے۔ "نور الہدیٰ کلاں ص ۵۵) الغرض تصور اسم ذات ہی فقر کی ابتداء اور انتہا ہے۔ جو مرشد طالب اللہ کو ابتداء میں ذکر۔ فکر۔ مراقبہ تلقین کرتا ہے۔ وہ باطنی سلک سلوک سے ناواقف اور راہزن ہے۔ مرشد قادری سروری طالب کو اسم اللہ خوشنما لکھ کر اس کے ہاتھ میں دیتا ہے تاکہ وہ اس کا تصور کرے۔ اور آنکھیں بند کر کے باطنی آنکھوں سے اس کا مشاہدہ کرے۔ اور کوشش کرے تاکہ اسم اللہ کا نقش طالب کے دل پر ٹھیک ٹھیک جم جائے۔ جس سے تجلیات الہی کا ظہور ہر دم ہر لمحہ ہو۔ اور شعلی انوار متجلی ہو۔ جس میں مستغرق ہو کر طالب اپنی مراد کو پہنچے اور مشرف بالقار ہو۔ مجلس محمدی صلی اللہ علیہ وسلم کی حضوری حاصل ہو۔ اور فقر فنا سے نجات حاصل کر کے بقار کے مراتب کو پہنچ جائے۔ جب تصور پختہ ہو جائے گا تو با تصور بے دلیل نماز نصیب ہوگی۔ جیسا کہ رسول خدا صلی اللہ علیہ وسلم نے فرمایا۔ جب تو نماز کے لیے کھڑا ہو تو اپنے رب کو دیکھ اور اگر تجھے یہ تصور حاصل نہ ہو تو یہ گماں کر کہ وہ ذات تجھے دیکھ رہی ہے۔ اور یہ کم درجے کی نماز ہے۔ معلوم ہونا چاہیے کہ یہ با تصور بے دلیل نماز صحابہ کرام رضوان اللہ علیہم کو حاصل تھی۔ جیسا کہ عین نماز میں مولا علی شیر خدا کے جسم سے تیر بکھینچا گیا تو آپ کو ذرہ بھر تکلیف نہ ہوئی۔ لیکن ساتھ ہی یہ بھی یاد رہے کہ اگر دنیا کی محبت ایک رائی کے دانہ کے برابر بھی دل میں ہوگی تو یہ نماز حاصل نہ ہوگی۔ روایت ہے کہ مسجد نبوی میں حضور صلعم نے عمر فاروق اور مولا علی شیر خدا سے پوچھا کہ

وہ کیسی نماز پڑھتے ہیں؟۔ اصحاب رسول اللہ نے عرض کی حضور۔ باتصور بے دلیل نماز انہیں حاصل ہے۔ رسول پاک نے فرمایا اٹھو اور میرے سامنے نماز پڑھو اور تم میں سے جو باتصور بے دلیل نماز پڑھے گا اسے انعام میں یہ سُرخ مینی چادر دوں گا۔ دونوں اصحاب رسول نماز میں مصروف ہو گئے اور سلام پھیر کر ہنسنے لگے۔ اور ہر ایک نے عرض کی مجھے خیال رہا کہ میرا ساتھی اور بھائی یہ چادر حاصل کر لے گا یہ حکایت صحابہ کی شان میں کسی کمزوری کے اظہار کے لیے نہیں بیان کی گئی کیونکہ اصحاب رسول صلعم تو آسمان رسالت کے درخشندہ ستارے ہیں۔ اس کا مقصد یہ ہے کہ اگر کسی شخص کے دل میں دنیا کی محبت ایک چادر کے برابر بھی ہوگی تو اسے باتصور بے دلیل نماز کی توفیق نہ ہوگی۔ اسی لیے غوث الاعظم حضرت پیر دستگیر نے فرمایا۔ جو تجھے کل چھوڑ دیں گے تو ان کو آج ہی چھوڑ دے۔ اس لیے مزدوں کا کام یہ ہے کہ تصور اسم ذات سے (۱) فانی نفس ہوں (۲) بقاے روح حاصل کریں۔ (۳) عین بعین دیدار سے مشرف ہوں۔

صاحب مناقب سلطانی قبلہ حامد سلطان علیہ الرحمۃ نے لکھا ہے کہ قادری مشائخ کرام خصوصاً حضرت سلطان العارفين قدس سرہ تصورات کے بارے میں اکثر یوں فرماتے ہیں کہ اسم محمدی علیہ الصلوٰۃ والسلام کو اسم اللہ ذات کے نیچے مٹا اور خوشخط لکھا ہوا۔ اس طرح تصور کرنا چاہیے (اللہ محمد) پس یہی طریق آسان اور افضل ہے۔ اور سلسلہ قادریہ نے اسی کو اختیار کیا ہے۔ اس شغل میں تینوں لحاظ ملحوظ رکھے۔

اول۔ پاس انفاس۔  
دوم۔ ماسوی اللہ کے فنا کا فکر۔ اور اللہ تعالیٰ کی بقا کا فکر یعنی ذات میں محو ہونا  
سوم۔ اسم اللہ اور اسم محمد کے نقش کا تصور دل کے صفحہ پر۔  
تصور اسم اللہ کے لیے بہت سے طریقے اختیار کیے جاتے ہیں۔ کاغذ پر لکھ کر آئینہ میں منقش کر کے۔ یا عام شیشہ میں اسم اللہ لکھ کر قلب بناتے ہیں اور خالی جگہ پینٹ سے بند کر کے۔ اس کے پیچھے روشنی رکھتے ہیں۔ یا آجکل چمکدار دھات ریڈیم سے اسم اللہ قلب کی زمین پر لکھواتے ہیں جو اندھیرے میں چمکتا ہے۔ زمین قلب کا رنگ سیاہ۔ اور کبھی سُرخ بناتے ہیں۔ اسم اللہ سفید۔ سنہری یا سیاہ لکھتے ہیں۔ اگر قلب سُرخ رنگ کا ہو۔ اور اس میں اسم اللہ ذات سیاہ۔ یا سنہری ہو تو اس سے مقصود جلدی حاصل ہوتا ہے۔ اسم اللہ کے نیچے اسم محمد صلعم کا بھی تصور کیا جائے۔ تو حُسنِ جلالیت اور جمالیات کا توازن پیدا ہو جاتا ہے۔ ابتداء میں اگر کچھ وقت ہو تو ہمت نہ ہارے۔ کیونکہ اسم اللہ کو تصور میں لانا بہت مشکل کام ہے۔ کیونکہ ہر رطب و یابس کا علم قرآن مجید میں ہے اور قرآن مجید کلمہ طیب لا الہ الا اللہ محمد رسول اللہ۔ میں ہے۔ اور کلمہ طیب اسم اللہ و اسم محمد صلعم میں ہے۔  
اسم اللہ بس گراں است بے بہا۔ اس حقیقت را بداند مصطفیٰ  
(کس نہ اند این حقیقت جز محمد مصطفیٰ)

تصور اسم ذات صرف طالب مولیٰ کا نصیب ہے۔ طالب دنیا کے دل میں قرار نہیں پکڑتا۔ اسم اللہ شئی ظاہر لا یستقر الا بمکان ظاہر۔ ہاں مرشد کامل جیسے میرے ہادی سلطان الفقر سر اسرار ذات یا صوفیہ باطن چاہیں تو نیم نگاہ سے بے نصیب کو بانصیب کر سکتے ہیں۔ اگر کسی شخص کے وجود میں اسم ذات قرار نہ پکڑے تو اسے چاہیے کہ وہ باطنی صفائی کے لیے دائمی مشق وجودیہ کرے۔ عارف باللہ ذات حروف اس شخص کو کہتے ہیں۔ جس نے حروف اسم اللہ (ا-ل-ل-ل-و) کا بالترتیب تصور کیا ہو۔ ان حروف کے تصور سے جملہ علوم بلا تحصیل حاصل ہو جاتے ہیں۔ اور عارف حروف پر دنیا و آخرت کی ہر چیز ظاہر ہو جاتی ہے۔ اور ایسا شخص اولیاء عظام کی صف میں داخل ہو جاتا ہے۔ صاحب تصور حروف کو دائمی سرور رہتا ہے۔ جب وہ باتصور استغراق میں ہوتا ہے تو فنا فی اللہ بقار باللہ کے مقام پر پہنچ جاتا ہے۔ حضرت بٹھے شاہ قادری شطاری قصوری کو صرف حرف اعظم الف کا استغراق حاصل تھا۔ جس کی واردات کی شدت کے پیش نظر آپ بے اختیار پکار اٹھے۔ ”ا کو الف تیرے درکار علموں بس کریں اویار“۔ جس طالب کو اسم اللہ کا تصور کرنے میں مشکل پیش آتی ہو۔ اس کے لیے لازم ہے کہ حرف الف (ا) کے تصور کا اثبات کرے۔ تاکہ ظاہر باطن

ہر جگہ الف نظر آنے لگے۔ آنکھیں بند کر کے اپنے قلب میں الف کا مشاہدہ کرے۔ تاکہ شعلہ انوار متجلی ہو اور طالب اس میں غرق ہو کر واصل باللہ ہو جائے۔

حضرت نور احمد سلطان سے منقول اسم ذات کی تختی لکھنے اور اسے ۴۱ یوم تک دھو کر پینے سے اسم ذات انسان کے وجود میں پوری طرح رچ جاتا ہے۔ ترتیب و ترکیب حسب ذیل ہے۔


(۱) سوڑے کی لکڑی سے تختی بنائیں۔ عرق گلاب و زعفران سے سیاہی تیار کریں۔

(۲) ۶۶ بار حسب ذیل درود پڑھیں۔ یا حضرت محی الدین احضرو اللہم صل علیٰ نور محمد فی الادواح۔

(۳) نماز فجر کے بعد تختی پر ۶۶ بار اسم ذات لکھیں۔ اور ۴۱ یوم ہر روز دھو کر پیئیں۔

ا بسم اللہ ا بسم اللہ ا بسم اللہ ا بسم اللہ ا بسم اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ  
 اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ اللہ

(۴) اسم ذات اللہ و اسم محمد سرور کائنات غامری و باطنی آنکھوں سے مشاہدہ کریں۔



چشم رابکث ہیں از اسم نور  
اسم اللہ سے برد با تو حضور

نوٹ:- کتاب سلطان الافکار فی کشف الاسرار من جوہر القرآن مع شرح  
علیحدہ علیحدہ یا زوہم ابواب میں شائع کی جا رہی ہے۔

باب اول - در بیان تصور اسم ذات اللہ  
باب دوم - در بیان ذکر کلمہ طیب - ذکر زبانی - ذکر دم - ذکر قلبی - روحی  
ذکر سری و ذکر خاص الخاص نفی اثبات -

باب سوم و چہارم - در بیان ذکر مراقبہ مع بیان مجاہدۃ النبی  
صلی اللہ علیہ وسلم  
باب پنجم - در بیان مشق و جودی -

باب ششم - در بیان دعوت - دعوت اسم اعظم - دعوت سورۃ  
مزل شریف و دعوت قبور مع دعوت دعائے سیفی -


باب ہفتم - حاضرات نودنہ - نام باری تعالیٰ و حاضرات حروف تہجی -  
علم کیا - تسخیر - روشن ضمیری - نفی اثبات حضوری - امیر المومنین  
فنا اور بقا - علم لدنی - لوح محفوظ کا مطالعہ - معراج لایستحاج  
اور مجلس محمدی صلعم میں حاضر ہونے کی کلیدات کا بیان -

باب ہشتم - رسالہ روحی شریف مع شرح -  
باب نہم و دہم - فوائد اسماء الحسنیٰ مع ترکیب و درود کبریت الاحمر -  
باب یازدہم - حرف آخر شریعت طریقت - حقیقت اور معرفت -

## باب دوم در بیان ذکر کلمہ طیب

۵ ہور دوا دل دی کاری کلمہ دل دی کاری ہو  
کلمہ دور زنگار کمریندا - کلمے میل اتاری ہو  
کلمہ میرے لعل، جواہر، کلمہ پٹ پاری ہو  
ایتھے اوتھے دوہیں جہانیں باہو کلمہ دولت ساری ہو۔

قوله تعالى - فَشَلُّواْ هَلْ الذِّكْرُ اِنْ كُنْتُمْ لَا تَعْلَمُونَ - اگر تمہیں  
معلوم نہ ہو تو اہل ذکر سے پوچھ لو - الحدیث :- ذکر واللہ فرض قبل کُلِّ  
فَرْجٍ - تمام فرضوں سے پہلے فرض ذکر الہی لا اِلٰهَ اِلَّا اللہ مُحَمَّدٌ رَّسُولُ اللہ -  
من قال لا اِلٰهَ اِلَّا اللہ مُحَمَّدٌ رَّسُولُ اللہ - فقد دخل الجنة -  
جملہ نصیبوں تمام قسموں اور کل خزان علم و حکمت کی کنجی کلمہ طیب ہے - اور اصلی کلمہ ٹھپنے  
والا کوئی شخص بے نصیب اور بے قیمت نہیں - کلمہ طیب میں جو بیس حرف ہیں اور ہر  
حرف میں ہزار علم حکمت اور گنج تفرق ہیں - مرشد کامل توجہ سے کلمہ طیب منکشف کرتا ہے  
اور ہر علم کلمہ طیب سے ظاہر کرتا ہے - یہ بالکل سچ ہے - کیونکہ حق سے حق ہے -  
مرشد کامل اس سے طالب کو ہر ایک مطلب دکھا سکتا ہے - اسے صاحب حضوری  
اور ولی اللہ بنا دیتا ہے - کلمہ طیبہ اور اس کے حضرات کے وسیلہ اس طرح حضور  
میں پہنچا دیتا ہے - کہ پھر اسے جمعیت و نصیبت کی احتیاج نہیں رہتی - قلب عین  
کو کہتے ہیں - صاحب قلب عین کے سوا کسی اور کی جستجو نہیں کرتے - الخمض  
عینک - اسمع فی قلبک یا علم لا اِلٰهَ اِلَّا اللہ مُحَمَّدٌ رَّسُولُ اللہ





اے علی! اپنی آنکھیں بند کر لے اور اپنے دل میں لا الہ الا اللہ محمد رسول اللہ سن۔ واضح رہے کہ کلمہ طیب کے چوبیس حروف ہیں اور دن رات میں چوبیس گھنٹے ہیں اور دن رات میں انسان چوبیس ہزار سانس لیتا ہے۔ جب فقیر خاص حضورِ مصطفیٰ اور اخلاص سے لا الہ الا اللہ محمد رسول اللہ کہتا ہے تو کلمہ پاک کے ہر حرف کے بدلے۔ ہر ایک گھڑی کے گناہ اس طرح جل جلتے ہیں۔ جس طرح خشک ایندھن آگ سے۔ اور کلمہ کے ہر حرف سے ایک ہزار علم منکشف ہوتے ہیں۔ اور ہر علم سے ہزار علم ظاہر ہوتے ہیں۔ اس تمام مجموعہ سے ذکر عارف باللہ اور مقرب حق ہو جاتا ہے اور اس پر راز الہی منکشف ہوتے ہیں۔ مجھے ان احمیٰ اور بے شعور آدمیوں پر تعجب آتا ہے۔ جو مردہ دل مغرور ہیں۔ اور جناب سرور کائنات صلی اللہ علیہ وسلم کی اجازت اور دست بیعت و حکم کے بغیر اور تلقین و تعلیم کی قوت نہ رکھتے ہوئے اندھا دھند تقلید کرتے ہیں۔ انہیں کلمہ طیب کی کنہ کی خبر نہیں ہوتی اور نہ انہیں تعلیم طالبان کی کجی کی خبر ہوتی ہے۔ ایسے لوگ جب ذکر کی تلقین کرتے ہیں۔ مریدوں پر کچھ اثر نہیں ہوتا۔ ان کا نفس گناہوں کی خواہش کو نہیں چھوڑتا اور معرفت الہی کی راہ ان پر نہیں کھلتی۔ ذکر کی اصل بنیاد توحید ہے۔ کامل مرشد جب اسم اللہ ذات کے تصور سے طالب کو دریا کے توحید میں غوطہ دیتا ہے تو اس کا وجود پاک ہو جاتا ہے۔ بعد ازاں کلمہ طیب کی اجازت دیتا ہے۔ جب طالب لا الہ الا اللہ محمد رسول اللہ کہتا ہے تو دل آنکھ روشن ہو جاتی ہے اور مقام معرفت پر پہنچتا ہے۔ اس سے ذات و صفات کا کوئی مقام اور زمین و آسمان کوئی چیز پوشیدہ نہیں رہتی۔ ویسے تو یہ کلمہ جلاد۔ منافق اور مردہ دل بھی پڑھتے

ہیں۔ لیکن انہیں کلمہ شریف کی کنہ معلوم نہیں ہوتی۔! شریعت میں کلمہ شریف تاثیر کرتا ہے۔ بے شریعت کو کلمہ سے رجعت نصیب ہوتی اور خراب ہوتا ہے۔  
 راہ سے باید مرا راہ نبیؐ  
 ہر کہ راہ رفت دیگر شد شقی  
 کلمہ طیب پڑھنے والے میں چار چیزیں ہونی چاہئیں۔  
 اول جو شخص تصدیق قلبی سے نہیں پڑھتا وہ منافق ہے۔  
 دوم جو شخص حرمت سے نہیں پڑھتا وہ ناسق ہے۔  
 سوم جسے کلمہ پڑھنے سے حلاوت۔ لذت۔ جمعیت اور اخلاص حاصل نہیں ہوتا وہ ریاکار ہے۔

چہارم جو کلمہ کی تعظیم نہیں کرتا وہ بدعتی ہے۔ الغرض کلمہ طیب پڑھتے وقت۔ تصدیق قلبی۔ حرمت۔ حلاوت اور تعظیم کا ہونا ضروری ہے۔ واضح رہے کہ کلمہ طیب کے شروع میں لکھا اس واسطے رکھا گیا ہے کہ لا کی شکل فیہی کی ہے۔ یہ فیہی گناہوں کو اس طرح کترتی ہے جس طرح عام فیہی کپڑے کو۔ نیز لا کی شکل دو دھاری تلوار کی سی ہے جو نفس قاتل کو قتل کرتی ہے۔ لا سے ماسوی اللہ کی بالکل نفی ہو جاتی ہے۔ اس کے بعد الا اللہ ہے جس سے اثبات ہوتا ہے اور محمد رسول اللہ کے اسم سے جمعیت یا ایمان حاصل ہوتی ہے۔ ایمان اور روح متفق ہو جاتے ہیں۔ نفس ہمیشہ تصدیق قلبی سے مڑتا ہے۔ جسے تصدیق حاصل نہیں وہ منافق ہے۔ مسلمان تو صرف زبان سے کلمہ طیب کہنے سے ہو سکتا ہے۔ لیکن مومن اسی وقت ہوتا ہے جب تصدیق قلبی بھی اس کے ساتھ شامل ہو۔ جو شخص زبان سے بھی کلمہ طیب کا اقرار نہیں کرتا وہ کافر ہے۔ زبانی اقرار کے ددگاہ ہوتے ہیں۔

اول مشکل یا آسانی کے وقت سچ بولنا -

دوسرے حلال کھانا خواہ نمک کے بغیر خشک کھا نہی لے - یہ حلال خشک

کھانا حرام کی روغنی اور لذیذ روٹی سے کہیں بہتر ہے -

اسی طرح تصدیق قلبی کے بھی دو گواہ ہیں -

اول دلی محبت -

دوم معرفت مولیٰ - ایسے صاحب تصدیق کی طلب سلب نہیں ہوتی - اسلام

کی بنا ایمان مجمل اور ایمان مفصل کلمہ شہادت ہے - اس سے خاتمہ بالخیر ہوتا ہے - کیا

تجھے معلوم نہیں کہ صاحب تصدیق اللہ تعالیٰ کا منظور نظر ہوتا ہے - اور اس پر اللہ تعالیٰ

کی رحمت کی نگاہ ستر ہزار مرتبہ پڑتی ہے - تصدیق قلبی کے چار بناس ہیں - اول نور ایمان

دوم تقویٰ سوم ذکر قلبی چہارم ذکر دہی - جس طرح زبان گوشت کا ٹھکڑا ہے - تصدیق

قلبی اس وقت ثابت ہوتی ہے جب دل اپنی زبان کھول کر یہاں اللہ کہے لا الہ الا

اللہ محمد رسول اللہ جس قلب کا روح سے تعلق ہوتا ہے - وہ تصدیق میں لپٹا

ہوتا ہے - ایسا قلب با آواز بلند گواہی دیتا ہے کہ میں نے اس کے تمام احکام قبول کیے

سے علم تابع ذکر ذکرش خوش بخواں از ذکر روشن شود عین العیان

ذکر کا تعلق روح سے ہے - علم ادب کا تعلق نفس مطمئنہ سے ہے - مطلب یہ کہ حضور

پاک صلعم کے صحابہؓ کو ظاہری علم نہ تھا - کلمہ طیب کے ذکر، ذکر خفی - ذکر قلبی - ذکر دہی

اور ذکر ستری کے سبب انہیں علم لدنی حاصل ہو گیا تھا - تو علم پر مغرور نہ ہو - علم وہ

ہے جو تجھے صاحب حضوری بنا دے - علم پانچ ہیں اور عالم بھی پانچ ہیں - جو عالم ان

پانچ علوم کو حاصل کر لے وہ باعتبار و با افتخار ہے - وہ پانچ علم اور پانچ عالم حسب

ذیل ہیں - (۱) علم اللسان - عالم اللسان (۲) علم القلب - عالم القلب (۳) علم الروح -

عالم الروح (۴) علم البستر - عالم البستر اور علم بخفی - عالم بخفی - جو شخص ان تمام علوم کو حاصل

کر لیتا ہے - اسے معرفت اور توحید الہی کا نور - فنا کے نفس اور مشاہدہ نور حضور

نصیب ہوتا ہے - ان علوم سے قلب زندہ ہو جاتا ہے اور روح آفتاب کی طرح

روشن ہو جاتی ہے - نیز ان سے فیض فضل اور ثواب حاصل ہوتا ہے - تاریکیوں

کے پردے دور ہوتے ہیں - تجلیات اسرار ربانی نمودار ہوتی ہیں - علم خفی سے

مجلس نبوی صلعم کی حضوری نصیب ہوتی ہے - عالم علم خفی کو کامل انسان اور

خیر البشر کہتے ہیں - اس سے کوئی چیز پوشیدہ نہیں رہتی - یہ تمام علوم توحید کے

متعلق ہیں - یہ تمام علوم اسم اللہ ذات کے حضرات اور کلمہ طیب لا الہ الا

اللہ محمد رسول اللہ کی کنجی سے حاصل ہوتے ہیں - توحید اور سک سلوک

کے علم صاحب حضوری کو معلوم ہوتے ہیں - نفس پلید ذکر دوام کے بغیر اور کسی

چیز سے پاک نہیں ہوتا - یہ تلاوت - نماز - روزے - ریاضت فقہ اور علمی

مسائل سے پاک نہیں ہوتا - اس کا علاج صرف ذکر دوام ہے - اور ذکر دوام کا مطلب

یہ ہے کہ مہم توحید میں غرق رہے اور اپنے آپ کی ہوش نہ ہو - اگرچہ ظاہر

میں عام لوگوں کے پاس بیٹھا رہے - ذکر دوام کا تعلق صرف قلب - روح اور بستر

سے ہی نہیں - بلکہ تمام وجود میں اس کی جگہ ہے - جس طرح سارے وجود میں جان

ہے - اسی طرح ذکر کا مقام بھی سارا وجود ہی ہے - نفس کسی حال میں بھی آرام و قرار

نہیں پکڑتا اور بود سے نابود نہیں ہوتا - یہ نافرمان نفس مطیع نہیں ہوتا اور دن رات

غلام کی طرح تابع حکم نہیں ہوتا مگر اسم اللہ ذات کے تصور اور کلمہ طیب لا الہ الا اللہ

محمد رسول اللہ کی تاثیر سے یہ دونوں چیزیں نفس کو اس طرح جلا دیتی ہیں جس طرح آگ لکڑی کو۔ جب شیطان کسی مردہ دل طالب دنیا کے وجود میں داخل ہوتا ہے تو اس کے نفس امارہ کو دنیاوی طمع کا علم سکھاتا ہے اور اس کے اندر خاس - خطوم اور دوسو سہ ہائے خطرات کو زندہ کرتا ہے۔ طمع کے علم سے وہ انسانوں پر غالب آتا ہے۔ جس سے وہ شیطان کا کہا ماننے لگتے ہیں۔ اور حرص و طمع نہیں چھوڑتے شیطان کے پاس اگر کوئی چابی ہے تو یہی علم طمع کی ہے۔ لیکن یاد رہے وہ تین آدمیوں کے وجود میں داخل نہیں ہو سکتا۔

اول - جس میں نور ایمان ہے اور پتے دل سے لا الہ الا اللہ محمد رسول اللہ پڑھتا ہے۔

دوم - جس کے دل پر اسم اللہ ذات کا تصور ہے۔

سیوم - وہ شخص جس کا بال بال لا حول ولا قوۃ الا باللہ العلیٰ العظیم پڑھے۔ مسلمان کی ابتدائی اور انتہائی جڑ ذکر ہے۔ ذکر جہر اقرار زبانی ہے۔ اور ذکر خفیہ تصدیق دلی ہے۔ اَدْعُوْا دَبْتُمْ تَضَرَّعُوا وَ خَفِیْہ - اپنے رب کو پوشیدہ و خفیہ گڑ گڑا کر یا کرو۔ جب دل با تصدیق زبان کھول کر جنبش میں آتا ہے۔ اور یا اللہ یا اللہ - لا الہ الا اللہ محمد رسول اللہ کہتا ہے۔ تو اقرار اور تصدیق دونوں باتیں حاصل ہو جاتی ہیں۔ جو شخص قلبی ذکر کرتا ہے۔ اس کے دل پر ذکر الہی اس طرح غالب آ جاتا ہے کہ نفس امارہ تابع ہو جاتا ہے اور اس کی زبان ناشائستہ کلام بالکل ترک کر دیتی ہے۔ ذکر قلبی میں حسب ذیل فائدے ہیں۔ (۱) صفائے قلب (۲) غافلوں کی تنبیہ (۳) اللہ تعالیٰ کے دشمنوں کا محاسبہ (۴) دین کا ظاہر کرنا (۵) شیطان

اور نفسانی خیالات - خطرات کا زائل کرنا (۶) اللہ تعالیٰ کی طرف متوجہ ہونا (۷) غیر اللہ سے منہ موڑنا (۸) اللہ تعالیٰ اور بندے کے درمیان سے حجاب کا دور ہونا۔

ذکر جہر سے جو ہر پیدا ہوتا ہے جس کا نام جمال بین الحق الیقین ہے۔

**حاضرات کلمہ طیبہ** | رویت الہی کے وقت عارف باللہ کو اللہ تعالیٰ کی

اس قدر نعمتیں حاصل ہو سکتی ہیں۔ جو وہم اور فہم میں سمجھ نہیں سکتیں۔ یہ مرتبہ اسم اللہ ذات اور کلمہ طیب لا الہ الا اللہ محمد رسول اللہ کے حاضرات سے حاصل ہوتا ہے۔ کلمہ طیب کا طریقہ ایک مسئلہ اور محققہ بات ہے۔ کلمہ طیبہ کی حضرات کی چابی سے دل کا قفل کھل جاتا ہے اور انسان روشن ضمیر ہو جاتا ہے۔ سیدھی راہ معلوم ہو جاتی ہے۔ تحقیق کا راستہ ملتا ہے۔ یہ سب کچھ کامل مکمل اکمل جامع سروری قادری مرشد سے جو ذکر کے جواہرات اور فکر کا خزانہ عطا کرنے والا ہوتا ہے حاصل ہوتا ہے۔ وہ مرشد عہد است اور کن فیکون سے ایسا ہوتا ہے۔ حدیث الان کما کان کا یہی مطلب ہے۔ یہ تمام مراتب اس شخص کو حاصل ہوتے ہیں جسے مجلس محمدی صلعم کی حضوری حاصل ہو۔ واضح رہے کہ تمام ترک و توکل - تمام ذکر وصال - تمام دعوت اور رجعت لازوال - تمام ابتداء اور انتہا اسم اللہ ذات اور کلمہ طیبہ کے حاضرات سے ایک لمحہ کے اندر حاصل ہوتی ہے۔ اور یہ باتیں کامل سروری قادری مرشد سے پہلے ہی دن پہلے ہی سبق سے حاصل ہو جاتی ہیں۔ یہ کمال اسے قادری ہونے کے سبب ہے جو قادری کسی اور طریقہ کی طرف رجوع کرے گا۔ وہ گمراہ گنہگار اور بے برکت ہے۔ ذات و صفات کے ہر مقام کی چابی کلمہ طیبہ ہے۔ جب

اس چابی سے دل کا قفل کھل جاتا ہے تو یہ ساری باتیں منکشف ہو جاتی ہیں۔ ریاضت کی دو قسمیں ہیں۔

پہلی ریاضت جو نفسانی خواہشات پر مبنی ہے اور دکھاوے کے لیے کھتے ہیں۔ عزت و ناموس اور رجوع خلق کے طلبگار ہیں۔

دوسری ریاضت خاص جو ظاہر و باطن میں محض اللہ تعالیٰ کی خاطر کی جاتی ہے۔ اور اس راہ توحید کے لیے کلمہ طیب بمنزلہ چابی ہے۔

جو شخص کلمہ طیب کی چابی سے دل کا قفل کھول لیتا ہے۔ اس پر معرفت الہی کا راز کھل جاتا ہے۔ طالب لایحتاج اور بے نیاز ہو جاتا ہے۔ ایسے شخص کو حضور حاصل ہوتا ہے اور فنا فی اللہ میں مستغرق رہتا ہے۔

اسم اللہ ذات اور کلمہ طیب لا الہ الا اللہ محمد رسول اللہ کے ذکر سے ازل۔ ابد۔ دنیا اور عقبے کا ہر ایک مقام صاف صاف دکھائی دینے لگتا ہے یہ ذکر کے ابتداء کی حالت ہے۔ جس ذکر میں یہ حالت نہ ہو اس کا ذکر وہی ادھیالی ہے۔ ذکر باطنی برحق ہے۔ اس پر نکتہ چینی بے جا ہے۔ کیونکہ ذکر الہی سے ذکر کو ایسا استغراق حاصل ہوتا ہے۔ گویا بے جان مردہ ہے۔ روحانی مردہ جو کچھ بھی دیکھے جائز ہے۔ عبادت وہی قبول ہے۔ جو تفکر۔ توجہ۔ تصور اور تصرف سے کی جائے اور جس میں قلبی تصدیق اور روحی توفیق ہو۔ قلبی ذکر یہ ہے کہ دار الفنا سے قطع تعلق کر کے دار البقا کا رخ کیا جائے۔ اور روحی یہ ہے کہ اللہ تعالیٰ کی رویت اور لقار کا شوق ہو۔ پس معلوم ہوا کہ اگر کامل فقیر سو جائے تو خواب میں بھی نور ذات کے مشاہدہ میں مستغرق رہے گا۔ اگر بیدار ہوگا تو بھی فنا فی النفس اور باقی الروح ہو کر دیدار

کی طرف متوجہ ہوگا۔ اور کلمہ طیب کے ذکر سے بقا و دیدار سے مشرف ہوگا۔ عوام کا کلمہ محض زبانی بطور رسم و رسوم ہے۔ لیکن خالص کلمہ پڑھنا بحضور قرب اللہ حید و قیوم ہے۔ جس سے بذریعہ تصور اسم اللہ ذات رقم مرقوم حقیقت حیات و ممات معلوم ہو جاتی ہے۔

مُوتُو قَبْلَ أَنْ تَمُوتُوا۔ مرنے سے پہلے مرجانے کا مطلب یہ ہے کہ موت کے بعد کے حالات زندگی ہی میں اس پر طاری ہو جائیں۔ یعنی جان کنی۔ حساب کتاب۔ ثواب عذاب۔ پل صراط سے گزرنا۔ بہشت میں آنا اور جناب سرور کائنات صلی اللہ علیہ وسلم کے دست مبارک سے حوض کوثر سے شراباً طہور اپینا۔ رب العالمین کے حضور میں پانچ صد سال سلسلہ سجدہ رہنا اور پھر حضرت رسالت پناہ صلی اللہ علیہ وسلم کی متابعت میں صف میں کھڑے ہونا۔ جہاں پر روحانی کلمہ طیب کا ذکر آنا۔ اور اللہ تعالیٰ کے دیدار سے مشرف ہونا۔ ظاہری آنکھ سے نہیں بلکہ دل کی آنکھ سے عیشہ دیدار حق میں محو رہنا۔ یہ مراتب اس شخص کے ہیں جسے اذا تم الفقير فهو الله کا درجہ حاصل ہو۔ نیز وہ مرنے سے پہلے مر گیا ہو۔ یہ سب کچھ کامل مرشد اسم اللہ ذات اور کلمہ طیب کے حاضرات و تصور سے دکھلا دیتا ہے۔ سروری قادری جامع مرشد ایسا ہی ہونا چاہیئے۔

جو شخص کلمہ طیب کی نفی لا الہ کی خفی کو جان لیتا ہے۔ اس سے دنیا جہان کی کوئی چیز خفی اور پوشیدہ نہیں رہتی۔ جو شخص اس کی کنہ اور حقیقت کو سمجھ کر پڑھتا ہے۔ اس پر اثبات الا اللہ کے کل درجات کھل جاتے ہیں۔ اثبات الا اللہ کا درجہ انسان کو حاصل ہوتا ہے نہ کہ حیوان کو۔ اور محمد رسول اللہ

صلی اللہ علیہ وسلم کا محرم راز ہونا یہ ہے کہ کلمہ طیب پڑھنے والا جس وقت چاہے توجہ سے اپنے آپ کو روضہ نبوی صلعم میں پہنچا دے اور نبی کریم سے ہم سخن وہم کلام ہو۔ سو معلوم ہوا نفی لا الہ الا اللہ قائل نفس ہے۔ اور اثبات الا اللہ دل کا زندہ کرنے والا ہے اور کلمے کا حصہ محمد رسول اللہ روح کو فرحت بخشنے والا ہے۔

جو شخص مقام الست میں کن کی کنہ اور مقام محمدی یعنی فنا فی الرسول میں محمدی زبان سے کلمہ پڑھتا ہے۔ اور کلمہ طیب کی خاصیت جانتا ہے۔ تو روح محفوظ سے جملہ علوم لوح ضمیر میں بے کام و زبان پڑھ لیتا ہے۔ رسم رسوم کے طور پر زبانی کلمہ پڑھنے کا طریقہ اور ہے۔ اور اللہ تعالیٰ جی و قیوم کے قرب حضور میں کلمہ ادا کرنے کا اور طریقہ ذکر جہر نفی اثبات۔ نفی اثبات کا ذکر جہر میں ضربی کیے۔ پہلی ضرب جو کہے۔ قولہ فتولاً سدیداً۔ انہوں نے بڑی پکی بات کہی۔ لا الہ الا اللہ کہتا ہے اور دل پر ایسی ضرب پہنچاتا ہے کہ پہلی ہی ضرب میں ازل کا مقام کھل جاتا ہے اور خود روشن ضمیر ہو جاتا ہے۔ لا الہ الا اللہ کی دوسری ضرب سے ابد کا مقام کھل جاتا ہے۔ اور طالب اللہ نفسانیت کے احوال سے توبہ کرتا ہے اور لا الہ الا اللہ کی تیسری ضرب سے مجلس محمدی صلعم کی حضوری حاصل ہو جاتی ہے اور خطاب کا منصب حاصل ہوتا ہے۔ اور پیغمبر خدا صلعم سے صراط مستقیم ہاتھ آتا ہے۔ ذکر پانچ ضربی۔ کامل قادری اگر ظاہر میں ذکر جہر کرے اور کلمہ کی پانچ ضربیں دل میں پہنچائے تو ایک لمحہ میں بے خود ہو کر حسب ذیل پانچ مقاموں پر پہنچ جائے مقام ازل۔ مقام ابد۔ مقام دنیا۔ مقام عقبے اور مقام توحید فنا فی اللہ۔ انہی پانچ

ضربوں سے معرفت فقر اور توحید کی تحصیل پوری پوری ہو جاتی ہے۔ قادری طالب جب سات روز کلمہ طیب لا الہ الا اللہ کی ضرب دل پر لگاتا ہے۔ تو اس کے ساتوں اعضاء سر سے قدم تک ذاکر اور منور ہو جاتے ہیں اور ایک ہفتے کے بعد ہمیشہ کے لیے اسے مشاہدہ حضوری حاصل ہو جاتا ہے۔ پس مرشد عالم باللہ وہی ہے جو اسم اللہ ذات کے تصور سے مقام لی مع اللہ سے حضوری کی راہ کھول دے۔ اور کلمہ طیب لا الہ الا اللہ محمد رسول اللہ سے دکھا دے۔

## شرح ذکر

ذکر کیا ہے کہ وہ گویا بدن کی زکوٰۃ ہے جس طرح زکوٰۃ سے مال حلال اور پاک ہوتا ہے۔ اسی طرح آدمی کا وجود ذکر اللہ سے کفر و شرک کی نجاست سے پاک صاف ہو جاتا ہے جس طرح کپڑا صابن سے صاف ہو جاتا ہے۔ یہی حال ذکر اور نفس کا ہے جس طرح اگ لکڑی کو کھاتی ہے ذکر اللہ گناہ و معصیت کو مٹا دیتا ہے اور جس طرح بارش خشک زمین کو سرسبز کر دیتی ہے۔ اسی طرح ذکر اللہ مردہ ایمان کو زندہ کر دیتا ہے۔ جس طرح کہ پھل درخت کے لیے زینت ہوتا ہے۔ اسی طرح ذکر اللہ ایمان کی زینت ہے۔ وہ کفر و ضلالت کی تاریکی کو مٹا کر ایمان کی روشنی پیدا کرتا ہے۔ جس دل میں ذکر اللہ نہیں وہ گویا بھول کا درخت ہے۔ یا طعام بے نمک ہے۔ جس طرح بغیر بسم اللہ کے جانور حلال نہیں ہوتا۔ اسی طرح انسان کا دل بدوں ذکر اللہ کے آلائش سے پاک نہیں ہوتا۔ ذکر ہر ایک بات کی اصل ہے۔ نماز بھی بدوں ذکر اللہ کے نہیں ہو سکتی بلکہ وہ بہم و جہہ ذکر اللہ ہے۔

وَاذْكُرْ رَبَّكَ فِي نَفْسِكَ تَضَرُّعًا وَخِيفَةً وَدُونَ الْحَمْدِ مِنَ الْقَوْلِ  
بِالْعُدُوِّ وَالْأَصْحَابِ وَلَا تَكُنْ مِنَ الْفَاعِلِينَ ۝ سوره اعراف آخر  
الذین یذکرون اللہ قیاماً و قعوداً و علی جنبہم  
و یتسکرون فی خلق السموات والارض (پ ۷ ع ۱۱)

ذکر کی دو اقسام ہیں۔ (۱) ذکر جہر (۲) ذکر خفی

(۱) ذکر جہر ذکر زبانی۔ آواز بلند ہے۔

(۲) ذکر خفی کے مندرجہ ذیل مقامات ہیں۔ ذکر دم۔ ذکر قلبی۔ ذکر روحی اور ذکر سری ہے ذکر نور یعنی ذکر حال غیر مخلوق کو کہتے ہیں۔

جب مرشد قادری طالب کے من میں چنبے کی بوٹی اللہ لگا دیتا ہے تو اسے نفی اثبات کی اقیقین کرتا ہے۔

ذکر نفی اثبات دل۔ وہ لا الہ الا اللہ کا کلمہ ہے اور طریقہ اس کا یہ ہے کہ بطور نماز رو بقبلہ بیٹھے اور اپنی آنکھ بند کر لے اور لا کہے گویا اپنی ذات سے اس کو نکالتا ہے۔ پھر اس کو کھینچنے یہاں تک کہ داہنے مونڈھے تک پہنچے پھر کہہ کہے۔ گویا اس کو دماغ کی جھلی سے نکالتا ہے پھر لا اللہ کو دل پر شدت اور قوت سے ضرب کرے اور محبوبیت یا مقصودیت یا وجود کی نفی غیر حق سے ملاحظہ کرے اور اثبات اس کا ذکر مقدس میں دھیان کرے۔ مبتدی نفی محبوبیت کا تصور کرے۔ اور متوسط نفی مقصودیت کا تصور کرے۔ اور منتهی نفی موجود کا تصور کرے۔

ذکر جہری نفی اثبات کے علاوہ قادریہ مشائخ ذکر اللہ جہری یعنی بلند آواز سے ذکر اللہ کی تلقین بھی کرتے ہیں۔

ذکر جہر اللہ۔ یہ یک ضربی۔ دو ضربی۔ سہ ضربی۔ چہار ضربی اور بارہ ضربی تک ایک ضربی ذکر۔ طریقہ یک ضربی کا یہ ہے کہ لفظ مبارک اللہ کو سختی۔ درازی اور بلندی سے۔ دل اور حلق دونوں کی قوت کے ساتھ کہے پھر ٹھہر جاوے یہاں تک کہ ذکر کی سانس اپنے ٹھکانے پر آ جاوے۔ پھر اسی طرح بار بار ذکر کرے۔

دو ضربی ذکر۔ اس کا طریقہ یہ ہے کہ نماز کی نشت پر بیٹھے اور اسم ذات کو ایک بار داہنے زانو میں اور دوسری بار دل میں ضرب کرے۔ اور اس کو بار بار بلا فصل کرے اور مناسب یہ ہے کہ ضرب خصوصاً قلبی قوت اور سختی کے ساتھ ہو تاکہ دل پر اثر ہو اور خاطر یکسو ہو جائے۔ پریشان خاطری اور وسوسا دفع ہو۔

سہ سہنی ذکر۔ اس کا طریقہ یہ ہے کہ چار زانو بیٹھے اور ایک بار دہانے زانو میں اور دوسری بار بائیں زانو میں اور تیسری بار دل میں ضرب کرے کہ تیسری ضرب بلند تر اور سخت تر ہو۔ چہار سہنی ذکر۔ اس کا طریقہ یہ ہے کہ چار زانو بیٹھے۔ ایک بار دہانے زانو میں اور دوسری بار بائیں زانو میں اور تیسری بار دل میں اور چوتھی بار اپنے سامنے ضرب کرے اور چاہیے کہ چوتھی ضرب سخت تر اور بلند تر ہو۔ دیکھ رہے ہیں کہ ایک اور یہ مشائخ سے معلوم کیا جاسکتا ہے۔

ذکر نفی :- (۱) ذکر دم یعنی شغل پاس انفاس۔

«الانفاس معدودة كل نفس يخرج بغير ذكر الله فهو ميت»

ج جو دم غافل سو دم کافر ساتوں مرشد ایہ فرمایا ہو  
سنا سخن کھل گیاں اکھیں اسان چت مولاد دل لایا ہو  
کیجی جان حوالے رب دے اسان ایسا عشق کیا یا ہو  
مرن توں اگے مر گئے بایوتاں مطلب نوں پایا ہو

(۱) پاس انفاس کا پہلا طریقہ یہ ہے کہ جب سانس اندر جائے تو لب ہلائے بغیر دل میں اللہ کہے اور جب سانس نکالے تو ہو کہے اور اس پر مداومت اختیار کرے۔ (ب) ہر سانس کے ساتھ ہو یعنی اندر بھی ہو اور باہر بھی ہو کہے

(ج) اسی طرح ذکر نفی اثبات کے لیے بھی پاس انفاس کیا جاتا ہے۔ یعنی جب سانس باہر جائے تو نفی لا الہ کا تصور رکھے اور جب سانس اندر کھینچے تو اثبات لا الہ کا تصور کرے۔ اور اس عمل کو چند بار دہرانے کے بعد محمد رسول اللہ کہے۔ اس طرح دم کی نگہبانی کرے۔ پختہ ہو کر سوتے جاگتے بلا قصد ذکر جاری ہو جائے گا۔

ذکر ہوا۔ عاشقان را راہ اینست ذکر ہو گوید دوام  
دم بدم ہو ذکر گوید کار آل گرد دم

ذکر ہو مقام هویت ذات کی کنجی ہے۔ جو اس ذکر سے طلسم وجود میں توحید کے تالے کو کھول لیتا ہے۔ فوراً صاحب سراسر۔ عالم ارواح سے واقف اور عین ذات میں فنا ہو کر بقا باللہ اور تقار اللہ سے مشرف ہو جاتا ہے لیکن اس ذکر کے لیے مرشد کامل کی اجازت اور صحیح سک سلوک اور راہ طریقت کا معلوم ہونا بہت ضروری ہے کیونکہ بہت سے ذکر ہو اپنی نادانی اور کامل کی اجازت نہ ہونے سے اپنی صحت۔ کاروبار اور خانگی حالات خراب کر بیٹھے ہیں۔ بہت سے لوگوں نے اپنے فائدے کی بجائے نقصان اٹھایا ہے۔  
ہو کی شان میں سلطان العارفین نے فرمایا :-

ہر کہ با ہو دم زند جاں چاک چاک از اسم با ہو متصل با ہو چہ پاک  
با ہو بسم الف از اسم او ہر کہ باشد غیر ہو از دل بشو!  
ہو ہو میدامی شود روشن ضمیر واو وحدت مے کشد فی اللہ فقیر  
با ہو یا ہو گشت تو در جم و جاں با ہو یا ہو بہر مشکل بخواں  
اسم اعظم با ہو از ہو ہو ہو ہو حقیقت سر سرش با کس گو  
ہو کلید جنت است از لامکاں ذکر ہو کم بود اندر جہاں  
ہر کہ با ترتیب ذکر ہو کشد عارفان باللہ آل بے شک بود  
با ہو ہو آتش سوزد تہن نفس کافر را بسوزاے جاں من  
با ہو ہو ذکر باشد لازوال و از ذکر ہو حاصل شود قرب وصال  
ہر کہ از ہو بے خبر او کا ہو خضر از ہو ہویداے شود زیر وزیر

ہو ہدایت مے شود از ہر مقام  
ہو حیات جن و انس خاص و عام  
اے صفت صانع کہ باہو شد صفات  
ہر کہ باہو محرم است آں شد نجات  
ہو بدال دو چشمہ چشم کشار  
وازواد وحدت بردر او کبریا  
ہو حیات مے دہد از مردہ دل  
ہر کہ از ہو بے خبر آں زد و خجل  
از ذکر ہو طلب دوسہ گواہ  
ترک دنیا حرص حد و عجز دجا  
باہو ہو باتوئی یا تو بہ ، ہو  
از ذکر ہو فریاد درد دل ہر ہو  
مرداں باشد ز ہو پردہ کشا  
بر تر از عرش بر در کبریا  
ہر کہ با کبر است لعنت باد او  
از ریا و کبر زان بے زار شو  
باہو ہر ہر از خدا ہر نما  
سبر ہوا را زیر پار و بر ہوا  
توئی دانی حقیقت راہ دیں  
لعنت است بر نغمہ مطرب بعین  
ہر کہ اوشد چو محمد بانظر  
بانظر ہر گز نہ بیند سیم و زر  
وز ہو بدریائے است زان عظیم  
در نور احمدی وحدتیم  
از قبر باہو ہو بر آید حق بنام  
واصلان را ختم فقر از ہو تمام

ترکیب ذکر ہو - ذکر ہو چھ اقسام پر ہے - (۱) اللہ ہو (۲) حق ہو (۳) یا ہو (۴) ہو ہو (۵) حق با ہو (۶) ہو با ہو - اس ذکر کو لاہوتی ذکر کہا جاتا ہے -  
فقیر کے لیے لازم ہے کہ ذکر ہو بوقت تہجد کسی الگ تھلک پاک صاف جگہ رو قبلہ بیٹھ کر  
کر کرے - درود شریف کثرت سے پڑھے اور حسب ذیل باتیں ملحوظ رکھے -

۱ - اپنے دم کو تصور اسم اللہ سے قید لگائے - یعنی جب سانس اندر آئے تو اللہ -

حق - یا - ہو - ذکر کے ایک جڑ کی گرہ لگائے اور جب سانس باہر نکالے تو دماغ  
کی راہ گھمنا ہو اس دماغ میں با تصور ہو کہے - اور ناک کی راہ سانس خارج کرے -  
(۲) ماسوے اللہ کے فنا فکر - اور ہویت ذات کے بقا اور بقا کا تصور کرے -  
سلطان العارین فرماتے ہیں -

ی یار یگانہ ملی تینوں جے سردی بازی لائیں ہو  
نال تصور اسم اللہ دے دم نوں قید لگائیں ہو  
عشق اللہ وچ ہو مستانہ ہو ہو سدا لائیں ہو  
ذاتی نال جد ذاتی ملیا (مرشد) باہو تہ باہو نام سدا لیں ہو

صاحب ذکر ہو کے لیے لازم ہے کہ ذکر میں اس شدت سے مصروف ہو کہ  
اپنے آپ سے گزر جائے - دونی کا پردہ چاک کرے - غین بغیریت سے نکلے اور عین  
ہویت ذات میں گم ہو - قفس پرندہ اسم ہو کا ذکر ہے - جب ذکر ہو میں مصروف ہوتا  
ہے تو عشق کی آگ اور ذکر کی حرارت میں جل کر راکھ ہو جاتا ہے اور جب محبت انہی  
کی بارش کا ایک قطرہ اس خاکستر پر گرتا ہے تو دوبارہ زندہ ہو کر اسی ذکر میں گم ہو جاتا  
ہے - فقیر طالب مولیٰ کے لیے لازم ہے کہ وہ بھی ذکر ہو سے فنا - بقا اور بقا کے  
مرتبے حاصل کرے -

ظاہر میں اور قیل و قال میں پھنسے ہوئے حضرات کے لیے حق با ہو کا ذکر قابل  
اعتراض ہوگا - لیکن فقیر صاحب دل خوب آگاہ ہیں کہ با ہو میں بائے بشریت کو اگر  
دور کر دیا جائے تو عین ہو رہ جاتا ہے - اسم پاک با ہو میں یہ نکتہ بھی پنہاں ہے کہ  
حضرت انسان جامع ہے - مراتب الہیہ اور مراتب کوینہ کا اور ذات و صفات



کا آئینہ ہے۔ جو طالب مولیٰ بشریت کے پردہ کو چاک کر دیتا ہے۔ ہویت ذات میں گم ہو جاتا ہے۔ سلطان العارفینؒ رسالہ روحی شریف میں فرماتے ہیں۔ ”اگر پردہ راز خود براندازی ہمہ یک ذات و دوئی ہمہ احوال چشمت“۔ اگر تو اپنی خودی کا پردہ درمیان سے اٹھا دے تو تجھے ایک ہی ذات جلوہ گر نظر آئے۔ یہ تمام دوئی تیری آنکھ کے بھید کا پن کے باعث ہے۔ ذکر ہو اگر بار اضافی سے کیا جاتے تو ذکر ٹھوکی گری بھی گم ہو جاتی ہے اور سلطان العارفینؒ کی روحانیت متوجہ ہو کر فیر کا لامکان سے بہت آگے مقام لاہوت میں پہنچا دیتی ہے اور فقیرنا سے گزر کر بقار اور تقار کے مراتب سے مشرف ہو جاتا ہے۔

(۲) ذکر قلبی۔ جس شخص کو ذکر قلب خاص حاصل ہوتا ہے۔ اس کے دل کی آنکھ کھل جاتی ہے اور اس آنکھ سے اسم اللہ اور ذکر اللہ کے سوا کچھ نہیں دیکھتا۔ ذکر قلبی یہ ہے ینام عینی ولا ینام قلبی (المحدث) ذکر قلبی دل کو جو گوشت کا لونٹھرا ہے کسب سے جنبش دینے کا نام نہیں ہے۔ بلکہ ذکر قلبی سے مراد لطیفہ قلب پر اسم اللہ اور اسم محمد صلعم چمکدار سنہری حروف میں دائمی طور پر نظر آتا رہے۔ اور اس میں سے شعلہ انوار متجلی ہو کر طالب مشرف بقار ہو جائے۔ ورنہ دل کو جنبش دینا تو ایک عبث عمل ہے جو ایک غیر مسلم بھی سرانجام دے سکتا ہے۔ ذکر قلبی جنبش دل کے بجائے مشاہدہ قلبی کا نام ہے۔ جیسا کہ حدیث شریف میں وارد ہے۔ دایت فی قلبی دبی۔ ذکر قلبی کا یہ نشان ہے کہ صاحب ذکر قلبی کا دل آئینہ کی طرح صاف و شفاف اور باطن نما اور اس حدیث کا مصداق ہوتا ہے۔ قلب المؤمن مرآة السَّحَمَان۔ صاحب قلب کو بجز طلب مولا کے کسی چیز کی طمع نہیں ہوتی۔ نہ اس کے دل پر کسی

قسم کے خطرات اور وسوسے پیدا ہونے ہیں۔ صاحب ذکر قلبی کے دل سے خرطوم خناس وغیرہ سب اٹھ جاتے ہیں۔ یحی القلب و یمیت النفس۔ اسکی صفت ہوتی ہے۔ کیونکہ صاحب قلب یگانہ خدا اور بیگانہ ازما سوائے اللہ ہوتا ہے۔ زندہ دل کی کوئی شب خالی نہیں جاتی۔ کہ وہ بجز صحبت انبیاء و فقرار و مجلس محمدی صلعم کے گزارتا ہو۔ صاحب ذکر قلبی اس طرح ذکر میں مشغول ہوتا ہے کہ اسے نہ نفس شیطان کی کچھ خبر رہتی ہے اور نہ زرو مال دنیائے فانی کی کچھ یاد ہوتی ہے۔ اہل قلب ہمیشہ مقام حضور و مجلس محمدی صلعم میں رہتے ہیں۔ اور اہل اللہ و اولیاء اللہ غیر محتاج ہیں جو شخص اپنے آپ کو اہل قلب کہتا ہو اور بادشاہوں، امراؤں سے مدد معاش زرو مال طلب کرتا ہو۔ وہ اہل قلب نہیں دروغ کو اہل سلب ہے۔ وہ اہل قلب نہیں بلکہ اہل کلب ہے۔ قلب تین لفظوں سے مرکب ہے۔ ق۔ سے مراد قرب الہی۔ ل۔ سے مراد لقائے الہی اور ب۔ سے مراد بقا باللہ ہوتا ہے۔ جس ذکر میں ذکر قلبی کے یہ تین گواہ نہ ہوں اسے قلبی ذکر نہیں کہہ سکتے۔ واضح ہے کہ انسانی دل کے چار پہلو ہیں اور اس کا سرکل نیلو فر کی طرح ہے۔ اس کے سر پہلو میں ایک ایک ولایت ہے اور ولایت کی فراخی اس قدر ہے کہ اس میں چودہ طبق سے زیادہ کی گنجائش ہے۔ وہ ولایت یہ ہیں۔ اول۔ ولایت نفس۔ جس کا ذکر زبانی اور مقام شریعت ہے۔ دوم۔ ولایت قلب۔ جس کا ذکر قلبی اور مقام طریقت ہے۔ سوم۔ ولایت سر۔ جس کا ذکر کانون سے ہوتا ہے اور مقام حقیقت ہے۔ چہارم۔ ولایت شہ۔ جس کا ذکر باطن میں گم ہو کر ہوتا ہے اور مقام معرفت ہے۔ جب قلب کا سر کھل جاتا ہے تو اللہ تعالیٰ اور بندہ کے مابین کوئی حجاب نہیں ہوتا۔

جو قلب ایک دفعہ بیدار ہو جاتا ہے وہ ہمیشہ رویت ربوبیت میں مستغرق اور دیدار الہی کے لیے مشتاق - عاشق - دیوانہ مبتلا اور متوجہ رہتا ہے۔ بعض کو خواب میں بعض کو مراقبہ میں دسل ہوتا ہے۔ بشرطیکہ وہ خواب خیال نہ ہو۔ بعض عین العیان دیکھ لیتے ہیں۔ ایسے لوگ - نفس حب دنیا اور خطرات شیطانی سے بہت آگے نکل جاتے ہیں۔ جو قلب ذکر الہی میں مشغول رہتا ہے۔ اسے دائمی بقا حاصل ہوتی ہے اور دیدار الہی سے مشرف ہو کر اسی میں مستغرق رہتا ہے۔ زندگی میں وہ اللہ کے ساتھ رہ کر اس کی قدرت کے عجائبات سے حفا اٹھاتا ہے۔ قبر میں بھی نہیں مڑتا۔ ایسے صاحب قلب کے لیے قبر بمنزلہ خلوت خانہ ہے۔ اور اس میں ذکر الہی کی برکت سے خواب فی اللہ میں ہوتا ہے۔ نہ اسے کیرے کوڑے کھاتے ہیں نہ خاک۔ بلکہ قلب ہمیشہ کے لیے زندہ رہتا ہے۔ ایسا صاحب قلب قیامت کے دن قبر سے اٹھے گا جیسے کوئی سوکر اٹھتا ہے اور وجد جذبہ اور سکر سے عرش اکبر پر سرنگھڑا لے گا۔ اور آنحضرت صلی اللہ علیہ وسلم کے دامن کو پکڑے گا۔ جو اسے لطف و کرم سے فرمائیں گے کہ اے صاحب ذکر و جذب قلب ہوش میں آؤ کیونکہ آج قیامت کا دن ہے۔ پھر وہ شخص جناب سرور کائنات صلی اللہ علیہ وسلم کے ہمراہ بغیر حساب کتاب جنت میں داخل ہوگا۔ یہ مراتب ان اشخاص کے ہیں جو مرنے سے پہلے مرجاتے ہیں۔ صفا باطن والے قلبی ذکر جب زندگی یا موت میں دیدار الہی سے مشرف ہوتے ہیں تو دنیا اور عاقبت اور ان کی نعمتوں اور حورو و قصور کو فراموش کر دیتے ہیں۔ ذکر قلبی اشخاص کو روز ازل ہی سے الہی فیض و فضل سے نصیب ہوتا ہے۔

ذکر قلبی طلب کن قرب از قلبت      ذکر قلبی بحکم راز رب

پس معلوم ہوا کہ اسم اعظم قدرت الہی سے قلب میں لکھا ہوا ہے اور اسم اللہ

ذات کی تاثیر سے ایمانی نور قلب کو حاصل ہوتا ہے۔ جس کی برکت سے وہ روشن ضمیر اور عین العیان ہو جاتا ہے۔ اسم اعظم اور اسم ذات اللہ کی تاثیر سے قلب میں سے ایمانی نور آفتاب کی طرح طلوع ہوتا ہے اور چمکتا ہے جو محض عطائے الہی ہے۔ قلب کے درمیان سے نور الحق ایمان جلوہ گر ہوتا ہے۔ پھر سر سے قدم تک قرب رحمانی سے ایمانی نور ہر عضو میں سرایت کرتا ہے اور وجود میں جو عقل اور غسل و غش ہوتی ہے نکال دیتا ہے۔ اور نفسانی - شیطانی اور دنیاوی پریشانی اور خطرات نکل جاتے ہیں۔ پھر جب اسم اللہ کا تصور آتا ہے تو اسم اللہ کے چار حروف سے چار دریا - توکل - ترک - معرفت اور توحید کے پیدا ہوتے ہیں۔ جو ان دریاؤں کی غواصی کرتا ہے وہ فقیر عارف باللہ ہو جاتا ہے۔

ذکر قلبی اور حجب - بعض لوگ اکثر سانس بند کرتے اور دل کے ہٹنے کو پسند کرتے ہیں۔ اور کہتے ہیں کہ دل کا ذکر جس دم سے ہے۔ یہ طریقہ زندیقوں کا ہے اور کافروں کی عبث رسم ہے۔ جو زنا پر پھنسنے والے دونوں جہاں میں خوار - تیل کے بیل کی طرح چکر میں ہیں۔ توحید الہی سے بے خبر اور پریشان حال ہیں۔ ان پر اعتبار نہیں کرنا چاہیے بلکہ اس طریقہ سے بے زار ہونا اور ہزار بار استغفار پڑھنا چاہیے۔ رسول خدا صلی اللہ علیہ وسلم نے دل کو سمندر فرمایا ہے۔ جس دقت دل دریا کی طرح جاری ہوتا ہے تو اسے ہٹنے اور بند ہونے کی ضرورت نہیں رہتی۔ کہ اس کا وجود سر سے پاؤں تک نور نہ جاتا اور حضور کا مشاہدہ ہوتا ہے۔ یہ ذکر طریق نبی صلم ہے۔ اور سب سے بہتر ہے۔ اور ہر ایک مذہب والے کو حاصل نہیں۔ دل کے ذکر خدا کی یاد میں ایسے رنق اور مراقبہ میں ایسے سر جھکانے اور بے جان سے ہوتے ہیں گویا کہ وہ مردہ

ہیں۔ جب دل کے ذکر سے دل پر نور ہوتا ہے۔ تو حرص۔ حسد۔ تکبر۔ بغض۔  
ریا۔ ریا کا خیال اس کے وجود میں نہیں رہتا۔ بعض لوگ تفکر اور ذکر سے دل کو پیٹ  
میں پھراتے ہیں۔ اور سینے کی طرف کھینچتے ہیں اور کہتے ہیں یہ جس ہے۔ وہ بالکل  
جھوٹ کہتے ہیں اور ایسا کرنا بالکل بے فائدہ ہے۔ کیونکہ حضرت محمد صلی اللہ علیہ وسلم  
کے حضور سے ذکر خود بخود جاری ہو جاتا ہے۔ پھر تقلید اور جسم کی کوئی ضرورت نہیں رہتی  
بعض لوگ اپنے تئیں قلبی ذکر کہتے ہیں اور دم کو بند کر کے ناک کی راہ خارج  
کرتے ہیں۔ بہتر تو یہ ہے کہ تو ایسے بدنہیب کا منہ نہ دیکھے۔ کیونکہ دم بند کرنا کا درد  
اور اہل دوزخ کا کام ہے۔ ایسے گروہ سے ہزار بار استغفار کرنی چاہیے۔

وہ کیسے احمق لوگ ہیں جو نفس قلب۔ اور روح کی باطن سے بے خبر ہیں۔ جو  
ایک گوشت کے ٹکڑے کو مقام دل سے بند کر کے تفکر کرتے اور کہتے ہیں۔ یہ قلبی  
ذکر ہے اور اس گوشت کے ٹکڑے کو دم کے ساتھ سینے میں لاتے اور اسے ذکر  
قربانی کہتے ہیں۔ اور اس گوشت کے ٹکڑے کو آنکھ کے پردہ پر رکھ کر کہتے ہیں کہ یہ ذکر  
جو ہر نور حضور ہے۔ اور اسی گوشت کے ٹکڑے کو تفکر سے مغز سر میں لے جاتے ہیں  
اور اس کا نام سلطانی روحی رکھتے ہیں۔ وہ سب غلط کہتے ہیں۔ یہ تمام دوسو سے اوپر  
خطرات شیطانی وجود میں ہو کر رہتے ہیں۔

ذکر جس تو عطیہ الہی ہے جس میں حواس خمسہ ظاہری بند ہو کر حواس باطنی کھل جائے  
ہیں۔ ذکر جس تو حضوری اور مشاہدہ سے تعلق رکھتا ہے۔

ذکر روحی :- و فتفخت فیہ من روحی۔ ذکر روحی اسرار الہیہ کا  
مراقبہ اور مکاشفہ ہے۔ اور جس شخص کو ذکر روحی حاصل ہوتا ہے۔ اس کی چشم باطن

روشن ہو جاتی ہے اور مجلس روح باللہ محمدی میں اسے دخل ہوتا ہے اور موت و  
قبل ان تموتو کا مصداق ہو کر صاحب کشف ہو جاتا ہے۔ اور خوف خدا  
تعالیٰ سے حسد و بغیرت اس کے دل سے اٹھ جاتی ہے۔ ذکر روحی کی مثال حضرت  
نوح علیہ السلام کے طوفان جیسی ہے۔ کہ جس کے سامنے دریاؤں کی بھی کوئی حقیقت نہیں  
اور صاحب ذکر روحی کے شوق و اشتیاق کی بھی یہی کیفیت ہے کہ اس کی کوئی انتہا  
ہی نہیں۔ صاحب ذکر روحی کی کوئی شب ایسی نہیں گزرتی کہ وہ بجز مجلس انبیاء علیہ  
السلام اور اولیاء کے گزرتی ہو۔ صاحب مناقب سلطانی قبلہ حامد سلطان رحمۃ اللہ علیہ  
ذکر روحی کے بیان میں فرماتے ہیں۔ طالب کے لیے لازم ہے کہ تین نکر اکٹھے کرے۔

اول۔ ذکر قلبی یعنی تحرک قلب بلفظ اسم اللہ (پاس انفاس)

دویم۔ تصور یعنی لکھا ہوا دیکھنا اسم اللہ و محمد صلی اللہ علیہ وسلم دل کے گھیرا پر

اور اسم ہو گا سہ سر میں لوح دماغ پر۔

سویم۔ فناء۔ یعنی ہمہ موجودات کو فکر سے فنا کرنا۔ اپنے آپ کو اور اپنے کام  
کو بھی خیال میں نہ لانا۔ بلکہ اس کام اور شغل کو روح کا شغل تصور اور یقین کرنا۔ اور روح  
کو ذات الہی کے اسرار میں سے ایک ہر تصور اور یقین کرنا۔ جگہ اور جسم کو فنا کے سپرد  
کرنا اور روح کو بقا کے ساتھ تصور کرنا۔ گویا روح ہر ذات ہو ہے کہ اس ذات کا  
ذکر کرتی ہے۔ خود ذکر و خود ذکر۔ خود مذکور۔ خود نظر و خود ناظر و خود منظور۔

بلکہ تمام حواس روح کے جواہر ہیں۔ فناء کے خیال سے بھی گزر جائے تاکہ فنا  
فی الفناء حاصل ہو۔ اور لقائے ذات کے تصور کو حاوی کرے تاکہ اس سری روحی  
قطرہ کو ذات قدسی کے سورج کی آگ۔ جذبہ حرارت سے بندی اور پرداز کا فکر عطا فرما

کر دیا کے ثروت وحدت اور نور احدیت میں محو مستغرق فرمادے۔ اس وقت فنا بقار فی ذات و سیر فی اللہ حاصل ہوتی ہے۔ انشاء اللہ تعالیٰ۔

ذکر ستری - الانسان ستری دانا سدرہ - ذکر ستری انوار تجلیات صفات کا مشاہدہ ہے اور صاحب ذکر ستری صاحب سر و اسرار و صاحب از دنیا ہوتا ہے۔ بجز ذات اللہ اسے قرار نہیں ہوتا۔ ماسوائے اللہ سے وہ سخت بیزار ہوتا ہے۔ اور اس کا انجام اذا تم الفقر فهو اللہ ہوتا ہے۔ یہ مقام فقیر کو اس وقت حاصل ہوتا ہے جب وہ تمام اٹھارہ ہزار عالم سے گزر کر مقام لاہوت میں پہنچتا ہے چنانچہ اس کا سینہ اسرار الہی کے خزینوں سے پُر ہوتا ہے۔ اس کی خواب و متی بیداری اور ہوشیاری ہوجاتی ہے۔ اگر زمین و آسمان کی کل مصیبتیں اس کے سر پر آپڑیں تب بھی رضائے الہی سے منہ نہیں موڑتا۔ یہ راہ فقر و رد و ظائف - تسبیح پڑھنے اور مسئلہ مسائل سیکھنے میں نہیں ہے۔ جس شخص کی ستری ذکر سے باطنی آنکھ روشن ہوجاتی ہے۔ وہ از ازل تا ابد مشاہدہ کرتا ہے اور صاحب اسرار ہوتا ہے۔ ماہ سے لے کر ماہی تک سب اس کی نظر میں ہوتا ہے اور عرش سے لے کر تحت الثریٰ تک اس کے زیر حکم ہوتا ہے۔ متصرف مالک الملک اسی کو کہتے ہیں۔

ذکر حامل غیر مخلوق - ذکر زبانی قلعہ ہے۔ ذکر دم - دم کے ساتھ ہے قبریں ساتھ نہیں دیتا۔ ذکر قلب - وسوسہ ہے۔ ذکر روحی - ذکر کمال ہے لیکن ہر کمال راز و ال کے مصداق ذکر زوال ہے۔ ذکر ستری - ستر کے ساتھ ہے۔ دماغ میں سوزش پیدا کرتا ہے۔ اس لیے فقیر کو اور آگے بڑھنا اور ذکر حامل حاصل کرنا چاہیے۔ ذکر حامل کیا ہے؟ جس طرح وجود میں جان ہے۔ اسی طرح پاؤں کے ناخن سے لے کر آخری بال تک میں

یہ ذکر موجود ہے۔ یہ ذکر فقیر کے وجود میں اس طرح جاری ہوتا ہے کہ اس کا وجود ہمہ اوست در مغزو پوست اور ان کے جسم و جان - خون - رگ و ریشہ تھے کہ تمام بدن میں ذکر اللہ جاری ہوجاتا ہے۔ فقیر کا وجود ہمہ تن اسم اللہ و ذکر اللہ ہوجاتا ہے۔ اگر اس کے جسم سے خون کا ایک قطرہ بھی گرے تو اس سے بھی زمین پر اسم اللہ لکھا ہوا نظر آئے گا۔ ان کا وجود قدرت الہی کا نمونہ ہوتا ہے۔ وہ جو کچھ کہ دین خدا تعالیٰ اسے پورا کر دیتا ہے۔ اس وقت غیر مخلوق - غیر مخلوق کو یاد کرتا ہے۔ یعنی خود ذکر و خود ذکر و خود مذکور ہوجاتا ہے۔ اس مقام پر فقیر کو چاہیے کہ ہوشیار و خبردار اور شریعت نبی علی صاحب الصلوٰۃ والسلام پر ثابت قدم رہے۔ ہرگز ہرگز شریعت سے پیر نہ پھسل جاوے۔ اور دھوکہ کھا کر بدعت و استدراج میں نہ پڑ جائے۔ اگر کسی شخص کو یہ ذکر حاصل نہ ہو تو اسے ہمت ہار کر بیٹھ نہ رہنا چاہیے۔ کہ فقیر کا کام توفیق الہی سے اپنی ناک و خدا کے سپرد کرتے ہوئے طوافوں کا مقابلہ کرنا ہے اور منزل مقصود پر پہنچانا اللہ رب العزت کا کام ہے۔

یہ سب ذکر ایک کے بعد دوسرا کھلتے ہیں تقلید سے حاصل نہیں ہوتے۔ اس لیے لازم ہے کہ فقیر طالب مولا ذکر زبانی - ذکر دم - ذکر قلبی روحی اور ستری میں ہمہ وقت مصروف رہے تاکہ فنا سے گزر کر بقا و تقار اور حضور سے مشرف ہو۔ ہاں اگر میرے ہادی سرسرار ذات یا ہونوفا فی ہوا سلطان الفقر محمد باہو قدس اللہ کی نگاہ عنقا سے فیض ملے تو آپ کی کیما کیما نظر طالبان حق کو درد اور ادغا ہری سے چھوڑا دیتی اور یکا رنگی حضور میں پہنچا دیتی

ذکر زبانی سے زبان سیف ہوتی ہے۔

ذکر دم سے حضور سے جواب باصواب ملتا ہے۔

ذکر قلبی سے باطن معور ہوتا ہے۔ یہ قلب کا صیقل ہے۔ صاحب ذکر قلبی صاحب

کثرت القلوب ہو جاتا ہے۔ مشاہدہ نصیب ہوتا ہے۔

ذکر رومی - سے اولیاء و انبیاء کی مجلس نصیب ہوتی ہے۔ عالم ارواح کا راز بن جاتا ہے  
ذکر سہری - سے صاحب سرا و اسرار ہوتا ہے اور انسان سری و اناسرہ کا مشاہدہ  
کرتا ہے اور صاحب امر ہو جاتا ہے۔

لیکن معلوم ہونا چاہیے ذکر بلا فکر کا کوئی فائدہ نہیں۔ الحدیث

ذکر بلا فکر کصوت الکلب - ذکر اور فکر کا موازنہ کرتے ہوئے سلطان العارفین نے  
فرمایا ہے ذکر کنول کر فکر ہمیشہ ایہہ لفظ سمجھا تنواروں ھو

ذکر اور فکر دو طرح کا ہے۔

(۱) ظاہری ذکر اور فکر۔

(۲) باطنی ذکر اور فکر۔

(۱) حقوق کی دو قسمیں ہیں۔ (۱) حقوق اللہ (۲) حقوق العباد۔

کلمہ - نماز - روزہ - زکوٰۃ اور حج حقوق اللہ کی بنیاد ہیں۔ والدین - بہن بھائیوں  
اولاد - عزیز و اقارب - اہل محلہ - اہل شہر - اور اہل ملک - آپ کے زیر دست اور بالادست  
مسلم اور غیر مسلم غرضیکہ ہر قسم کے حقوق جن سے آپ کا براہ راست یا بالواسطہ تعلق ہے  
کا پورا کرنا حقوق العباد کہلاتا ہے اور اس کی بنیاد اخلاق نبوی اور اس کا مکمل نمونہ  
میرے آقا و مولا محمد رسول اللہ فداء امی ابی - لست بکون لکم فی دسوں اللہ اسوۃ  
حسنہ کی ذات گرامی قدر ہے۔ اگر کوئی شخص صرف اللہ ھو - اللہ ھو کرتا رہے  
اور اس کے سامنے اس کا کوئی بیمار بھائی پانی پانی پکارتا رہے اور وہ اس کی طرف  
توجہ نہ دے تو اس کی عبادت کا کچھ فائدہ نہ ہوگا۔ اس نے ذکر تو بے شک کیا لیکن

فکر کے پہلو کو نظر انداز کیا۔ اگر وہ اللہ اللہ بھی کرتا اور اللہ کے بندے کی امداد بھی کرتا تو  
اس ظاہری ذکر اور فکر سے اُسے دو ہزار ثواب ملتا۔ جیسا کہ مولا علی شیر خدا سے جب  
سائل نے سوال کیا تو آپ نے نماز کی حالت میں حنا سائیل حنا تنہو کا فکر کرتے  
ہوئے اپنا ہاتھ سائل کی طرف بڑھا دیا۔ اور ذکر اور فکر کرتے ہوئے اپنی چاندی کی بکھری  
سائل کو بخش دی۔ اس کے ساتھ ہی باطنی ذکر اور فکر بھی کرنا چاہیے۔ جس کے بغیر کوئی  
عبادت مکمل نہیں ہوتی۔ دائمی ذکر - فکر اور مراقبہ حضوری کو مجموعۃ الحسنات کہتے ہیں۔  
ذکر نفی اثبات خاص۔ نفی اثبات کا خصوصی طریقہ یہ ہے کہ سارے وجود کی نفی اور  
سارے وجود کا اثبات کیا جائے۔ اس ذکر کے لیے تصور سے بائیں پاؤں کے انگوٹھے  
سے اگر ایک خط ناف سے ہوتا ہوا دائیں کندھے تک کھینچیں اور سر کے اوپر سے گھما کر  
بائیں کندھے کے اوپر سے دوبارہ ناف سے پہلے خط کو عین مقام ناف پر کاٹا ہوا کھینچیں  
اور اسے دائیں پاؤں کے انگوٹھے تک لے جائیں تو انسانی وجود میں لا کی شکل ہوتی۔  
اب اسی لا کے ساتھ دائیں بائیں دو الف لا لگا دیں تو یہ الٹا سیدھا لا ہوا۔ جو کہ  
انسانی وجود میں دونوں بازو موجود ہیں۔ سینہ کے مقام پر محمد صلعم اور قلب کے مقام پر  
اسم ذات اللہ کا تصور کیا جائے۔ ذکر کرتے ہوئے اس شکل وجودی پر تصور کی انگلی کو قلم  
بنا کر گھماتا رہے اور اسم ذات اللہ اور محمد صلعم پر باطن میں نگاہ رکھے۔ چند روز کے ذکر سے  
فائدہ عظیم ظاہر ہونگے۔ ذکر کی وجودی شکل یہ ہے۔

دائیں پاؤں کا انگوٹھا  
بائیں پاؤں کا انگوٹھا

دایں بازو  
سر رسول اللہ  
لا الہ الا اللہ محمد رسول اللہ  
بایں بازو

نفی اثبات خاص الخاص - یعنی صلوات دائمی بحضور القلب - يَقُولُ غوث

الاعظم نقلت لمانق و مالکی - يادِبِ اُثَى صَلَوةً اقْتَرَبُ عِنْدَكَ  
تَالِ الصَّلَاةُ الَّذِي لَيْسَ فِيهَا سَوَآكِي - وَالْمُصَلِّي عَنَابٌ عَنْهُ  
حضرت غوث الاعظم فرماتے ہیں - میں نے اپنے خالق اور مالک سے سوال کیا - یا رب! کونسی نماز تیرے نزدیک قرب کا درجہ رکھتی ہے - فرمایا! جس میں نمازی غائب ہو اور میرے سوا کچھ نہ ہو - یہ نماز عین ہے جو نفی اور اثبات سے حاصل ہوتی ہے -

یہ موتو قبل ان تموتو اور الانسان سري وانا سره  
کا مشاہدہ ہے - اس وقت نمازی غائب اور عین ذات نور احدیت میں جلوہ گر ہو جاتی ہے - ظاہر بند کو کر باطن کھل جاتا ہے - یہ سب کچھ باطن میں گم ہو کر حاصل کیا جاتا ہے جس کی چابی تصور اسم ذات اللہ و ذکر نفی اثبات کلمہ طیب ہے جس کے تین درجات ہیں -

(۱) لا اِلهَ سِوَاكَ سے نفی ہوتی ہے -

(۲) اِلا اللّٰہ سے اثبات ظہور پذیر ہوتا ہے -

(۳) مُحَمَّدٌ رَّسُولُ اللّٰہ سے حضور پاک کی مجلس کھلتی ہے -

اللہ کے بندے صلوات بے خودی ادا کرتا کہ رمز پنہانی تجھ پر آشکار ہو - جسے صلوة معراج المؤمنین کہتے ہیں - کائنات عالم میں نفی و اثبات کا عمل جاری و ساری ہے - ایک دم نفی ہوتی ہے اور دوسرے دم اثبات - غایب و شہود کا یہ سلسلہ ازل سے رداں دواں ہے - آدم بھی دم کے نیست اور ہست ہونے کا نام ہے لیکن جو دم یا اللہ سے غافل ہے - وہ مردہ ہے - اس لیے فقیر لا اِلهَ اور

اِلا اللّٰہ سے نفی اثبات اور سلوک و جذبہ میں مصروف رہتا ہے - جس سے فنا - بقا اور تقارن نصیب ہوتی ہے - یاد رہے نزع کے وقت کلمہ طیب پڑھنے سے نفی اور اثبات مکمل ہو جاتا ہے - یعنی لا اِلهَ سِوَاكَ سے وجودی موت طاری ہو جاتی ہے - اور اِلا اللّٰہ سے اثبات یعنی موت کے بعد دائمی زندگی نصیب ہوتی ہے اور فقر نورانی وجود حاصل کر کے باقی باللہ ہو جاتا ہے - اگر نصیب یاد رہوں تو محمد الرسول اللہ کہنے سے حضوری نصیب ہوتی ہے - فقیر طالب مولا کے لیے لازم ہے کہ زندگی میں موتو قبل ان تموتو کے مقام پر نفی اور اثبات سے بقا حاصل کرے خاص ذکر توحید سے آگاہ ہوتے ہیں - جو شخص کلمہ کو نفی کی کُنڈ سے پڑھتا ہے اور لا اِلهَ کہتا ہے - وہ بے خود ہو جاتا ہے اور موتو قبل ان تموتو کے مرتبے کو پہنچ جاتا ہے اور جب اثبات اِلا اللّٰہ کہتا ہے تو روح کو تقارن حاصل ہوتا ہے - اور خدا سے الہام اور جواب باصواب ہوتا ہے اور بقا باللہ میں غرق ہوتا ہے - واذکر ربک اذ نیت اور جب محمد رسول اللہ کہتا ہے تو صاحب حضوری ہو جاتا ہے - (تیغ برہنہ)

وما توفیعی اِلا باللّٰہ


نقشه ذکر کلمه طیب

نفی - لا اله

اثبات - الا الله

حضوی - محمد رسول الله

تصویر کلمه طیب



تصویر حرف کلمه طیب

ل ا ل ه ا ل ا ل ل ه م ح م د ن س و ل ا ل ه

الله لله له هو

# مراقبہ

باب سوم در بیان ذکر مراقبہ  
ایہ تن رب سچے دا حجرہ وچہ پا فقیرا جھاتی ہو  
نہ کر منت خواجہ خضر دی تیرے اندر آبجیاتی ہو  
شوق دا دیوا بال اندھیرے مت بھے دست کھڑاتی ہو  
میں قربان تہناں تو با ہو جنہاں حق دی رمز بچھاتی ہو

مراقبہ کیا ہے اور مراقبہ کسے کہتے ہیں؟ واضح رہے کہ مراقبہ دل کی نگہبانی کا نام ہے۔ اس طرح کہ رقیب کو دل میں آنے نہ دیں۔ رقیب سے مراد خطرات نفسیاتی و شیطانی اور جسمانی اور حرص و ہوا ہیں۔ اگر یہ دل میں آئیں گے تو پریشانی لاحق ہوگی۔ غرضیکہ جو کچھ اللہ تعالیٰ کے سوا ہے پریشانی کا موجب ہے۔ مراقبہ وہ ہے جو حق تعالیٰ تک پہنچانے خاص مشاہدہ کروائے اور محو کر دے۔ اور جن سے خطرات کی نفی ہو۔ بھیدوں سے واقف ہو۔ محبت محبوب اور مجلس محمدی صلی اللہ علیہ وسلم نصیب ہو۔ نور ہدایت اور تجلیات ذات حق ہو پیدا ہو۔ مراقبہ تین طرح کا ہوتا ہے۔

اول۔ جس سے انسان روشن ضمیر اور غیب دان ہو۔ فیض الہی شامل حاصل ہو۔ اور صاحب الہام و دلیل بن جائے۔ چنانچہ فنا و بقا ہر دو حاصل ہو جائیں۔ دوم۔ موت و قبل ان تموتو۔ والا مراقبہ کہ آنکھ بند کرتے ہی مقام محمدی سلی اللہ علیہ وسلم کو دیکھے کہ اس کو سلطان المعراج کہتے ہیں۔ اس میں عرش تک عروج ہوتا ہے۔ اگر وہاں پچاس ساٹھ یا ستر سال تک رہے تو بھی لوگوں کو معلوم ہوگا۔ کہ وہ ظاہر میں ان کے پاس ہے۔ طرفہ یہ کہ مردوں کی راہ طے کرتا ہے۔



سوم یہ کہ جب مراقبہ کرے تو بے خود ہو جائے اور مراقبہ میں دیکھے کہ قیامت قائم ہوئی ہے۔ سوال وجواب ہوتے ہیں۔ نیکی بدی کے اعمال نامے تُل رہے ہیں۔ اٹھارہزار مخلوق نفسی نفسی پکار رہی ہے۔ اور جناب پیغمبر صلی اللہ علیہ وسلم امتی امتی پکار رہے ہیں۔ پُل صراط پر سے لوگ گزر رہے ہیں۔ بہشت میں داخل ہو رہے ہیں۔ دوزخ میں بھیجے جا رہے ہیں اہل دیدار بہشت میں دیدار الہی سے خوش ہو رہے ہیں اور لقائے حق کی مستی سے بہرہ ور ہو رہے ہیں۔ اس کو مقام استغراق وحدت کہتے ہیں۔ اس مراقبہ سے اذات الفقر فہو اللہ کا درجہ حاصل ہوتا ہے۔

مراقبہ کیا ہے اور مراقبہ سے کیا حاصل ہوتا ہے؟ مراقبہ وہی ہے جو رقیبوں سے دور کر کے وحدت الہی میں پہنچائے۔ مراقبہ محبت الہی کا نام ہے۔ جو استغراق مقامِ حق و قیوم کا رہنما ہے اور اس سے مقام موت و اقبل ان تو تواتر حاصل ہوتا ہے۔ صاحب مشاہدہ صاحب حضور اور صاحب سراسر رہتا ہے۔ اور مجلس محمدی صلی اللہ علیہ وسلم سے مشرف ہوتا ہے۔ اور مراقبہ مومن محرم سراسر معرفت ہوتا ہے۔ اور مراقبہ منافق تحت الشری میں ہوتا ہے۔

نہ علم و دانش نہ حقیقت نہ یقین

چوں کافر در دلش نہ دنیا و نہ دیں

اور ہر ایک مراقبہ میں فرق ہوتا ہے۔ اس لیے مراقبہ کی بہت سی قسمیں ہیں۔ اقل مراقبہ عام، دوم مراقبہ خاص، سوم مراقبہ خاص الخاص، چارم

مراقبہ اخص، پنجم مراقبہ عشق، ششم مراقبہ محبت، ہفتم مراقبہ فنا فی اللہ فنا فی اللہ بقا باللہ۔ کہ صاحب مراقبہ توحید میں غرق ہوتا ہے۔ اور خود اپنی نہ خلق اللہ کی کچھ خبر رکھتا ہے۔ بلکہ منزل و مقام بھی اسے یاد نہیں آتا۔ اس کو محو تام حاصل ہوتا ہے۔ کیونکہ مراقبہ روح کی مانند روحانی خامیت رکھتا ہے۔ اور صاحب مراقبہ چشم زدن میں آمو جو د ہوتے ہیں۔ اور پھر اپنے مقامات پر چلے جاتے ہیں۔ اسی طرح صاحب مراقبہ چشم زدن میں ارض و سما، عرش و کرسی اور لوح و قلم کی سیر کر لیتا ہے۔ جس طرح روحانی فرشتے دم زدن میں آمو جو د ہوتے ہیں۔ اور پھر اپنے مقام پر چلے جاتے ہیں۔ اسی طرح صاحب مراقبہ سیر کر کے اپنے وجود میں آپہنچتا ہے۔ اور اہل مراقبہ وہی ہیں کہ جمال الہی کے ماسوا اور کچھ نہیں جانتے۔ اللہ بس ماسوی اللہ ہو بس ان کا ورد ہوتا ہے۔ اور اصبحوا مع اللہ ان کا مقصود ہوتا ہے۔ اور مراقبہ ایسا ہونا چاہیے جس طرح آفتاب کہ جب طلوع ہوتا ہے، تو اس سرے سے اس سرے تک زمین و آسمان کو روشن کر دیتا ہے اور ماہتاب کہ اس کی روشنی سے تمام عالم جگمگاتا ہے۔ اور دوسرے ستاروں کی روشنی ماند پڑ جاتی ہے۔ صاحب مراقبہ کا بھی یہی حال ہے کہ جب دو آنکھیں کھول کر چاروں طرف دیکھتا ہے تو تمام چیزیں سوختہ ہو جاتی ہیں۔ اور درمیان میں کوئی حجاب نہیں رہتا۔ اور مراقبہ کے اقسام بہت ہیں۔ جیسے مراقبہ ذکر، مراقبہ فکر، مراقبہ حضور مجلس مذکور، مراقبہ فنا فی الشیخ، مراقبہ فنا فی اللہ، مراقبہ فنا فی النفس، مراقبہ نود نہ نام باری تعالیٰ، مراقبہ چشم زار، مراقبہ راز، مراقبہ شہباز، مراقبہ گریب بہر زدن

موش و غاباز، اور جو شخص مراقبہ میں گاؤں، جاہ و مال، زردسم دیکھے تو جاننا چاہیے کہ مراقبہ حیوانی مقام ناسوت سے ہے۔ اور ابھی محبت دنیا میں پھنسا ہوا ہے۔ اور ہنوز اسی کے بیان میں پڑا ہوا ہے۔ اور ذکر اللہ کا اس پر کچھ اثر نہیں ہوا۔ اور اس کا علاج یہ ہے کہ طلب لذت دنیا اپنے دل سے دور کر دے اور اس خیال کو دل سے نکال ڈالے۔ اور جو شخص مراقبہ میں باغ و باغیچہ، آب و دریا، سبزیاں، مکانات، محلات و مرقصہ دیکھے تو معلوم کرے۔ کہ ابھی اس کے دل میں کثافت ہے۔ اور ابھی اس کے دل کا رنگ دور نہیں ہوا۔ اور مرشد کامل کی نظر نہ ہونے کے باعث خناس، غرطوم شیطان دل کے گرد موجود ہیں اور اصل ذکر سلطانی اسے حاصل نہیں ہوا۔ اور ذکر خاص اصلی کا یہ نشان ہے کہ خاص ذکر اللہ زبان پر جاری ہو۔ اور بحر قال اللہ وقال الرسول اور ذکر اولیاء اللہ کے زبان پر نہ آوے۔ اور آنکھ سے نا محرم کو نہ دیکھے۔ نظر پڑ جائے تو شرم آئے اور حیا کرے۔

مراقبہ اور اس کی منزلیں۔ مراقبہ کی پانچ منزلیں پانچ اقسام پر ہیں۔  
اول۔ مراقبہ شریعت طاعت و عبادت و مشاہدہ ناسوت ہے۔ اس مراقبہ میں طالب جو کچھ دیکھتا ہے۔ مقام ناسوت سے ہوتا ہے۔  
دوم۔ مراقبہ ملکوت ہے۔ اس مراقبہ والا صاحب دردد و وظائف و طہارت ہوتا ہے۔ اور فرشتوں کی طرح ملکوتی صفت رکھتا ہے اور جو کچھ دیکھتا ہے ملکوت سے ہوتا ہے۔

سوم۔ مراقبہ اہل جبروت و اہل اللہ و ذکر اللہ۔ اور اس مراقبہ والا جو کچھ

مشاہدہ کرتا ہے مقام جبروت سے ہوتا ہے۔

چہارم۔ مراقبہ مقام لاہوت و اہل معرفت۔ اس مراقبہ والا جو کچھ مشاہدہ کرتا ہے مقام لاہوت سے ہوتا ہے۔

پنجم۔ مراقبہ حضور۔ غرق فنا فی اللہ۔ جو مقام ربوبیت میں حاصل ہوتا ہے۔ اس مراقبہ والا جو کچھ دیکھتا ہے۔ وہ سب مقام ربوبیت کا مشاہدہ ہوتا ہے۔ اور بحر توحید کے اس میں اور کچھ نظر نہ آتا۔ اور کل یوم ہونی شانت اس کا مکان ہوتا ہے۔

اہل عبودیت ناسوتی خدا تعالیٰ کو خواب میں دیکھتے ہیں۔ اسی طرح اہل ربوبیت خدا تعالیٰ کو مشاہدہ میں، مراقبہ میں، خودی میں اور بے خودی میں دیکھتے ہیں۔ قولہ من کان فی ہذا اعمیٰ فہو فی الآخرۃ اعمیٰ۔ اور یہ آیت بھی اسی کی مشاہدہ ہے۔ واذکر ربک اذا نسیت۔

اور جو شخص کہ مراقبہ میں جاتا ہے۔ مقام فنا فی اللہ میں بے خود ہو جاتا ہے اور چشم زدن میں اس مقام سے لوٹ آتا ہے۔ اور جو کچھ اس نے مشاہدہ کیا ہو یا دہن میں رہتا۔ معلوم ہوا کہ الوہیت عین ذات ہے۔ اس مراقبہ میں عاشق دیوانہ ہو جاتا ہے۔ اور اپنی جان سے بیگانہ رہتا ہے۔ جس طرح آگ میں پردانہ۔ یہ مراقبہ بھی درمیانہ ہے۔ اور وحدت میں غیر حق سے یگانہ ہے۔ جس طرح شانہ میں بال الجھ جاتے ہیں۔ اس مقام میں بھی فقیر خام اور ناتمام رہتا ہے۔ مراقبہ غواصوں کی طرح چاہیے، کہ وہ لوگ جب دریا میں غوطہ لگاتے ہیں، موتی نکال لاتے ہیں۔ اور جو شخص کہ مراقبہ میں ہو جاتا ہے۔ اس کی

خواب بیداری اور مستی ہشیاری ہوتی ہے۔ اور غرق اس کے اختیار میں ہوتا ہے کہ جب چاہے انبیاء و اولیاء خاص الخاص کی مجلس میں یا برتر توحید میں استغراق حاصل کرے۔ اور ہر ایک مراقبہ میں بارہ برس یا چالیس برس تک رہے۔ اور جب مراقبہ سے باہر آوے تو اپنی حالت کے لحاظ سے گویا چشمِ ندون کا بھی وقفہ نہیں گزرا۔ اور چاہیے کہ آدابِ محنتی کو ملحوظ رکھے۔ اور ہر نماز روزہ اور دیگر فرائض کو قضا نہ ہونے دے اور جب مراقبہ کامل ہو جاتا ہے۔ تو اس وقت صاحبِ مراقبہ جہاں چاہے چشمِ زدن میں پہنچ سکتا ہے۔

کعبہ مقصود گر باشد ہزاراں سالہ راہ  
نیم گامے ہم نباشد شوق چوں رہبہر شود

یاد رہے کہ مراقبہ میں مشاہدہ چار طرح سے ہوتا ہے۔

اقل یہ کہ جو شخص بظاہر عبادت و ذکر و منکر مراقبہ میں روز و شب مشغول رہتا ہے۔ مگر باطن میں حب دنیا رکھتا ہے۔ اس شخص کا مشاہدہ ناسوقی و فانی اور کاذب ہوتا ہے۔

دوم۔ یہ کہ ظاہر و باطن ذکر و فکر و عشق و محبت الہی میں اپنی جان کھولے۔ اس مراقبہ والا جو کچھ دیکھتا ہے۔ محض مشاہدہ باری تعالیٰ سے ہوتا ہے۔

سوم۔ یہ کہ ظاہر و باطن میں اللہ تعالیٰ کا خوف اس پر غالب ہو اس کا مشاہدہ مقامِ اہل جنت سے ہوتا ہے۔

چہارم۔ یہ کہ صاحبِ مراقبہ ظاہر و باطن میں تارکِ اقلوۃ اور اہل شرب ہو۔ اس کا مشاہدہ محض خواب و خیال۔ نفسانیت اور سرکشی اور بدعت و استدرج ہوتا ہے

کل شیء یرجع الی اصلہ۔

مراقبہ کی تمثیل۔ مراقبہ آفتاب کی مثل ہے۔ جب طلوع ہوتا ہے۔ قاف سے قاف تک مشرق سے مغرب تک روشن ہو جاتا ہے۔ اس طرح مراقبہ والے کی نظر وسیع ہو جاتی ہے۔ درود یوار، شہود بازار تمام چیزیں اس کے پیش نظر ہوتی ہیں۔ بلکہ تماشاے شش جہات اس کے روبرو ہوتا ہے اہل فکر بغیر ذات کچھ نہیں دیکھتے۔ اور وہ دیدہ و دیدہ نہیں ہے جو بجز دوست کے کسی اور کو دیکھے۔ اہل مراقبہ جب اس کے ذکر میں مصروف ہوتے ہیں تو انبیاء و اولیاء سے ملاقات کرتے ہیں۔ اور جس ذکر سے توحید ذات میں غرق ہو کر ملاقات حاصل نہ ہو وہ ذکر ذکر نہیں ہے بلکہ حصولِ سیم و زر کے لیے ایک رسم ہے۔ مراقبہ میں شیخ کی صورت حاضر ہوتی ہے۔ اور وہ صورت طالب کا ہاتھ پکڑ کر مجلسِ محمدی صلی اللہ علیہ وسلم میں لے جاتی ہے۔ اب مقصود حاصل ہوتا ہے۔ جس کی یہ صورت نہ ہو اسے مقامِ فانی الشیخ حاصل نہیں ہوا۔ اور جب مراقبہ میں اسم اللہ نظر آوے تو وہ اسے مقامِ عین میں لے جائے گا۔ اور مطلب حاصل ہو گا اور چاہیے کہ مراقبہ میں ایسا غرق رہے کہ ذکر فکر یاد رہے۔ نہ دم قدم۔ نہ راحت نہ غم۔ نہ فقر و فاقہ نہ نفس و ذائقہ یاد رہے۔ نہ حضور و مذکور۔ نہ بعد و دور نہ قدر و قضا۔ نہ حرص و ہوا۔ مگر کیا یاد رہتا ہے اور کس مقام پر پہنچتا ہے۔ ذوق و شوق و محبت۔ جب عاشق اس مقام پر پہنچتا ہے۔ تو اس کا ہر ایک کام ذکر و فکر اس طور پر حرام ہو جاتا ہے کہ جو کچھ دیکھتا ہے خاص الخاص سے دیکھتا ہے۔ اور جو کوئی خواب یا مراقبہ میں اہل کفر و زنا کو دیکھے تو جان لے کہ

اس کی طرف نفس نے رُخ کیا ہے۔ یا ابتدائی کلمہ لا الہ نے رومانی کی ہے۔  
یہ کہ شیطان ہر روز اسے اپنی مجلس کی سیر کرواتا ہے۔ جس سے طالب کا  
دل سرد ہو کر راہ خدا تعالیٰ سے باز رہتا ہے۔ چاہیے کہ اس سے نجات پانے  
کے لیے۔ خواب اور مراقبہ کے وقت درود شریف کا ورد کرے اور لاحول  
ولا قوۃ الا باللہ العلی العظیم پڑھا کرے۔ تاکہ خطراتِ نفسانی اور دسائیں  
شیطانی اس کے دل سے محو ہو جائیں اور روشن ضمیری اس کی طرف  
رُخ کرے۔

مراتب مراقبہ۔ مراتب مراقبہ سات قسم ہیں۔

اول۔ مراقبہ جہل۔ جو جہل کے مشل ہوتا ہے۔

دوم۔ مراقبہ اہل بدعت اور استدراجِ دجال کے مانند ہوتا ہے۔

سوم۔ مراقبہ ذکر۔ اس مراقبہ والا ذکر کے مراتب دیکھتا ہے۔ اور صاحبِ حال  
ہوتا ہے۔

چہارم۔ مراقبہ اہل فکر۔ اور یہ مراقبہ اہل تفکر اور صاحبِ احوال کا ہے  
تفکر وساعة خیرہ من عبادۃ الثقلین :-

پنجم۔ مراقبہ کمال بحال عارفیت۔ اس مراقبہ والا عرفان الہی کا مشاہدہ کرتا ہے  
ششم۔ مراقبہ کمال کہ معارف کو حاصل ہوتا ہے اور اہل روح کو دیکھتا ہے۔  
ہفتم۔ مراقبہ لازوال اور اس مراقبہ والا اذا توار الفقر فهو اللہ کا مصداق  
ہوتا ہے۔ اور یہ مقام فنا فی اللہ ہے۔ کہ یہاں عین ذات و توحید میں غرق  
وحدانیت حاصل ہوتی ہے۔ اور مراقبہ وہی بہتر ہے کہ سید المرسلین حضرت

محمد مصطفیٰ علیہ الصلوٰۃ والسلام کا فقر ہو جیسا کہ الفقیر فخری والفقیر منی  
فرمایا ہے۔ اس فقر والے کی زبان قدرت خدائے تعالیٰ ہوتی ہے۔ جیسا کہ لسان  
الفقیر آء سیف الرحمن وارد ہوا ہے۔

اور جو شخص مراقبہ میں اذان دے یا امامت کرے یا قرآن مجید تلاوت  
کرے یا ذکر و اذکار پڑھے۔ یا مجلس محمدی صلی اللہ علیہ وسلم میں داخل ہو دے۔  
جان لے کہ ہدایتِ الہی کی وجہ سے، اس کا نفس، قلب اور روح ایک ہو گیا  
ہے۔

انسان کے وجود میں مقامات ذکر چار ہیں۔ (۱) زبان (۲) قلب (۳) روح (۴)  
بستر، ان چاروں ذکروں کی مراقبہ میں صورتیں ظاہر ہوتی ہیں۔ اور صاحبِ مراقبہ  
کے تابع ہو جاتی ہیں۔ اور ان میں سے ہر ایک نفس مرجاتا ہے۔ انسان کا وجود  
اربعہ عناصر سے ہے اور عناصر میں سے ہر ایک کی صورت جدا ہے۔ مثلاً آگ،  
پانی، ہوا، اور خاک سب کی صورت الگ الگ ہے۔ مگر ان چاروں میں سے  
ہر ایک کی ستر ستر ہزار صورتیں ظاہر و باطن میں فقیر پر ظاہر ہوتی ہیں۔ اور دولاک  
اتنی ہزار صورتیں اس کی جلیس ہوتی ہیں۔ اس کے بعد وہ مراتب فقر پر پہنچتا ہے  
جب فقیرانِ مراتب کو طے کر لیتا ہے تو وہ تنہا رہ کر التلاۃ فی الوحۃ والافت  
بین الاشئین سلامتی تنہائی میں ہے اور آفتیں مجمع میں ہیں، کامُستحق ہوتا  
ہے۔ اور اب وہ کسی وقت کی نماز قضا نہیں کرتا۔ خود امام اور باطنی صورت  
کو مقتدی بنا کر جماعت سے نماز ادا کرتا ہے۔

خود امامش مقتدی با خود نماز  
ایں چنین فقرش بود با حق نیاز

جس طرح علم سیکھنے سے حاصل ہوتا ہے اسی طرح غرق توحید مراقبہ سے حاصل ہوتا ہے۔ علم عقل سے حاصل ہوتا ہے۔ اور اس سے دو چیزیں حاصل ہوتی ہیں۔ ایک کھانے پینے کی خواہش۔ دوسرے مسائل علم و کتاب۔ اور مراقبہ سے موت حاصل ہوتی ہے۔ موت سے مراتب فقر و اولیاء اور حیات ابدی حاصل ہوتی ہے۔

مراقبہ کی دو حالتیں ہیں۔ اگر فقیر کو مراقبہ میں وصال اور غرق فنا فی اللہ حاصل ہے تو نہایت خوشنودی کا مقام ہے۔ کیونکہ وہ مقام الی مع اللہ پر پہنچا ہوا ہے۔ جہاں غیر کی گنجائش نہیں ہوتی۔ اور اگر جدائی اور فراق حاصل ہے تو پریشانی ہوتی ہے۔ یہ مقام قبض و بسط کا ہے۔ جس میں نہ ہمیشہ وصال ہوتا ہے اور نہ ہمیشہ فراق رہتا ہے۔ واللہ یقبض ویبسط والیہ ترجعون۔ خواب اور مراقبہ۔ خواب اور مراقبہ کے حالات ایک ہی قسم کے ہوتے ہیں لیکن خواب سے مراقبہ زیادہ قوی ہوتا ہے۔ کیونکہ لوگوں کے شور و غوغا سے انسان خواب سے جاگ سکتا ہے۔ لیکن جس پر مراقبہ غالب آجاوے اور وہ وحدانیت کے مقام مشاہدہ پہنچ جائے اور نور ذات میں غرق ہو جائے۔ ایسے مراقبہ والے کا اگر سر بھی تن سے جدا کر دیا جائے تو بھی اسے خبر نہیں ہوتی۔ پس معلوم ہوا مراقبہ بمنزل موت ہے۔ مراقبہ نور حضور میں غرق کرتا ہے۔ مراقبہ میں حضور سے جواب با صواب ملتا ہے۔ مراقبہ میں راز الہی کی معرفت حاصل ہوتی ہے۔ (رضی اللہ عنہم ورضو عنہ، اللہ ان سے راضی ہے اور وہ اس پر راضی ہیں۔ نفس مطمئنہ والے راضی خوشی

اللہ تعالیٰ کے بندوں کے ساتھ بہشت میں داخل ہو جاتے ہیں۔ مراقبہ کے لیے خواب اور بیداری یکساں ہے۔ مراقبہ محرم اسرار الہی ہے۔ خواب میں بھی ہوشیار رہتا ہے وہ اللہ تعالیٰ کے سوا کسی کو دیکھنے سے استغناء کرتا ہے۔ مراقبہ سے محبت و معرفت الہی اور مجلس نبوی صلی اللہ علیہ وسلم محبوبوں اور محققوں کے نصیب ہوتی ہے۔ مردہ دل اور مردود مراتب مراقبہ سے محروم رہتے ہیں۔ مومنوں کے لیے نبوی حضور صلی اللہ علیہ وسلم معراج ہے۔ الصلوٰۃ معراج المومنین اور لا صلوة الا بحضور القلب۔ مراقبہ اور معرفت عارف باللہ کے لیے دو پر اور بازو ہیں۔ کیونکہ ہمیشہ اس کی نگاہ مولیٰ پر رہتی ہے۔

عارفان را نظر باشد بر آلہ

لغنی بر مال و دنیا عز و جاہ

خواب اور مراقبہ چھ طرح کے ہوتے ہیں۔

- (۱) بعض کو خواب اور مراقبہ اسم اللہ کے تصور سے ہوتا ہے یہ رحمانی ہے۔
- (۲) بعض کو تلاوت قرآنی اور اسمائے سبحانی کے ورد و وظائف سے انبیاء اولیاء کے لیے یہ روحانی ہے۔
- (۳) بعض کو خواب اور مراقبہ راگ رنگ شراب نوشی اور بدعت گمراہی سے ہوتا ہے یہ شیطانی ہے۔
- (۴) بعض کو خواب اور مراقبہ حرص، غیبت، خود پسندی، تکبر، ریا اور دنیا کے سبب ہوتا ہے یہ پریشانی ہے۔
- (۵) بعض کا خواب اور مراقبہ غصہ غلاظت کے سبب ہوتا ہے۔ یہ ہوائے

نفسانی ہے۔

(۱۱) بعض کا خواب و مراقبہ فرشتوں یا جنوں اور موکلوں کے لیے ہوتا ہے جو حالات معلوم کرنے کے لیے کیا جاتا ہے یہ نادانی ہے۔

اصل میں خواب اور مراقبہ دو طرح کا ہوتا ہے۔

(۱) بعض کا مراقبہ خیال کا یہ مردود سیاہ ناسوتی لوگوں کا ہوتا ہے اس میں حیوانات، وحشی، پرندے، چوہنٹیاں، سانپ، گائے، اونٹ، گدھا وغیرہ دیکھتا ہے۔ یہ دنیاوی محبت کے لیے کیا جاتا ہے۔ اس قسم کا مراقبہ کرنے والا سیاہ دل اور معرفت الہی سے محروم ہوتا ہے۔

(۲) دوسرا مراقبہ وصال اور معرفت الہی کا۔ یہ وہ لوگ کرتے ہیں جو صاحبِ فکر ہوتے ہیں۔ صاحبِ تلاوت و رد و وظائف، صاحبِ صوم و صلوة اور صاحبِ ذات و استغراق ہوتے ہیں۔ اس سے فنا فی اللہ بقا باللہ کا درجہ حاصل ہوتا ہے۔

بعض لوگ جو مراقبہ میں ندی کا پانی، باغ، حور و قصور دیکھتے ہیں یا خواب میں نماز پڑھتے ہیں۔ کعبہ کی زیارت کرتے ہیں۔ مدینہ منورہ کے حرم کی زیارت کرتے ہیں۔ یہ اہل تقویٰ اور اہل جنت علمائے باعمل کا مرتبہ ہے۔ یا خواب اور مراقبہ میں دریا کے پانی میں کھیلے ہیں۔ اور پھر یہ چھوڑ کر سمیر و طیر کرتے ہیں اور لا الہ الا اللہ محمد رسول اللہ کے ذکر و فکر میں مشغول ہوتے ہیں اور مجلس محمدی صلی اللہ علیہ وسلم میں ہمیشہ حاضر رہتے ہیں۔ اور نور توحید و معرفت کے دریا میں غوطہ

لگاتے ہیں۔ یہ مراتب فقیر کامل اور عارف باللہ کے ہوتے ہیں۔ پس معلوم ہوا کہ خواب کا مرتبہ تعبیر ہے اور مراقبہ کا مرتبہ روشن ضمیر ہے۔ لیکن عارفوں کو نہ مراقبہ کی ضرورت ہے نہ خواب کی، کیونکہ انہیں اللہ تعالیٰ سے ایک دم میں ہزار ہا عالم ہوتے ہیں۔ اور جناب سرور کائنات صلی اللہ علیہ وسلم سے پیغام سُنتے ہیں۔ اور قرب حضوری کے سبب جواب با صواب پاتے ہیں جن کا باطن صاف ہے ان کو مراقبہ خواب یا استعارہ کی کیا ضرورت ہے۔ وہ نفسِ امارہ کو مار ڈالنے کے سبب دونوں جہان کو دیکھ سکتے ہیں۔ کیونکہ عارف باللہ لوگوں کی نگاہ ہمیشہ لا الہ الا اللہ پر ہوتی ہے۔ اور انہیں مجلس نبوی صلی اللہ علیہ وسلم کی حضوری حاصل ہوتی ہے۔ یہ مراتب قرب انہیں اسم اللہ ذات کی برکت سے حاصل ہوتے ہیں۔ خواب اور مراقبہ کے پانچ مرتبے اور پانچ مقام ہیں۔ بعض ان پانچوں میں کامل اور عامل ہوتے ہیں۔ بعض تمام مقاموں سے بے خبر اور ناقص ہوتے ہیں۔ (۱) صاحبِ ازل کا مقام رجا۔ ایسا آدمی جو کچھ خواب یا مراقبہ میں دیکھتا ہے۔ ذکر روح کی برکت اور روحانیت سے دیکھتا ہے۔ صاحبِ اہل کا مقام خوف کا ہے۔ ایسا شخص جو کچھ دیکھتا ہے مقامِ اہل سے ریاضت، نوافل، نماز سے دیکھتا ہے۔ (۲) صاحبِ دنیا ناسوت جو کچھ دیکھتا ہے۔ دنیا میں شامت نفس سے دیکھتا ہے۔ یہ لوگ مردہ دل اہل دنیا ہوتے ہیں۔ (۳) صاحبِ عقبی جو کچھ دیکھتا ہے قلبی ذکر و فکر کے سبب مقامِ عقبی سے دیکھتا ہے۔ (۴) صاحبِ معرفت مولا اس کے مراتب سب سے اعلیٰ

ہوتے ہیں۔ یہ جو کچھ دیکھتا ہے مقام توحید لا مکان اور ستر اسرار سبحان معرفت قرب حضوری، غایت، ہدایت اور جمعیت سے بسبب ذکر ستری دیکھتا ہے۔ پس عارف باللہ اسے کہتے ہیں جو اپنے طالب پر اسم اللہ ذات کے تصور سے پانچوں مقام ظاہر کر دے۔ اور ایک قدم ایک دم میں بلا ریا و محنت عطا کرے۔ کامل مرشد اس قسم کا ہونا چاہیے۔ ورنہ ناقص مرشد سے تو تعلیم لینا ہی حرام ہے۔

**مراقبہ کی کیفیت** :- صاحب مراقبہ کو دائمی حضوری ہوتی ہے۔ مراقبہ کے مراتب بہت بڑے ہیں۔ مراقبہ سے سیدھی راہ۔ راہ محمدی صلی اللہ علیہ وسلم ہاتھ آتی ہے۔ مراقبہ والے پر مراقبہ کا لفظ اس وقت تک عائد نہیں ہو سکتا۔ جب تک اسم اللہ ذات کے تصور سے آدرد برد نہ کرے مراقبہ کے خاص الخاص درجے ہیں۔ اور اس کی بنیاد اسم اللہ ذات ہے۔ صاحب مراقبہ ذکر، فکر اور تسبیح سے باطن میں خواب کے اندر یا مراقبہ میں معرفت الہی اور مجلس نبوی صلی اللہ علیہ وسلم۔ مجلس انبیاء اور مجلس اولیاء میں پہنچ کر ہر ایک سے ملاقات کرتا ہے۔ جس صاحب مراقبہ میں ذیل کے دو وصف نہیں اس کا مراقبہ غلط ہے۔ اسے مراقبہ کی راہ ہی معلوم نہیں۔ مراقبہ انسان کو نفس و شیطان سے محفوظ رکھتا ہے۔ شیطانی وسوسے اور خطرات کو پاس نہیں آنے دیتا۔ بمنزل بمنزل معرفت الا اللہ اور مجلس نبوی صلی اللہ علیہ وسلم میں پہنچا دیتا ہے۔ اگر صاحب مراقبہ کی یہ کیفیت ہو تو ٹھیک ہے۔ ایسا شخص جب چاہے حضوری میں حاضر ہو سکتا ہے۔ اس کو عارف باللہ

کہتے ہیں۔ ایسے شخصوں کو خاتمہ بالخیر مبارک ہو۔ ان کا باطن معمور اور آباد ہوتا ہے۔

۱ واضح رہے کہ مراقبہ میں چار چیزیں ہیں جو محض چار میم ہیں۔ پہلا میم مراقبہ سے محبت ہے۔ یعنی مراقبہ محبت سے اسرار پر درگاہ کا مشاہدہ ہوتا ہے۔ یہ اسم اللہ ذات کے تصور سے ہوتا ہے۔  
۲ دوسرا میم مراقبہ سے معرفت توحید نور الہی حاصل ہوتا ہے یہ بھی اسم اللہ ذات کے تصور سے ہوتا ہے۔

۳ تیسرا میم مراقبہ سے معراج الصلوٰۃ دل سے کھلتا ہے۔ ذکر جاری ہوتا ہے ذوق اور فرحت نصیب ہوتے ہیں۔ اور وجود کے ہر رونگٹے سے یا اللہ کی آواز نکلتی ہے۔ یہ مراقبہ اسم لہ کے تصور سے ہوتا ہے۔

۴ چوتھا میم مراقبہ مجموعۃ الوجود۔ اس سے تمام وجود سر سے پاؤں تک گھر جاتا ہے۔ اور مراقب نفس اور شیطان پر غالب آجاتا ہے۔ یہ مراقبہ کرنیوالا جب تک ہر ایک ولی اور بنی سے ملاقات نہیں کر لیتا۔ تب تک مراقبہ نہیں چھوڑتا۔ خواہ لوگوں کی نگاہوں میں وہ وقت ایک لمحہ ہوتا ہے۔ لیکن باطن میں ستر سال کے برابر ہوتا ہے۔ اس قسم کا مراقبہ کرنے والے کے ہر عضو سے ستر ہزار نورانی صورتیں ذکر الہی کرتی ہوئی نمودار ہوتی ہیں۔ اور جب صاحب مراقبہ فارغ ہوتا ہے تو وہ مشکلیں پھر اپنے اصلی مقام پر چلی جاتی ہیں۔ بعض لوگوں کو معلوم ہوتا ہے کہ یہ شخص مراقبہ کر رہا ہے اور بعض کو معلوم ہوتا ہے کہ مراقبہ نہیں کر رہا ہے۔ یہ مراقبہ اسم ھو کے تصور سے ہوتا

ہے۔ اسمِ ہُو سے چار ذکر کھتے ہیں۔ جنہیں غرقِ حضور کہتے ہیں۔

اول ذکرِ حامل۔ یہ مرشدِ کامل سے حاصل ہوتا ہے۔

دوم ذکرِ سلطانی۔ اس سے انسان نفسانی خواہشات سے نکل کر لاہوتِ لامکان میں پہنچ جاتا ہے۔

سوم ذکرِ تریبانی۔ اس کے سبب انسان خطراتِ شیطانی سے بچ جاتا ہے۔

چہارم ذکرِ خفی۔ اس کے سبب ذکرِ مجلسِ نبوی صلی اللہ علیہ وسلم میں ہمیشہ کے لیے مشرف ہو جاتا ہے۔ جو شخص ان اذکار سے واقف نہیں اس کا مراقبہ مردود ہے۔ اور اس کا طالب مردار۔

مراقبہ کے چار مقام ہیں۔ (۱) محبت (۲) مشاہدہ (۳) معرفت (۴) محرمِ اسرار پروردگار اور انبیاء اور اولیاء کی دائمی مجلس۔ اس قسم کا مراقبہ مقصود مطلوب اور محمود ہے۔ اور جس مراقبہ میں مندرجہ ذیل صفات نہ پائی جائیں اس مراقبہ والا نفس مردہ کی قید میں ہوتا ہے۔ اسمِ اللہ ذات کے تصور اور تفکر بغیر مراقبہ اور خاص الخاص ذکرِ فکر حاصل نہیں ہوتا۔

اسمِ اللہ ذات کے تفکر اور تصور سے صاحبِ مراقبہ اپنی ہستی کو چھوڑ کر ذاتِ حق میں غرق ہو جاتا ہے۔ مطلب یہ کہ اسمِ اللہ ذات کے تصور و تفکر سے بغیر مجاہدہ کے مشاہدہ کرتا ہے۔ اور لاہوتِ ولا مکان اور تمام چیزیں عینِ بعین اسے دکھائی دیتی ہیں۔ نورِ ربوبیت نورِ ذاتِ حضور اور لقا سے مشرف ہو جاتا ہے۔ اور جو اسمِ اللہ ذات

کے تصور بغیر دیکھتا ہے۔ اس کا ذکر، فکر، مراقبہ اور مکاشفہ ناسوت سے نفسانی خواہشات کے مطابق ہوتا ہے۔ عرش سے لیکر تحتِ ارضی تک سب کچھ حرص و ہوا کے موافق ہوتا ہے۔ اقسامِ مراقبہ :-

واضح رہے کہ مراقبہ اور خواب غرق اپنے آپ سے بے خبر ہونے کا نام ہے۔ مراقبہ کی دو قسمیں ہیں۔

(۱) مراقبہ سفرِ ازل کی سیر

(۲) مراقبہ سفرِ ابد کی سیر

(۳) مراقبہ فی الارض

(۴) سفرِ آسمان کی سیر کا مراقبہ

(۵) حضرت محمد رسول اللہ صلی اللہ علیہ وسلم کی مجلس میں مشرف ہونے کے سفر کی سیر کا مراقبہ۔

(۶) انبیاء علیہ السلام کی محبت کا مراقبہ

(۷) غالب الاولیاء حضرت محی الدین شاہ عبدالقادر جیلانی رحمۃ اللہ علیہ کی مجلس کا مراقبہ

(۸) مرمون مسلمان سے مصافحہ و ملاقات کا مراقبہ

(۹) وجودی مراقبہ یعنی قلبِ نفس اور روح کے تماشے کی سیر کا مراقبہ

(۱۰) توفیقِ باری تعالیٰ کا مراقبہ

نیز مراقبہ کی چند قسمیں اور بھی ہیں۔ اہل خطراتِ خام خیال کا مراقبہ



اور ہے مراقبہ میں جمال مدیم الخصال اور -

اول فتح الابواب مراقبہ ازل :- مراقبہ رقیب جس سے شیطانی خستاسی  
دوسرے دور ہو جاتے ہیں۔ اور طالب مطلوب کو پہنچ جاتا ہے، حب  
الوطن من الایمان یہاں پر وطن سے مراد ازل ہے۔ الحدیث: کل شیء  
یرجع الی اصلہ۔ یہاں پر بھی اصل سے مراد بھی ازل ہی ہے۔ جب طالب  
اللہ پہلے مراقبہ ازل کی نیست کرتا ہے۔ تو میدان روحانیت میں کھڑا ہوتا ہے  
اور ازل کا تماشا دیکھتا ہے۔ اور الست بوجہم کی آواز سنتا ہے۔ اور  
قالوا بلی کہتا ہے اور ہر انبیاء، اولیاء، اصفیاء اور مومن مسلم کی روح سے  
مصافحہ کرتا ہے۔ اور حقیقی مسلمان ہو جاتا ہے۔ اور حدیث المؤمن  
مرآة المؤمن کا مفہوم اُسے معلوم ہو جاتا ہے۔ کیونکہ پہلے روز جب  
اللہ تعالیٰ نے رعوں کی تسلم صفوں سے پوچھا کہ تم کیا چاہتے ہو۔ تو  
رعوں نے جواب دیا کہ اے خداوند ہم تجھے چاہتے ہیں اور تیرا دیدار  
چاہتے ہیں۔ پھر اللہ تعالیٰ نے ان کے سامنے دنیاوی اسباب پیش  
کیا تو نو حتمے روح اس کی طرف مائل ہو گئے اور ایک حصہ حنہ میں  
کھڑے رہے۔ اور کہنے لگے ہمیں فقط مولیٰ کے دیدار کی خواہش ہے  
الحدیث الان حکما کان کا تماشا دیکھ کر طالب اللہ مراقبہ سے باہر نکلتا ہے  
دوسرا مراقبہ سفر ازل کی سیر کا :- اس مراقبہ میں جب غرق ہوتا ہے  
تو دیکھتا ہے۔ گویا قیامت برپا ہوتی ہے۔ فمن یعمل مثقال ذرۃ  
خییرۃ ومن یعمل مثقال ذرۃ شرۃ یرا، کہ پہل صراط سے گزرتا،

دورخ والوں کا عذاب میں گرفتار ہونا، ابن بہشت کی خوشی۔ پیغمبر خدا  
صلی اللہ علیہ وسلم کے دست مبارک سے شراب طہور کے جلم پینا اور  
دیدار الہی سے مشرف ہونا سب کچھ دیکھ کر مراقبہ سے نکلتا ہے۔

سوم مراقبہ زمین کی سیر کا :- اس میں جب بے خود ہوتا ہے تو اس میں  
چاند سے لے کر تحت الثریٰ تک ساری چیزوں کو دیکھ کر مراقبہ سے  
نکلتا ہے۔

چہارم مراقبہ طبقات آسمان کے سفر کی سیر کا :- جب مراقبہ میں غرق ہو  
کر اپنے آپ سے بے خبر ہو جاتا ہے۔ اس میں ملائک کے مقامات،  
نوا آسمان عرش، کرسی، لوح و قلم دیکھ کر مراقبہ سے باہر آتا ہے۔

پنجم مراقبہ سفر نبوی صلی اللہ علیہ وسلم کی سیر کا :- اس میں جب بے خود ہوتا  
ہے تو پیغمبر خدا صلی اللہ علیہ وسلم کی مجلس میں ہوتا ہے۔ اور وہاں سے  
جس منصب کے لیے حکم ہوتا ہے۔ اور جو ہدایت اور عنایت ہوتی ہے۔  
اس پر ثابت قدم ہو جاتا ہے۔ اور پھر مراقبہ سے نکلتا ہے۔

ششم انبیاء کی محبت کا مراقبہ :- جب انبیاء و اصفیاء کے سفر کی سیر کے  
مراقبہ کی نیت کرتا ہے۔ اور بے خود ہو جاتا ہے۔ تو ہر ایک نبی سے  
اس کی ملاقات ہوتی ہے۔ اور پھر مصافحہ کر کے مراقبہ سے نکلتا ہے

ہفتم غالب الاولیاء حضرت محی الدین شاہ عبدالقادر جیلانی رحمۃ اللہ علیہ وسلم  
کی مجلس کا مراقبہ :- اس میں جب بے خود ہوتا ہے تو ان سے ملاقات  
کے کے اند ان کے مراتب کو دیکھ کر مراقبہ سے باہر نکلتا ہے۔

ہستم ہر مومن مسلمان مصافحہ و ملاقات کا مراقبہ: جب ہر مومن کی روح کے سفر کی نیت سے مراقبہ کرتا ہے۔ اور اس میں بے خود ہو جاتا ہے۔ تو ہر ایک مومن مسلمان کی روح سے ملاقات اور مصافحہ کرنے کے مراقبہ سے نکلتا ہے۔

نہم وجودی مراقبہ اور اٹھارہ ہزار عالم کے سفر کی سیر کا مراقبہ: جب اس میں بے خود ہوتا ہے تو وجود کی سیر کرتا ہے۔ اور اٹھارہ ہزار عالم کا تماشا دیکھ کر مراقبہ سے نکلتا ہے۔

دہم وحدانیت باری تعالیٰ کا مراقبہ: اس مراقبہ کے وقت توحید میں ایسا غرق ہو جاتا ہے۔ گویا ستر سال یا سو سال نور ظہور میں غرق رہا ہے اور لوگوں میں رہ کر بھی ایک لحظہ بھر اس مراقبہ سے غافل نہیں رہتا۔ جو شخص اس مراقبہ سے باخبر نہیں اگرچہ وہ اعلیٰ خانوادے سے ہی کیوں نہ ہو وہ معرفت اور سلوک ربانی سے محروم ہے۔

مراقبہ چند قسم کا ہے: (۱) مراقبہ مبتدی (۲) مراقبہ متوسط (۳) مراقبہ منتہی۔ (۱) پس مراقبہ مبتدی ذکر اور فکر کے ساتھ ایسا غرق ہو کہ اگر کوئی تلوار مارے حرکت نہ کرے نہ بٹے۔ ایسا غرق اللہ کے شغل کا مقام ابتداء خام ہے۔

(۲) دوسرا متوسط: جب صاحب مراقبہ کو ذکر اور فکر کے ساتھ مشاہدہ الہی میں بارہ برس ایک مراقبہ کے ساتھ گزریں کہ نہ گرمی کی خبر نہ جاڑے کی۔ اور جب اٹھ تو کسے طرفۃً بعین بھی نہ گزرا۔ ایسا مراقبہ متوسط بھی

عوام ہے۔

۴ جب بے ذکر اور فکر کے اسم اللہ کے تصور سے اور اسم اللہ کا ہر حرف مثل آب نور اللہ وحدت کا دریا ہووے۔ اور اس میں توحید کا دریا اور اس میں اللہ کا نور۔ اس نور میں صاحب مراقبہ غوطہ کھاوے۔ اور غرق ہووے۔ اگر کوئی اس طریق سے غرق ہووے تو اس کے تپ سونیاں لگیں کوئی زحیم نہ ہو۔ اور جسم سے خون نہ نکلے۔ اور اپنے پر سلامت رہے۔ اور با وجود اس کے کہ صاحب مراقبہ منتہی مراقبہ کے ساتھ غرق ہو۔ مجسمہ نفسانیت سے نکلے۔ اور انبیاء و اولیا کی مجلس میں ہم مجلس ہوئے۔ اور ذکر قلبی وجود میں جاری ہووے۔ خلق کے نزدیک مردہ اور قبر میں دفن ہو۔ اور خدا کے نزدیک زندہ۔ الحدیث الموت جسم یوصل الحبیب الی الحبیب، موت حبیب کو حبیب سے لانے کا پل ہے۔ قبر میں پوست اور عرش پر روح۔ اس موت کو حیات ابدی کہتے ہیں۔ موتوا قبل ان تموتوا۔ اور ان اولیاء اللہ لا یموتون بل ینقلبون من الدار الی الدار مراقبہ کی انتہا ہے۔ جو اس مرتبہ میں آوے موت کو اختیار کرے۔ قرب الہی میں داخل اور جسمہ نفسانیت سے نکلے۔

صاحب مراقبہ کی چار چیزیں دشمن ہیں۔

(۱) ایک کشف

(۲) دوسرے کرامات

۳ تیسرے خلق کی رجوعات

۴ چوتھے سبب طبقات

جوان چاروں سے نکلے۔ اسم اللہ کے مراقبے میں آدے۔ فنا فی اللہ ہووے۔ اور مراقبہ مرتبہ انبیاء اور اولیاء کا ہے۔ مراقبہ کو مردہ دل محروم معرفت کیا جان سکتا ہے۔ اللہ بس ماسوئی اللہ ہو س۔

مراقبہ کی شرح اور اس کی تحقیقات :- کہ اس میں خطرات نفسانی اور توہمات شیطانی اور خیالات دنیا و جاہ پیدا نہ ہوں۔ بلکہ ہمیشہ صاحب مراقبہ ذکر و فکر اور تسبیح میں رہا کرے۔ جب طالب اللہ باطن کی طرف توجہ کرے تو اس کو چاہیے کہ شغل و اشغال باطنی شروع کرنے سے پہلے تین دفعہ بسم اللہ الرحمن الرحیم مع تعوذ،

تین دفعہ درود شریف۔

تین دفعہ آیات الکرسی۔

تین دفعہ سلام قولاً من رب رحیم۔

تین دفعہ چاروں مثل۔

تین دفعہ سورہ فاتحہ۔

تین بار کلمہ تمجید اور۔

تین دفعہ کلمہ طیب لا الہ الا اللہ محمد رسول اللہ پڑھے۔ اور کلمہ طیب پڑھتے اسم اللہ اور اسم محمد پر نظر رکھے۔ (اور اپنے اوپر چھو) اور آنکھیں بند کر کے ملاقات انبیاء و اولیاء اور معرفت الا اللہ کی نیت

کرے۔ بے شک مرشد کامل حضور میں پہنچائے گا۔ اور حضور مجلس انبیاء و اولیاء تلاوت قرآن۔ اور ذکر الہی، اور مطالعہ حدیث نبوی صلی اللہ علیہ وسلم اس کی باطنی قوت کے موافق ہوگا۔ پھر چند روز کے بعد جب توفیق الہی سے وہ انبیاء و اولیاء کی افواج سے مانوس ہو جائے گا۔ تو ظاہری باطنی حصار کی ضرورت نہ رہے گی۔ کیونکہ طالب حق، حق کو پا لے گا۔ اس مراقبہ والے کو مراقبہ نہیں کہہ سکتے۔ جس میں صاحب مراقبہ نیت کر کے علم الیقین، عین الیقین، حق الیقین کا مشاہدہ نہ کرے۔ اس طائفہ کی موت، حیات کا حکم رکھتی ہے۔ اور یہ طائفہ مریضی قادری اولیاء اللہ کا دنیا و آخرت میں نجات یافتہ ہے۔

جو شخص علم مراقبہ کا مطالعہ شروع کرتا ہے۔ اس کے دل میں محبت پیدا ہوتی ہے۔ اور اس محبت سے سات مجلسیں منکشف ہوتی ہیں۔ یعنی حضرت آدم علیہ السلام سے لے کر جناب خاتم النبیین صلی اللہ علیہ وسلم تک۔ علم مراقبہ کے ابتدائی سبق سے ہی رقیب دور ہو جاتا ہے۔ اور عبیب مل جاتا ہے۔ لیکن جو شخص مردود، مرتد بے یقین اور بے دین ہے وہ شیطان لعین کی قید میں پھنسا ہوا ہے۔

جو شخص مرشد اہل خانوادہ کے فرمان پر اعتبار نہیں کرتا۔ اس کا علاج یہ ہے کہ اس کے ہفت اندام کو مشاہدات نوری اور مشاہدات حضوری میں جلا کر پاک کیا جائے۔ تاکہ ساری عمر اسے مجاہدہ اور ریاضت کی منزل نہ رہے، اور مشاہدات حضوری سے حضوری میں پہنچ جائے۔ اور

بعد ازاں اسے رجعت لاحق نہ ہو۔ اور پیر و مرشد کی قید سے باہر نہ جائے۔ ایسے مراقبہ کو محرم اسرار کہتے ہیں۔ اس کے ذریعے طالب نفس و شیطان کی قید سے نکل جاتا ہے۔ اور لاپوت و لامکان میں آمد و رفت نصیب ہوتی ہے۔ اس سے قرب رحمان حاصل ہوتا ہے۔ جو شخص ذکر و فکر میں حیوان کی طرح دم بستہ حیران و پریشان ہے وہ مراقبہ کی قدر نہیں جانتا۔ مراقبہ موت کے متعلق اور قریب ہے۔ جو شخص اسم اللہ ذات کے تصور میں توجہ کے ساتھ مراقبہ کرے۔ اس پر موت کے حالات کا مشاہدہ منکشف ہوتا ہے۔ چنانچہ جان کنی، حقیقت قبر، سوال منکر نکیر، حساب گاہ، اور قیامت اسے دکھائی دیتی ہے۔ اور پُل صراط سے صحیح سالم گزر کر بہشت میں داخل ہوتا اور عروج و قصور کو دیکھتا ہے۔ اور دیدار پروردگار سے مشرف ہوتا ہے۔ دراصل مطلب بھی یہی ہے۔

حق الیقین مراقبہ سے انسان وصل بنتا ہے۔ حدیث موت و اقبال ان تموتوا ایسا مراقبہ قرب خدا کی معرفت تک مشق وجودیہ سے پہنچا دیتا ہے۔

از دل دور کن پشہ خطرات را

تا بیابی وحدت حق ذات را

مراقبہ اللہ تعالیٰ تک پہنچانے کا وسیلہ ہے۔ مراقبہ ایک آگ ہے جو شیطانی وسوسوں اور خطرات کو اس طرح جلا کر خاک تر کر دیتا ہے۔ جس طرح آگ خشک لکڑی کو ۔۔

گمہ بگویم شرح این احوال را  
ہر یکے عبرت غوردار حنا

مراقبہ ایمان کا جوہر ہے۔ جس سے قرب رحمن حاصل ہوتا ہے۔ مراقبہ کئی طرح ہے۔ نفس با نفس، قلب با قلب، روح با روح، برتر با برتر عیاں با عیاں، ذکر با ذکر، یعنی وہ ذکر جو لازوال ہے۔ اور فکر با فکر وہ فکر جو باوصال ہے۔ یہ راہ نص و حدیث کے مطالعہ اور بدعت و نفس کو ترک کر کے حاصل ہوتی ہے۔ بعض عارف کا تصور اسم اللہ ذات سے معرفت اور محبت میں مشاہدہ انوار و دیدار مراقبہ کے اندر کھل جاتا ہے۔ ایسا مراقبہ ظاہر میں چشم پوشی اور باطن میں عشق الہی سے خون جگر نوشی ہوتی ہے۔ ایسے صاحب مراقبہ صحیح کو چاہیے کہ ہمیشہ سر مراقبہ سے نہ اٹھائے کہ اس کا مراقبہ محرم اسرار پروردگار بالیقین و اعتبار ہے۔

۱ جو شخص اخلاص قلبی اور روحی سے نفس کو مردہ کر کے معرفت کا لباس پہن کر مراقبہ کرتا ہے۔ تو یہ مراقبہ اسم اللہ ذات کے سبب اسے ایک لمحہ میں حضور تک پہنچا دیتا ہے۔ اور حضور سے سوال و جواب مفصل حاصل کر سکتا ہے۔ چنانچہ باطن میں مجلس محمدی صلی اللہ علیہ وسلم سے حکم حاصل کرتا ہے۔ پھر اسے ظاہری آنکھ سے دیکھ لیتا ہے۔

۲ جو مراقبہ اربعہ عناصر کی رد کیا جائے وہ خام خیالی ہے۔ اور

سراسر خطرات ہے۔ بلکہ حیوانیت، بے جمعیتی اور پریشانی ہے۔  
۳ جو مراقبہ روح کی رو کیا جائے اس کے سبب قرب الہی کیوجہ سے  
کل وجہ نظر میں رہتا ہے۔

۴ جو مراقبہ برتر کی رو کیا جائے وہ پردے اٹھا دیتا ہے۔ اور دیدار  
پروردگار سے مشرف کر دیتا ہے۔ اور اسے یقین اور اعتبار آ جاتا  
ہے۔ جو شخص دیدار نبوی صلی اللہ علیہ وسلم کا منکر ہے۔ اس کی  
شفاعت نہ ہوگی۔ بلکہ وہ امت سے شمار نہیں کیا جاتا۔ اور حشر  
کے دن وہ ریچھ، سُر، کُتے اور گدھے کی طرح ہوگا۔

۵ جو مراقبہ ابرار کی رو کیا جائے، اس سے بقا اور لقار دونوں حاصل  
ہوتے ہیں۔

۶ جو مراقبہ نور کی رو کیا جائے، اس میں مشاہدہ قرب حضور حاصل  
ہوتا ہے۔

۷ جو مراقبہ نور ایمان کی رو کیا جائے، اُس سے دنیا کی ترک، نفس  
اور شیطان پر غلبہ حاصل ہوتا ہے۔ یہ ظاہر اور پوشیدہ سات  
مراقبہ، سات اعضا، سات چابیاں، سات قفل، سات حکم، سات  
حکمتیں، سات طلسمات وجودیہ اور سات گنج اگر جمع ہوں تو ایک  
وجود بنتا ہے۔ بعد ازاں فقر میں قدم رکھا جاتا ہے۔ کیونکہ ساتوں  
چیزیں فقر کے قاعدہ کی الف، ب، ہیں۔ جب یہ ختم ہوا تو پھر فقر  
کے لاحد، لاعد، لانہایت اور لاموت و لامکان میں پہنچتا ہے۔

مرشد کو چاہیے کہ طالب اللہ کے لیے مراقبہ میں ریاضت کا دروازہ  
کھول دے۔ اور ریاضت صرف زہد و تقویٰ سے حاصل نہیں ہوتی  
بلکہ یہ ریاضت، تصور و فکر سے حاصل ہوتی ہے۔ اور ریاضت میں  
مراقبہ تصور کے چالیس چلے، یا بیس چلے، یا پانچ چلے یا دو چلے۔  
یا ایک چلہ کر دے۔ یا یہ کہ بیس روز یا دس روز یا پانچ روز یا دو  
روز یا ایک ہی روز چلہ کشی کر دے۔ اور بہتر یہ ہے کہ نماز فجر کے  
بعد سے طلوع آفتاب تک طالب کو اپنے نزدیک بٹھا کر ایک توجہ سے  
اسے تمام مقامات طے کر دے اور مجلس محمدی صلی اللہ علیہ وسلم میں  
پہنچائے۔ اور طالب کو اس کے ساتھ ہمیشہ صدق و ارادت رکھنی  
چاہیے۔ اگر صدق و ارادت اس سے مفقود ہو جائے تو نعوذ باللہ  
منہ مجلس محمدی صلی اللہ علیہ وسلم سے دور ہو کر سلوک اس سے سلب  
ہو جاتا ہے۔ مگر جبکہ مرشد کامل نہ ہو تو طالب کو یقین کچھ فائدہ  
نہیں دے سکتا۔

شرح مراقبہ: اجتماع حواس خمسہ اور توجہ باطنی سے مستغرق ہو  
کر مشاہدے کا نام مراقبہ ہے۔ تصور اسم ذات اللہ سے باطنی نظر  
کھلتی ہے اور مراقبہ سے اس میں وسعت پیدا ہو کر طالب روشن ضمیر  
ہو جاتا ہے۔ لفظ کے مفہوم میں اس طرح ڈوب جانا کہ سوائے  
اس کے کوئی چیز دھیان میں نہ رہے۔ اس کو مراقبہ کہتے ہیں۔ اور مراقبہ  
کی وہ حدیث ہے جس میں رسول اللہ صلی اللہ علیہ وسلم نے فرمایا۔

الاحسان ان تعبد الله كانك تراه فان لم تكن تراه فانه يراك احسان یہ ہے کہ تو اللہ کی عبادت کرے گویا تو اس کو دیکھ رہا ہے۔ سو اگر تو اس کو نہ دیکھ سکے تو یہ دھیان کر کہ وہ تجھ کو دیکھتا ہے۔ صاحب مناقب سلطانی حامد سلطان رحمۃ اللہ علیہ فرماتے ہیں۔ مراقبہ کے لغوی معنی گردن کو سینے کی طرف خدا کی خاطر جھکانا ہے۔ یعنی حضور الہی میں مشغول ہونا اور ماسومی اللہ کا خیال ترک کرنا۔

چشم بند و لب بہ بند و گوش بند

گر نہ یابی ستر حق بر من بخند

مراقبہ کا شغل شام کی نماز، یا تہجد کی نماز، یا زوال کی نماز کے بعد۔ .... وظائف ادا کرنے کے بعد جبکہ دل کو لطافت حاصل ہو چکی ہو کرے۔۔۔۔۔۔ بعد ازاں اللہ تعالیٰ پر توکل کر کے اپنے مرشد کی صورت یا اس کے مزار مبارک کو برزخ بنائے۔ یعنی شکل حاضر کر کے آئینہ کی طرح اُسے سامنے رکھے۔۔۔۔۔۔ وسیلے بغیر اللہ تعالیٰ کو دیکھنا مشکل ہے۔

بوقت مراقبہ باطن میں شیطانی باطل خطرات اور نفسانی دیہات یا دنیاوی حادثات میں کوئی ایک بھی نہیں ہونا چاہیے۔ صحیح ذکر فکر اور کلمات تسبیح سے مراقبہ کا طریق یہ ہے۔ کہ جب طالب اللہ باطن کی طرف شعل الہی میں مشغول ہو تو اس کے لیے ضروری ہے کہ پہلے،

(۱) تین مرتبہ بسم اللہ (۲) تین مرتبہ درود شریف (۳) تین مرتبہ آیت الکرسی (۴) تین مرتبہ سلام تو لا من رب رحیم (۵) تین مرتبہ چاروں قل (۶) تین

مرتبہ سورت فاتحہ (۷) تین مرتبہ کلمہ تہجد (۸) اور تین مرتبہ کلمہ طیب پڑھے،

(۱) اسم اللہ و اسم محمد رسول اللہ صلی اللہ علیہ وسلم پر نگاہ رکھے۔

(۲) بعد ازاں آنکھ بند کرے اور مجلس انبیاء، مجلس اولیاء اور معرفت الہی کی نیت کرے۔

(۳) صاحب مراقبہ کو مربغہ بیٹھنا چاہیے۔ اور اپنے سر کو زانوؤں میں لے جائے۔

پردہ را بردار مین از عین بین

راہ عرفان این بود حق الیقین

(۵) بعد ازاں صاحب مراقبہ اس سانس کو جو اندر باہر آتا ہے، پکڑ لے اور اسم الہی کا ذکر فکر ملحوظ رکھے۔

(ب) جب سانس اندر کی طرف جاتے تو اسم اللہ کا ذکر کرے۔

(ج) جب سانس باہر نکالے تو دماغ اور ناک کی راہ خارج کرے اور اسم ہو کا تصور کرے۔

(د) اسم اللہ کو دل کے صفحہ پر تصور کرے۔ یعنی خیال کی انگلی کے قلم سے دل پر موٹے لفظوں میں خوشخط لکھے۔

(س) اور دل کو جو گوشت کا ایک لوح محفوظ انیلو فر کے غنچے کا سا ہے۔۔۔۔۔۔ بدن کی پچھلی طرف سرنگوں لٹکا ہوا ہے۔ فکر کے ہاتھ سے اٹھا کر سیدھا کرے۔ یعنی اس کی نوک اوپر کی طرف کرے۔ اور اپنے سینہ میں صفحہ کی طرح اپنے سامنے رکھے۔ اس طرح اسم اللہ کی مشق

کرے۔ شاہ ولی اللہ محدث دہلوی رحمۃ اللہ علیہ فرماتے ہیں۔

”مراقبہ کا لب لباب یہ ہے کہ ایک آیت قرآنی یا کوئی کلمہ زبان سے کہے یا اس کا دل میں خیال کرے اور اس کے معنی کو خوب طرح بوجھے پھر تصور کرے کہ یہ مدعا کیونکر ہے اور اس کی تحقیق اور ثبوت کی کیا صورت ہے۔ پھر اسی صورت پر خاطر کو جمع کرے۔ اس طرح پر کہ سوائے اس کے کوئی خطرہ نہ آوے۔ یہاں تک کہ اس میں استغراق محقق ہو، اور ایک طرح کی ربودگی اور غفلت اس کے

ماسوا سے حاصل ہو“

“(۱) مراقبہ حضور حق تبارک و تعالیٰ :- اس مراقبہ میں اسم ذات اللہ کا تصور کرے اور اس اسم پاک کو باطن میں نگاہ رکھے۔ پھر اللہ تعالیٰ کی حضوری اور نظر اور اس کی معیت یعنی اللہ حاضری، اللہ ناظر، اللہ معی کو خیال میں لائے اور خوب مضبوط تصور کرے۔ باوجود پاک ہونے اس ذات مقدس کے جہت و مکان سے یہاں تک تصور کو جماوے کہ اس میں ڈوب جاوے۔

(۲) وفي انفسكم افلا تبصرون کا مراقبہ :- میں تمہارے نفس میں ہوں، تم کیوں نہیں دیکھتے۔ پس مراقبہ کرنے والے کو چاہیے کہ مذکورہ آیت کے معنی و مقصد کے مطابق اپنی ہستی کے گھر کو برباد کرے تاکہ مشاہدہ ذات میں مستغرق ہو۔

(۳) وهو معكم اينما كنتم :- میں تمہارے ساتھ ہوں، جہاں تم ہو، اور اس کے ساتھ ہونے کو دھیان کرے کھڑے، اور بیٹھے اور لیٹے، تنہائی اور لوگوں کی ملاقات میں مشغولی اور بیکاری۔ اس تصور کو پختہ کرے۔ اور تصور اسم ذات میں مراقب ہو۔

(۴) نحن اقرب اليه من جبل الوريد :- ہم تمہاری شہ رگ کے نزدیک ہیں۔ پس مراقبہ کرنے والے کو چاہیے کہ مذکورہ آیت کے معانی کی طاقت سے با تصور استغراق حاصل کرے تاکہ اسے معلوم ہو کہ حرکت دینے والا مطلق وہی ہے۔ میرا وجود اس کا پیرا ہن ہے۔ مغز و پوست و شمن دوست میں وہی ہے۔

(۵) فاینما تو لوافتم وجه اللہ :- پس جس طرف تم اپنے چہرہ پھراتے ہو اللہ تعالیٰ کا چہرہ موجود ہے۔ مراقبہ کرنے والے کو چاہیے کہ اس آیت مذکورہ کو شمع اور اپنے آپ کو پروانہ بنائے۔ اس خیال میں مستغرق ہو، اور ہر طرف اسی کو دیکھتا ہوا مراقب ہو۔

(۶) واللہ بكل شیء محیط :- یعنی اللہ ہر چیز کو گھیرے ہوئے ہے اس آیت کا دھیان کرے اور مراقب ہو۔

(۷) هو الاول والاخر والظاهر والباطن :- یعنی حق تعالیٰ ازل ہے، اس سے پہلے کوئی چیز نہیں۔ آخر ہے، جو بعد فنائے عالم باقی رہے گا۔ ظاہر ہے باعتبار اپنی صفات اور افعال کے۔ باطن ہے باعتبار اپنی ذات کے کہ اس کی حقیقت کو کوئی نہیں سمجھ سکتا





کہ جو شخص ابھی بیعت کر کے گیا ہے، اسے تلاش کرو، بہت تلاش کے بعد جب لوگ ناکام واپس لوٹے تو آپ نے فرمایا، وہ ابدال وقت تھا بہت دور سے میرے ہاتھ پر توبہ کرنے کے لیے حاضر ہوا تھا۔ لوگوں کو تعجب ہوا کہ ابدال وقت اتنا کامل اور پھر توبہ؟ آپ نے لوگوں کی بدگمانی کی دلیل باطل کو روشن ضمیری سے معلوم کیا، اور فرمایا، ہاں وہ توبہ کرنے آیا تھا۔ اس بات کی توبہ کہ پہلے وہ طیر سیر میں پھنسا ہوا تھا۔ صفات کی سیر میں مصروف تھا۔ اب اس نے عہد کیا ہے کہ وہ آئندہ مشاہدہ ذات میں مستغرق رہے گا۔ کیونکہ تحت الثریٰ سے عرشِ معلٰی تک جو کچھ بھی ہے وہ سب حجاب اور ماسویٰ اللہ ہے۔ اور اس نے اب غیر سے توبہ کی ہے۔ صاحب مراقبہ کے لیے ضروری ہے کہ وہ طیر سیر میں عمر عزیز ضائع کرنے کی بجائے مشاہدۃ انوار تجلیات الہیہ کے نور میں مستغرق ہو کر فنا سے بقا اور لقاء حاصل کرے۔

حضور رسالتؐ اب سرور کونین صلی اللہ علیہ وسلم جب معراج سے واپس تشریف لائے تو صحابہ کرام رضوان اللہ تعالیٰ علیہم اجمعین کی ایک جماعت نے حاضر ہو کر عرض کی۔ یا رسول اللہ آپ نے ذاتِ کبریا کو دیکھا؟ تو آپ نے فرمایا۔ تفکروا فی صفتہ ولا تفکروا فی ذاتہ یعنی اس کی صفات میں فکر کرو اس کی ذات کا فکر نہ کرو! یہی عرض جب دوسرے صحابہ کرام نے حضور پاک صلی اللہ علیہ وسلم

کی خدمت میں عرض کی، یا رسول اللہ کیا آپ نے اللہ رب العزت کو دیکھا؟ آپ نے فرمایا ہاں! من رأی فقد رءا الحق۔ جس نے مجھے دیکھا تحقیق اس نے حق کو دیکھا۔

### باب بیان مجالس النبی صلی اللہ علیہ وسلم

ب باہجہ حضوری نہیں منظوری توڑے پڑھن بانگ صلاتاں ہو  
روزے نفل نماز گزارن توڑے جاگن ساریاں راتاں ہو  
باہجوں قلب حضورؐ حاصل توڑے کدھن سے زکاتاں ہو  
باہو باہجہ فنا رب حاصل ناپیں نہ تاثیر جماعتاں ہو

د واضح رہے کہ مجلس محمدی صلی اللہ علیہ وسلم کی شرح، مراقبہ، ذکر، فکر مکاشفہ محاسبہ، مقامات و درجات، معرفت اور توحید کا استغراق اسم اللہ ذات کے تصور سے نص و حدیث سے ثابت ہوتا ہے۔ تجلیاتِ ربانی کا نور باطل باطن میں ہرگز نہیں ہوتا، جب باطن صاف ہو جائے تو پھر شیطانی خطرات نفسانی دوسو سے اور توہمات سب اٹھ جاتے ہیں۔ اللہ تعالیٰ کے فضل و کرم سے سچی ارادت کے ساتھ کلمہ شہادت کا سلوک یہی ہے۔ واضح رہے کہ جب طالب مولیٰ، شغل الہی میں مشغول ہونا چاہیے تو اسے لازم ہے کہ پہلے اپنی دونوں آنکھیں بند کر کے مراقبہ کرے لیکن پہلے ظاہری اور باطنی

شیطانی رستے بند کر لیوے۔ اور خیال و دوسوہ کی نفسانیت اپنے سے دور پھینک دے۔ تین مرتبہ بسم اللہ مع تعوذ، تین مرتبہ درود پاک، تین مرتبہ آیت الکرسی، تین مرتبہ سلامٌ قولاً من رب رحیم، بعد ازاں تین مرتبہ چاروں قل، پھر تین مرتبہ سورۃ فاتحہ، تین مرتبہ کلمہ تجید، بعد ازاں ہزار مرتبہ استغفار کرے۔ تین مرتبہ کلمہ طیب پڑھے۔ یہ سب کچھ پڑھ کر اپنے اوپر دم کرے۔ اسم اللہ اور اسم محمد کو اپنے تصور میں لاوے اور دونوں اسموں پر نگاہ رکھے، بعد ازاں ترجید و معرفت الہی کے دریا میں غوطہ لگائے۔ ذکر الہی کے غلبہ میں مستغرق ہو کر ایسا بے خود ہو جائے کہ اس پر یہ آیت صادق آئے۔ ”واذکر اسم ربک اذا نسیت“

جب طالب اسم اللہ ذات دل پر تصور سے لکھ لیتا ہے۔ اور اس کا نقش قائم ہو جاتا ہے۔ تو مرشد طالب کو توجہ دے کر کہتا ہے، کہ اے طالب اسم اللہ کو اب دیکھ چنانچہ اس وقت اسم اللہ ذات آفتاب کی طرح تجلی انوار سے روشن اور تاباں ہو جاتا ہے۔ اس وقت طالب اپنے دل کے ارد گرد ایک ایسا وسیع اور لازوال ملک دیکھتا ہے۔ جس میں چودہ طبق اور کونین رائی کے دانے کے برابر نظر آتے ہیں۔ اس میدان میں ایک گنبد دار روضہ طالب کو نظر آتا ہے۔ جس کے قفل پر کلمہ طیب نوری مرقوم ہوتا ہے۔ جس کی کلید اسم اللہ ذات ہے۔ طالب اللہ

اسم اللہ ذات کی کنجی سے قفل کلمہ طیب کھول کر جب اندر جاتا ہے، تو صراطِ مستقیم سے حضرت نبی کریم صلی اللہ علیہ وسلم کی مجلس عظیم میں جا داخل ہوتا ہے۔ جس میں چار یارِ جمعہ اصحاب کبار و پنجتن پاک و حضرت شاہ محی الدین موجود ہوتے ہیں۔

جناب رسالتک صلی اللہ علیہ وسلم کی مجلس اقدس میں حاضر ہونے کی صحیح اصل یہ ہے کہ جب کوئی شخص مراقبہ، ذکر الہی، یا تصور اسم ذات میں فکر اور استغراق سے کام لے کر بے خود ہو جائے۔ اور وہ شغل الہی اسے خلاصہ موجودات سرور کونین کے حضور میں پہنچا دے، جہاں پر وہ باشعور رہ کر آنحضرت صلی اللہ علیہ وسلم سے عرض حال کرے۔ لیکن مجلس اقدس میں حاضر ہونے سے پہلے لا حول ولا قوۃ الا باللہ العلیٰ العظیم ضرور پڑھ لے۔ اور پھر درود شریف اور کلمہ طیب پڑھے۔

**حضور میسلوک:** سنو! سنو! معرفت الہی، توحید الہی اور مشاہدہ حضوری کا سلوک سلوک یہ ہے کہ طالب اللہ اسم اللہ ذات یا کلمہ طیب لا الہ الا اللہ محمد رسول اللہ کے تصور سے تصرف میں اس طرح لائے کہ اسم اللہ ذات یا کلمہ طیب کے ہر حرف سے نور کی تجلیات ہوں، اور وہ تجلیات تصور کنندہ کو اپنے نور میں لپیٹ کر مجلس محمدی صلی اللہ علیہ وسلم میں لا مکان کے اندر حضور پاک کا منظور نظر بنا دیں۔ جہاں پر دریائے وحدت کے

گونا گوں موجوں سے وعدہ، وعدہ کے نعرے بلند ہوتے ہیں۔ جو شخص دریائے توحید کے اس کنارے پر پہنچ کر نور الہی دیکھتا ہے۔ وہ عارف باللہ ہو جاتا ہے۔ جن لوگوں کو حضور پاک بذات خود اپنے دست مبارک سے اس دریائے وحدانیت میں غوطہ دیتے ہیں۔ وہ لوگ توحید کے غوطہ خور ہو جاتے ہیں۔ اور فقر فنا فی اللہ کے مرتبے کو پہنچ جاتے ہیں۔

مجلس محمدی صلی اللہ علیہ وسلم کے لائق کون ہوتا ہے۔ جب تک طالب کا وجود چار ذکیوں، چار مراقبوں، چار فکرؤں سے پختہ نہ ہو جائے اس کا وجود مجلس محمدی صلی اللہ علیہ وسلم کے لائق نہیں ہوتا۔ اقل ذکر زوال، دوم ذکر کمال، سوم ذکر وصال، چہارم ذکر احوال جب طالب اس کمائیت کو پہنچ جاتا ہے، تو تصور، تصرف، ذکر، فکر، مراقبہ، کشفِ قلوب، کشفِ قبور مجلس محمدی صلی اللہ علیہ وسلم میں نہایت پختہ ہو جاتا ہے۔ صحابہ کرام انبیاء اولیاء میں سے ہر ایک کے ساتھ ہم کلام ہوتا ہے۔

مجلس محمدی صلی اللہ علیہ وسلم کے نو مقامات کا ذکر۔ وضع رہے کہ مجلس خاص نو مقامات پر ہوتی ہے۔ ان نو مرتبوں اور نو مقاموں پر بالترتیب مجلس محمدی صلی اللہ علیہ وسلم پورے طور پر مکمل اور ختم ہو جاتے ہیں۔

اول مجلس : مقام ازل میں۔

دوم مجلس : مقام ابد میں۔

سوم مجلس : مقام حرم روضہ مبارک مدینہ منورہ میں۔

چہارم مجلس : مقام خانہ کعبہ معظمہ کے اندر یا حرم کعبہ معظمہ کے اندر یا جبل عرفات کی صف میں جہاں قبولیت حج کی دعا کے وقت لبیک کہا کرتے ہیں۔

پنجم مجلس : عرش کے اوپر

ششم مجلس : مقام قاب قوسین میں

ہفتم مجلس : مقام بہشت میں جہاں پر کھائے پئے تو پھر عمر بھر بھوک، پیاس نہیں رہتی، اور آنکھوں میں نیند نہیں آتی۔

ہشتم مجلس : مقام حوض کوثر میں جناب رسول مقبول صلی اللہ علیہ وسلم کے دست مبارک سے شراباً طہورا، پینے سے وجود پاک ہو جاتا ہے۔ اور ترکی، توکل، توحید، تجرید، تفرید اور توفیق بحق رفیق کے مقامات حاصل ہو جاتے ہیں۔

نہم مجلس : اس مقام پر جہاں دیدار الہی سے مشرف اور انوار میں غرق ہوتے ہیں۔ جو شخص اپنے آپ سے فنا ہو جاتا ہے۔ وہ معرفت الہی اور فقر کے انتہائی مرتبے پر پہنچ جاتا ہے۔ الحدیث من عرف ربہ فقد کُلّ لسانہ۔ جو شخص مذکورہ بالا نو مقامات پر مجلس محمدی صلی اللہ علیہ وسلم میں جناب پیغمبر خدا سے دنیا طلب کرے۔ یا اہل دنیا کی بابت کچھ عرض کرے۔ تو وہ مجلس محسودہ

کے مرتبے سے گزر کر مردود ہو جاتا ہے ۔

جستہ اینجا هست جانم در حضور

ایں مراتب عاشقان از خاص نور

مطلب یہ کہ جب عارف ان مراتب پر پہنچ جاتا ہے ۔ تو اس کی روح کو فرحت حاصل ہوتی ہے ۔ اور اس کا نفس مرکب نیست و نابود ہو جاتا ہے ۔

مجلس محمدی صلی اللہ علیہ وسلم کے اثرات مقدس : جو شخص مجلس محمدی صلی اللہ علیہ وسلم میں داخل ہوتا ہے ۔ اس کے باوجود میں چار لگا ہوں سے چار اثر پیدا ہوتے ہیں ۔

اول حضرت ابابکر صدیق رضی اللہ عنہ کی نگاہ سے طالب اللہ کے وجود میں صدق پیدا ہوتا ہے ۔ جھوٹ اور تفاق وجود سے نکل جاتے ہیں ۔

دوم حضرت عمر فاروق رضی اللہ عنہ کی نظر سے طالب کے وجود میں عدل اور محاسبہ نفس پیدا ہوتے ہیں ۔ اور نفسانی خطرات بالکل نکل جاتے ہیں ۔

سوم حضرت عثمان غنی رضی اللہ عنہ کی نظر سے طالب اللہ کے وجود میں ادب و حیا داخل ہوتے ہیں ۔ بے ادبی اور بے حیائی خارج ہو جاتی ہے ۔

چهارم حضرت علی کرم اللہ وجہ کی نظر سے طالب اللہ کے وجود

میں علم ، ہدایت اور فقر پیدا ہوتے ہیں ۔ جہالت اور دنیاوی محبت نکل جاتی ہے ۔ بعد ازاں طالب اللہ لائق تلقین ہوتا ہے ۔ اور جناب پیغمبر خدا صلی اللہ علیہ وسلم اُسے تلقین فرماتے ہیں ۔

حسب ذیل سات شخصوں کو دیدار اور مجلس محمدی صلی اللہ علیہ وسلم نصیب نہیں ہوتا :-

اول تارک نماز ، دوم تارک جماعت ، سوم نشہ استعمال کرنیوالا ، چہارم اہل بدعت ، پنجم علماء کا دشمن ، ششم فقیر کامل کا دشمن ، ہفتم گانے بجانے والا اور بیگانے مرد عورت کا حسن پرست ۔

### حضور رسالت صلی اللہ علیہ وسلم کا حلیہ مبارک

بِسْمِ اللَّهِ الرَّحْمَنِ الرَّحِيمِ

بیاض اللون ، رنگ مبارک گندم گوں ، راحۃ الجبۃ ، پیشانی مبارک کشادہ ، افلج الاسنان ، دندان مبارک کشادہ ، تام الاذنین ، کان مبارک پورے ، کسی قسم کی کمی نہ تھی ۔ اثنی الانف بینی مبارک بلند ، اسود العین ، آنکھیں مبارک سیاہ ، ملیح ، حسن مبارک نمکین ، مجمع اللحية ، ریش مبارک گھنی ، طویل الیدین ، ہاتھ مبارک لمبے ، رقیق الامل ، انگلیاں مبارک باریک ، تام القد قد مبارک درمیانہ ، لیس فی بطنہ شعراً الا کالخط من الصدر الی السرت ۔ پیٹ مبارک پر بال نہ تھے ۔ صرف چھاتی سے لے کر ناف

تک ایک خوبصورت خط کچھا تھا۔ چہرہ مبارک نہایت عمدہ تھا۔

مہرِ نبوت

یا مہر	یا مہر	یا مہر
روح	روح	روح
روح	روح	روح
روح	روح	روح

نورِ دیگر :-

اگر چاہیے کہ ذیل کے مراتب حاصل ہوں۔ دل کی آنکھوں سے دیدارِ جمالِ محمدی صلی اللہ علیہ وسلم، اشتغال وصالِ محمدی صلی اللہ علیہ وسلم، قال و احوالِ محمدی صلی اللہ علیہ وسلم اور معرفتِ لازوالِ محمدی صلی اللہ علیہ وسلم اور جمعیتِ دوامِ محمدی صلی اللہ علیہ وسلم، فقر تمامِ محمدی صلی اللہ علیہ وسلم،


الہامِ پیغامِ محمدی صلی اللہ علیہ وسلم اور مرتبہ روشن ضمیر برکونین محمدی صلی اللہ علیہ وسلم تو چاہیے کہ توجہ، تصور، تصرف اور تفکر سے با توفیق دائرہ اہم محمدی صلی اللہ علیہ وسلم میں آجائے۔ اسم محمدی صلی اللہ علیہ وسلم سے اس پر مجلس محمدی صلی اللہ علیہ وسلم کھل جائے گی۔ صورتِ تصویر ہے محمدی صلی اللہ علیہ وسلم

شرحِ محمدی صلی اللہ علیہ وسلم: حضوری کی بنیادی شرائط تین ہیں اول مجلس محمدی صلی اللہ علیہ وسلم عطا محض ہے کسب سے حاصل نہیں ہوتی دوم حضور صرف نور کو ہے۔ عجب تک طالب صادق کا وجود نور نہ ہو جائے وہ صاحبِ حضور نہیں ہوتا۔ حضوری ہونے کی تیسری، شرط اتباعِ شریعت ہے۔ جب تک کوئی شخص شریعت کی اتباع میں سنت کی جزئیات تک کا حامل نہ ہو اسے حضوری راہ میسر نہیں آتی۔ زیارتِ رسول اللہ صلی اللہ علیہ وسلم کا طریقہ :- چاہیے کہ جمعرات کی شب دو رکعت نماز اس طرح ادا کرے کہ ہر رکعت میں سورہ فاتحہ کے بعد پچیس مرتبہ سورہ اخلاص پڑھے۔ اور سلام کے بعد ہزار بار یہ درود پاک پڑھے۔ اللہم صلی علی سیدنا محمد و آلہ النبی الامی و اور قبلہ رخ ہو کر سو جائے۔ ہفتہ اللہ زیارتِ پاک سے مشرف ہو گا اگر ایک بار مقصد حاصل نہ ہو تو کم از کم تین جمعرات ایسا کرے۔

بلغ العلیٰ بجاہ  
کشف اللجج بجاہ  
صنعت جمیع خصاہ  
صلوا علیہ وآلہ

فیہ اسرار جمیع بشری قدری سلطانِ عزیز کالونی و ذوالرؤشا بدہ ہاردم سید محمد علی

٢٥  
تصوّر کلید کل



٢٢  
بفت تصوّرات  
اللّٰه اللّٰه  
له هو  
محمد فقر

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

## تصوّر حل المشكلات

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

بِسْمِ اللَّهِ الرَّحْمَنِ الرَّحِيمِ

لَهُ مُحَمَّدٌ

الله